



కృష్ణమల్యం



శ్రీ వేంకటేశ్వర స్వామి



కావ్య సందర్భనం

ఆచార్య దివాకర్ల వేంకటాచలం
ఉపన్యాసములు

ప్రచురణ :



రిజిస్టర్డ్ సెల్ : 1/64

అమలమహాలక్ష్మి
సాహిత్య సాంస్కృతిక సంస్థ
5 కింగ్స్ వే, సికిందరాబాదు-3

KAVYA SANDARSANAM

Collection of Lectures on Amuktamalyada and
Panduranga Maahatmyamu

By Dr. Divakarla Venkatavadhani

© YUVABHARATHI, SECUNDERABAD-500 008

యువభారతి

ప్రచురణ :

ప్రథమ ముద్రణ : డిసెంబరు, 1981

ప్రతులు : 2200

ముఖపత్ర రచన : శ్రీ శీలా వీరరాజు

ముద్రణ :

పద్మావతీ ఆర్ట్ ప్రింటర్స్

హైదర్ గూడ, హైదరాబాదు

ముఖపత్ర ముద్రణ :

రామాప్రింటర్స్, హైదరాబాదు

ప్రతులకు :

యువభారతి

5 కింగ్స్ వే, సికిందరాబాదు-500 003

శేడా

యువభారతి కార్యాలయం

ఆంధ్ర సారస్వత పరిషత్ భవనములు,

తిలక్ రోడ్, హైదరాబాదు-500 001

వెల : రు. 3/-

Paper for the Publication of these Books was made available
by Govt. of India at Concessional Rate -

YUVABHARATHI is Grateful.



యువభారతి పరిచయము

మనీషితో అంతర్దీనంగా, నిష్ఠిప్రంగా ఉన్న ప్రతిభా పాఠశాలలు పరివ్యాప్తం కాగల్గి పృథే అతని సృజనాత్మక శక్తిని సార్థక్యం చేకూరుతుంది. సమాజంలో సౌందర్యం, సౌజన్యం పెంపొందడానికి అనువైన వాతావరణం ఏర్పడుతుంది. పరస్పరావగాహనం జరుగుతుంది. నిర్మాణాత్మక దృక్పథాలకు ప్రాచుర్యం లభిస్తుంది. సమైక్యభావాలు కుదురుకుంటాయి.

యువభారతి కడచిన పదునెనిమిదేళ్లుగా సమాజంలో సామరస్యాన్ని పెంపొందించేందుకు సాహిత్యంకంటే ఇతరమైన సాత్త్విక సాధనం లేదనే విశ్వాసంతో ఇతోధిక కార్యక్రమాలను తీసుకువచ్చింది. సాధ్యమైనంత తక్కువ వెలకు, వీలైనంత ఎక్కువ మందికి ఉత్తమ సాహిత్యాన్ని అందిస్తే సాహిత్యంపట్ల ప్రజానీకానికి అనురక్తి పెరుగుతుందనే నమ్మకంతో ప్రచురణ కార్యక్రమాన్ని చేపట్టింది. ఇంతవరకూ 78 ప్రచురణలను ప్రచురించి మూడు లక్షల పైగా ప్రతులను సాధ్యమైనంత తక్కువ వెలకు తెలుగు పాఠకులకు అందించడానికి పూనుకొన్నది.

యువభారతి సాహితీమిత్ర పథకంలో ఇప్పటికి 7100 మంది సాహితీమిత్రులుగా చేరారు. యువభారతి భవిష్యన్నిర్మాణంలో సహకరించేందుకు ఆరంభింపబడిన శాశ్వత జీవిత పథకంలో 725 పైగా భారతీమిత్రులుగా, 75 మంది భారతీకూషణులుగా చేరారు.

ఉడుతాభక్తితో మేము చేస్తున్న భాషాసేవకు అందందలుగా నిలిచింది ప్రజలు. వారి సహకారం, భాషాప్రయత్నం-ఇవే మా పెట్టుబడి. మా లక్ష్యం వలెంచి తెలుగు దేశంలో ఆద్యయశిల్పి సౌజన్యం పెంపొందాలని ఆకాంక్షిస్తున్నాం.

సహృదయుల సహకారాన్ని కోరుతూ—

ఇరివెంటు కృష్ణమూర్తి
అధ్యక్షుడు

21-12-1981



కావ్యసందర్భనం మామాట

శ్రీ కృష్ణదేవరాయల ఆముక్తమాల్యద, తెనాలి రామకృష్ణకవి పాండురంగ మాహాత్మ్యము తెలుగులో అవతరించిన రెండు మహా కావ్యాలు. ఇవి ప్రబంధయుగములోనే పుట్టినివి. అయితే వీటిలో సాధారణంగా ప్రబంధాలలో ఉన్నట్లు ఒక్క కథలేదు.

ఒక కథకు మరొక కథకు అంతగా సంబంధించేవి అనేక కథలు చోటు చేసుకున్నాయి. రెండు కావ్యాలు విష్ణు పారమ్యానికి ఎత్తైన వైజయంతికలు.

సామాన్యల జీవితాన్ని తనలో ప్రతిబింబించుకున్న కావ్యముకురం ఆముక్తమాల్యద. గంభీరమైన సమాస మటననూ, తెలుగు నుడికారపు సొంపునూ తెలుగు పద్యరచనా విన్యాసాన్నీ, సభ్యమూ సుశితమూ అయిన హాస్యస్ఫూర్తిని, రాయల శీమప్రాంతపు ప్రజల బ్రతుకు బరువులకు తుంగభద్రా గుణ భద్రతను భద్రంగా తనలో కవితాత్మకంగా దాచుకొన్న అపూర్వక్షేత్ర మాహాత్మ్య కావ్యం పాండురంగ మాహాత్మ్యం.

ఈ రెండు మహాకావ్యాలలోని పద్యగద్యాలు వింత కుసుమాయి. వీటి పరిమళం వ్యాఖ్యాన మరుద్దీచికలు ఉందేనే వ్యాపిస్తుంది.

ఆచార్య దివాకర్ల వేంకటాచదానిగారు విద్యర్థులు. గీర్వాణాంధ్ర భాషావేత్తలు. సమన్నత ప్రమాణాలందుకున్న సాహిత్యాచార్యులు. సహృదయ విమర్శకులు ఆంధ్ర వాఙ్మయారంభదశను పరిశీలించి నన్నయభట్టు సాహిత్యస్పష్టిని సాహిత్యశాస్త్ర దృక్పథంతో పిల్చేషించిన పరిశోధకులు. మా యువభారతి వేదికనండి అనేక ప్రాచీనాంధ్ర కావ్యముల గూర్చి సహృదయ రంజకంగా ఉపన్యసించి యువభారతి వివిహిస్తున్న సాహిత్యోద్యమానికి ఉత్తమ స్థాయిని ప్రసాదించిన సహృదయ విద్వాంసులు... నన్నయ కవితా వైభవం అనే పుస్తకాన్ని మాకు ప్రచురించుకొనే అవకాశాన్ని కల్పించిన ఉదార హృదయులు. తమ ఆశీస్సులతో మమ్మల్ని ప్రోత్సహిస్తున్న మా గౌరవ సభ్యులు. ఈ రెండు కావ్యాలను గూర్చి మా వేదికపై ప్రసంగించి వీటిని ప్రచురించే అవకాశాన్ని కల్పించిన ఆచార్య దివాకర్ల వేంకటాచదానిగారికి తల్లి పురస్కారంగా ధన్యవాదములను, అభినందనములను సమర్పించుచుంటున్నాము.

హైదరాబాదు

డిసెంబరు 1981.

ఇరివెంటి కృష్ణమూర్తి

అధ్యక్షుడు.

సాహితీ సమరాంగణ సాధ్యభౌముడు శ్రీకృష్ణదేవరాయలు ఆముక్తమాల్యద

స్వేయముగా మహాకవియై విద్యత్కవిపుంగవులను తన యాస్థానమున కాహ్వానించి, వారిచే రసవన్మనోహరములైన ప్రబంధములను రచింపజేసి యాంధ్ర సరస్వతి కపూర్వారంకారము లలవరించిన రాజకవిచంద్రుడు శ్రీకృష్ణదేవరాయలు. అతడు పరిపాలించిన కాలము తత్పరిపాలిత రాజ్యమునకేకాక ఆంధ్రసారస్వతమునకును స్వర్ణయుగమై పరిధవిల్లినది. ఆంధ్రభోజుడను బిరుదు మతనికన్యర్థమైనట్టిది. సమతాంగణమున వలె సారస్వతరంగమున కూడ సారస్వతముడై శోభిల్లిన పరాక్రమ ప్రతిభాపాఠోనిధి యామహనీయుడు. అతడాంధ్ర సంస్కృత భాషలు రెండింటి ప్రౌఢమైన కవిత్వము చెప్పియుండెను. అతని సంస్కృతకృతు లెక్కువ ప్రచారము పొందియుండలేదు. జాంబవతి పరిణయమును రూపకమెక్కడె యిటీవల ప్రచురింపబడినది. అతడాంధ్రమున రచించిన ప్రబంధ మొక్కడే. అది అద్వితీయము; ఆముక్తమాల్యదానామధేయము.

శ్రీకృష్ణ దేవరాయల తండ్రి నరసనాయకుడు సామవ నరసింగరాయల సేనాధిపతియై, అతని యనంతరము కొంత కాలమతని కుమారుని నామమాత్రమునకు రాజుగా చేసి, తరువాత తానే రాజ్యము నాక్రమించెను. నందిమల్లయ హంటసింగన కపురీతనికి వరాహ పురాణము సంకీర్తము చేసియుండిరి. ఇతడు కత్తియుడగునో కాదో స్పష్టముగా తెలియదుకాని అర్జునాని పెద్దన యయాతి

కుమారుడైన తుర్కసుని వశము తుకువాన్యవాయ మయ్యెననియు, నా వంశమున నెందఱో జన్మించి నిఖిల భువనప్రహరణ నిర్మితకీర్తి నధికలైరనియు వారిలో నరసనాయకుఁ డొకడనియు చెప్పియుండెను. నరసనాయకునకు తిప్పాంబ, నాగలాంబ, ఓబమాంబ అను మువ్వరు భార్యలుండిరి. వారిలో నాగాంబకు శ్రీకృష్ణదేవరాయ లుదయించెను. ఇతని జననకాలమును గూర్చి చరిత్రకారులలో భిన్నాభిప్రాయము లున్నవి. ఇతడు 1465 లో జన్మించెనని కొందఱును, 1487 లో జన్మించెనని కొందఱును చెప్పుచున్నారు. నరసనాయకుని తరువాత ఓబమాంబ కుమారుడైన వీరనరసింహరాయలు 1509 వఱకును రాజ్యపాలనము కావించెను. తదనంతరము శ్రీకృష్ణదేవరాయలు సింహాసనమధిష్ఠించి 1529 వఱకును పరిపాలించెను. ఇతడు 1525 వ సంవత్సరముననే కీర్తి శేషుడయ్యెనని చెప్పు చాటు పద్యమొకటి కలదు. కాని అది విశ్వసనీయముకాదు. రాయలవారు 1487 లో జన్మించి 1529 ప్రాంతమున నిర్యాణమొందిరిని పులుపుకు విమర్శకుల అభిప్రాయము.

రాయలకు చిన్నాదేవి, తిరుమలదేవి అను నిరువురు భార్యలుండినట్లు సర్వ విదితము. వీరుగాక గజపతి తన పుత్రిక నాతనికిచ్చి వివాహము కావించినట్లు చరిత్రక నిదర్శనములున్నవి. ఈమె పేరు తుక్కాదేవియని కొందఱును లక్ష్మీదేవి (బఖ) యని కొందఱును, జగన్మోహనియని కొందఱును చెప్పుచున్నారు. అన్నపూర్ణాదేవి యను నాల్గవ భార్యకూడ నుండెనని చాగంటి శేషయ్యగారి అభిప్రాయము. వీరిలో చిన్నాదేవి తప్పమిగిలిన మువ్వరును రాయల జీవితాంతము వఱకు జీవించియుండిరి. రాయలకు తిరుమలరాయలను నొక కుమారుడును, తిరుమలాంబిక, కృష్ణాంబ అను నిరువురు కూతులును కలరనుటకు నిదర్శనము లున్నవి. తిరుమలరాయలు తిరుమలదేవి కుమారుడు. ఇతడు రాయల జీవిత కాలముననే మరణించెను. మహామంత్రి తిమ్మరు సీతని చంపించెనను ప్రతీతి యున్నది కాని అది విశ్వసనీయము కాదు. తిరుమలాంబికను అళియరామరాయలును, కృష్ణాంబను మట్ల వరదరాజును వివాహమాడిరి.

రాయలు సింహాసన మధిష్ఠించు కాలమున విజయనగర రాజ్యమునకు పలువురు శత్రువులుండిరి అతడు తిమ్మరుసు మంత్రి సాహాయ్యమున వారి నందఱి నోడించి రాజ్యము సువిస్తృతమును నిష్కంఠకమును కావించెను. అతడు 1509-10 సంవత్సరములలో రాయలవారు

ముద్గల్లు దుర్గములను స్వాధీనము కావించుకొనెను. మఱుసటి సంవత్సరమున గంగరాజు నోడించి ఉమ్మత్తారు, శివసముద్రము, శ్రీరంగపట్టణము అనుచోట్ల గల దుర్గములను పట్టుకొని దక్షిణదేశమునంతను వశము కావించుకొనెను. 1512-13 సంవత్సరములో ఆదిల్ ఖానును వధించి మూడు మహమ్మదీయ రాజ్యములను జయించి మూరురాయరగండ బిరుదాంకితుడయ్యెను. తరువాత కలరిగి దండయాత్ర కావించి, బహమనీ సుల్తానును కారాగృహ విముక్తుని చేసి సింహాసన మెక్కించి యవన రాజ్యస్థాపనాచార్యుడయ్యెను.

అలకన్ ఘోటక భట్టకాఖరవుబో హల్మి అన్బరాసాని వు
చ్చలవో దున్ని చలచ్చమూగజమదాసారవుత్తినీర్తి వు
ష్కరి నన్యంబడి యేకరాబీ లళిరా కట్టించితొ దృష్టికే
దుల ఖాన్ గ్రకపాల మర్కనహరిద్యుజాంగల శ్రేణికిన్

అను ఆముక్తమూర్తి కృతాదిలోని పద్యమువలన రాయలేదుల్ ఖానును వధించినట్లు తెలియుచున్నది. ఈ యేదుల్ ఖాను దివాళురమును పాలించిన యూసఫ్ ఆదిల్ ఖాను. అందుచేతనే అతనికి 'పరిధూత సుర్రాజు' అను బిరుదము కల్గినది.

దక్షిణోత్తర దిగ్విజయము పూర్తియైన పిమ్మట రాయలు పూర్వదిగ్విజయ యాత్రకారంబిందెను. తూర్పున నతనికి ప్రబల విరోధిగ నుండినవాడు ప్రతాప రుద్రగజపతి. తెలంగాణమున మహమ్మదీయుల వంశమందుండిన ప్రదేశము తప్ప నెల్లూరునుండి గంజాము మండలము వఱకును గల భాగమంతయు నతని అధీనమున నుండెను. ఈ గజపతి రాజ్యముపై రాయలు నాల్గుసార్లు దండెత్తెను. ఈ దండయాత్రలు 1514 నుండి 1517 సంవత్సరాలము వఱకును జరిగినవి. తుదకు గజపతి తన కూతును రాయలకిచ్చి సంతి చేసికొనుటతో పూర్వ దిగ్విజయ యాత్ర ముగిసెను. రాయలు తాను జయించిన ప్రదేశములో రాం భాగము మరల గజపతి కిచ్చివైచెను. ఈ దండయాత్ర జరుగుచుండిన సమయముననే రాయలు తీర్థయాత్రలు కూడ చేయుచుండెను. అతడు 1514లో ఉదయగిరి దుర్గమును, 1515 లో కొండవీడు దుర్గమును, ఆ సంవత్సరమందే కొండపల్లి దుర్గమును జయించెను. తరువాత కళింగదేశ దండయాత్ర సాగించెను. 1515 అక్టోబరు 1516 మార్చి నెలల నడుమ రాయలు శ్రీకాకుళమునకేగి ఆంధ్ర విష్ణువును దర్శించుటయు, నా దేవుడతనికి స్వప్నమున దర్శనమిచ్చి ఆముక్త

మాల్యద రచింపుమని ఆదేశించుటయు జరిగియుండును. తరువాత మూడు నాలుగు సంవత్సరములలో రాయలు కావ్యరచన పూర్తిచేసి యుండును.

రాయల ఆదీనమున నుండిన రాయచూడు దుర్గమును ఇస్కాయీల్ ఆదిల్ షా మరియు తన వశము చేసికొనుటకు యత్నించుచుండుటచే రాయలు కూడ తగిన ప్రయత్నము చేసి 1520 లో అతని నోడించెను. ఇదే మూడవ రాయచూరు యుద్ధము. త పాత నా సంవత్సరమే ఉత్తరార్ధమున బెడందకోట యనబడు బీదరు నాతిడు జయించెను. 1529 లో అనగా రాయలు మరణించుట కిండుక పూర్వము రాయలు ఇస్కాయీల్ ఆదిల్ షాతో నల్లవ రాయచూరు యుద్ధ మొన రించెననియు నందా దిల్ షా ఓడి పాఱిపోయెననియు కీ.శే. కొమట్టాజు లక్ష్మణ రావు పంతులు గారు వ్రాసియున్నారు. ఈ విధముగా రాయలు సింహాసన మధిష్ఠించిన దాది తుడివబకు ప్రబల శత్రువులతో పోరాడుచునే, తీర్థయాత్రలు కావించుచు, కపి పండితులతో గోష్ఠి సాగించుచు, తీఱిక కల్గినప్పుడు కావ్య రచన చేయుచుండెను.

రాయల ఆస్థానమున నష్టదిగ్గజ కవులుండిరను నంశము జగద్విదితము. కాని ఆ అష్టదిగ్గజము లెవరనువిషయమున భిన్నాభిప్రాయములున్నవి. పెద్దన్న, నంది తిమ్మన్న, భూర్జటి, మాచయగారి మల్లన అను నలువురి విషయమునను సందేహము లేదు. తెనాలి రామకృష్ణుడు కూడ నష్టదిగ్గజములలో నుండెననియు, నతడు రాయలవారి రాజ్యాంత కాలమున నాతని కొలువు చేరియుండుననియు, ఆయ్యలరాజు రామభద్రుడు, భట్టుమూర్తి, పింగళి సూరన్న అనువారి విషయము సందేహస్పదమనియు, నానువురి స్థానము లందు సంస్కృత కర్ణాట కవులెవ్వరో యుండియుండురనియు కీ.శే. దాగంటి శేషయ్యగారి అభిప్రాయము. కందుకూరి రుద్రకవి కూడ నష్టదిగ్గజములలో నుండెననియు, నాతడికాన్యడిక్కునందరి సింహాసనము నధిష్ఠించుచుండెననియు డా. నేలూరి వేంకటరమణయ్య గారు తెల్పియుండిరి. మనుచరిత్రమును, పారిజాతాపహరణమును రాయలవారి కింకి తము చేయబడిన కావ్యములు. ఈ యింకిత మహోత్సవము లెప్పుడు జరిగెనో నిశ్చయముగా చెప్పజాలము. 1518, 1517 సంవత్సరములలో నవి జరిగి యుండును. కీ.శే. లక్ష్మణరావు పంతులుగారు 1528 ఏప్రిల్ నెల తరువాత మనుచరిత్ర కృతి సమర్పణము జరిగియుండునని భావించియున్నారు. అది సత్యమైతే పారిజాతాపహరణ కృతి సమర్పణమే ముందుజరిగెనని భావింప వలసివచ్చును.

అముక్తమాల్యద కర్తృత్వము విషయమున విమర్శకులలో రెండరి ప్రాయములున్నవి. అల్లసాని పెద్దనయో, మఱొక వైష్ణవ కవియో దానిని రచించి రాయలపేర వెలియించెనని ఒక అభిప్రాయము. కాని పలువురు విమర్శకులది రాయకర్తృకయేయని భావించుచున్నారు. అముక్తమాల్యద పీఠికయందు పెద్దన మనుచరిత్రమున రచించిన వంశవర్ణన పద్యమాలే యున్నమాట సత్యమే. అంతమాత్రముచే గ్రంథమంతయు పెద్దనయే రచించెనని తలంపరాదు. అవి కత్తనుడు దీరోదాతుడునైన రాయలు తన వంశమును తానే ప్రశంసించుకొనుట యుక్తముగా నుండదని తనకు పూజ్యుడు అస్థానపండితుడునైన పెద్దన రచించిన పద్యములనే తన కావ్యమందు చేర్చియుండును. రాయలు పెద్దనను భట్టుమూర్తిని రెండు కావ్యములు రచించి తెమ్మని యాజ్ఞాపింప వారల్లే మను, వసు చరిత్రలను వ్రాసి తెచ్చిరనియు, రాయలు వానిని చదివి మనుచరిత్ర కొంత లేతపాకముగా నున్నదని తెలిపెననియు, నప్పుడు పెద్దన పంథమునకు కఠినశైలిలో నాముక్తమాల్యద రచించెననియు మొదటి పక్షమువారు తెల్పుదురు. మను, వసు చరిత్రలు రచింపఁబడిన కాలములు భిన్నములని స్పష్టముగా తెలియుచుండుటచే నీవాదము నిల్చునట్టిది కాదు. మఱియు భట్టుమూర్తి అవ్తదిగ్గపములలో నుండెనా లేదాయను విషయము సంశయాస్పదము. "కృష్ణరాయలపేరు నిడినీపు రచించితిని తొల్లి విష్ణుచిత్తీయమనగ, కాతన్యమర్థంబు గ్రాహ్యంబుకాదు సాధారణులకని భూరవుడు పలుకఁ దరువాత మనుచరిత్రము నొనరించితుత్తమ కావ్యము మహాద్భుతముగ" నను చాటువును బట్టి మొదటి పక్షమువారాముక్తమాల్యదను పెద్దనయే వ్రాసెనని చెప్పుదురు. ఈ చాటువునుబట్టి మొదట నాముక్తమాల్యదయు తరువాత మనుచరిత్రమును రచింపఁబడినట్లు తెలియుచున్నది. కాని మనుచరిత్ర తరువాతనే అముక్తమాల్యద రచింపఁబడెననటకందుదాహృతనైన చారిత్రకాంశములే నిదర్శనములు. అముక్తమాల్యదలో పేర్కొనఁబడిన యుద్ధాదులు మనుచరిత్రలో పేర్కొనఁబడియుండలేదు. అందుచే పై చాటువు విశ్వసనీయము కాదు. అది యెవ్వరు వ్రాసిరోకూడ సరిగా తెలియదు. అముక్తమాల్యదను రాయలే వ్రాసెనని తలంపు పతితలకు కలుగుటకై పెద్దన బుద్ధిపూర్వకముగా నందు కఠినశైలి నుపయోగించుటయేకాక కొన్ని వ్యాకరణ విరుద్ధములైన ప్రయోగములను కూడ కావించెనని మొదటి పక్షమువారు వాదించురు ఈ వాదములో బలములేదు. ఒకేకవి అత్యంతభిన్నములైన రెండుకైలులు వ్రాయగల్గుట అసం

భవము. వజీయు పెద్దన రాయలవారిపేర వెలుచు గ్రంథములో బుద్ధి పూర్వకముగా వ్యాకరణ విరూధ ప్రయోగములు కావించుట రాయలకాగ్రహకారణ మగునకాని అదరి పోరువు కాజాలదు. అందుచే అముక్తమాల్యద పెద్దనయొ ప్ప టెప్పరో రచించిన వాదము యుక్తియుక్తముకాదు.

వజీయు నాముక్తమాల్యద రాయలే రచించెననుటకు అంతరములు బాహ్యములనైన నిదర్శనములు పెక్కుకలవు. నంది తిమ్మన పారిజాతాపహరణములో రాయల వారిని గూర్చి-

శ్రీ వేంకట గిరివల్లభ సేవాశరతంత్రహృదయః చిన్నమదేవీ
జీవితనాయకః కవితాప్రావీణ్య ఫణీశః కృష్ణరాయ మహీశః

అను పద్యము వ్రాసెను. ఇందలి కవితా ప్రావీణ్యఫణీశ అను సమాసమునకు కవిత్వమునందలి నైపుణ్యమునందాదిశేషులంతటివాడా! అని అర్థము. కవితా నైపుణ్యమేమియు లేని తన్ను గూర్చి అట్లాక కవి ప్రశంసించినచో రాయలవంటి దీరోదాత్తుడు సంతోషించి యూరకుండడు. దానిని తప్పక తీసివేయించి యుండును. సంస్కృతమున నతనికిగల కవితానైపుణ్యమును గూర్చి తిమ్మన యట్లు చెప్పినేమోయని కొందఱనుమానింపవచ్చును. తెలుగు కావ్యములో తిమ్మన సంస్కృత కవితాప్రావీణ్యమునుగూర్చి చెప్పియుండడు. వజీయు సంస్కృతములో కవిత్వము చెప్పగలవాని కాంధ్రభాషాకవిత్వమశక్యము కాదని అముక్తమునందే కలదు. అందుచే రాయలు తెలుగునకూడ కవితాప్రావీణ్యఫణీశుడే. అముక్తమాల్యద తప్ప అతని తెలుగు రచన మఱొకటి కానరాదు. అది యునుగాక యతడాముక్తమాల్యదయందలి ప్రత్యాశ్వాసాంతము నందును నైషధ కర్తవరే నాకావ్యమును తాను రచించి నట్లాకొక్క పద్యమును వ్రాసియున్నాడు. వాని ననుమానించుటకు కారణములేదు. రాయలవంటి సార్వభౌమునికి మహా కావ్యము వ్రాయు తీటిక యుండునాయని కొందఱనుమానింతురు. మార్గ భోజి శూద్రకాదులు కావ్యములు రచించినట్లు నిస్సందేహముగా తెలియుచుండ రాయలు కూడ నట్లేరటంచెనని తలంచుట కనుమానమెందుండు?

అముక్త మాల్యదను బ్రాహ్మణేతరుడును వీరుడనైన క్షత్రియుడు రచించెననుట కందేకొన్ని నిదర్శనములు కానవచ్చుచున్నవి. అందలి ద్వితీయా శ్వాసమున-

తాదృశ్యాతిగ మాత నూత్న ఫలములై లాభిపూరస్యన
ద్ధారాధూవిత సువ్యదంబహృత మాత్యుచ్చేద పాకోద్గతో
ద్ధారంపుం గనరాదు భోగులకు సంధ్యావేళలం గేరి కాం
తారాభ్యంతర వాలుకాంతి హిమాంతర్నా రితేకాంబుపుల్.

అను పద్యమున్నది. దీనినిబట్టి కావ్యము వ్రాసినవాడు మత్స్యభుక్కును మాతస్య పాకమును రాజభోగ్యముగా పచనము చేయుటెఱింగిన వాడును అయియుండు నని స్పష్టమగుచున్నది. మఱియు శ్రీ విల్లిపుత్తూరు వర్తనమందలి "కరుల తొండము సిక్క (గబళించి) మ్రింగిన హరులునాదగు తొండమొప్పుగు తదశ్చ హరుల తాపినతాప" అను భావము రాయలవంటి మృగయాసక్తునికిదప్ప వేఱమొగమెఱుగని బ్రాహ్మణునికి స్ఫురించుట కష్టము. అట్లే వష్టాశ్వాసమున బ్రాహ్మరాక్షసుని వర్ణించుసందర్భమందలి "వ్యత్యస్తహస్తీమస్తాథః చాయగు గద్దమును దంష్ట్రికలుఁ బొల్చుమొగమువాని" అను పాదమునందలి భావము రాయలవంటివాడు వ్రాయఁదగినదే కాని బ్రాహ్మణుడు వ్రాయఁదగినదికాదు. యాను నాచార్యుడు తన కుమారుని తెఱింగించిన విస్తృతమైన రాజనీతి కేవల గ్రంథపఠన సిద్ధముకాక స్వానుభవ సిద్ధముగా కనిపించుచున్నది. రాయలకు తప్ప పెద్దనకట్టి స్వానుభవముండెనని చెప్పుట యుక్తియుక్తముకాదు. పాండ్య రాజు తన సోదరిని యామునాచార్యునికిచ్చి వివాహము చేసెనను విషయము మూలకమైనది. బ్రాహ్మణుని కపకర్షపేతువైన యిట్టి కల్పనను పెద్దనచేసి యుండదు.

ఆముక్తమాల్యద విశిష్టాద్వైత సిద్ధాంత ప్రతిపాదకము. రాయలా మతమునందత్వంతాభిసేకముకలవాడు. పెద్దనయు శతకోపయతివంన విశిష్టాద్వైత సిద్ధాంతముల నెఱింగియున్నను ఆ సిద్ధాంతములను ప్రతిపాదించుటకే కావ్యము వ్రాసియుండదు. ఆముక్తమాల్యదలో నచ్చటచ్చట కన్నడపదములు కనిపించును. రాయలది తుళువాన్యవాయము. తుళుభాష కన్నడమునకు సన్నిహిత మైనది. అందుచే నతడెడనెడ కన్నడ పదములను వాడియుండును. మనుచరిత్ర యందలి శైలికి ఆముక్తమాల్యదయందలి శైలికిని హస్తీమతకాంతరమున్నది. ఆ గ్రంథములను చదివినచో వానిరచయితలు భిన్నులను విషయము స్పష్టముగా తెలియవచ్చును. పెద్దన యెంత ప్రయత్నించినను తనకు సహజముకాని యట్టి శైలిలో కావ్యము వ్రాసి యుండదు. అతని కచనయందలి ప్రసాదమాధుర్య

గుణము లింతరదగా కనిపించును. అందుచే పలువురు విద్వాంసులు కావించిన ట్లాముక్తమాల్యదను రాయలే రచించెననుట నిర్వివాదము. అతడు రచించిన తరువాత పెద్దన దానిని పరిష్కరించి యుండవచ్చును. ఋతువర్ణనాదురయం దెడనెడ పెద్దనాదల పద్యములను కూడ సందర్భానుగుణముగా రాయలిందు చేర్చిన చేర్చియందవచ్చును. అంతేకాని కావ్యకర్తృత్వమునే శంకించుట పాడిగాదు.

రాయలవాడు కామాముక్తమాల్యదను రచించిన పరిస్థితులను కావ్యారంభమున తెల్పియున్నాడు. వాడు కళింగదేశవిజిగీషామనీష దండెత్తిపోయి విజయ వాడలో కొన్ని దినములుండి శ్రీకాకుళమందలి ఆంధ్ర విష్ణువును సేవించుటకై అరిగిరి. ఆచ్చట హరివాసరోపవాసము కావించి నిద్రించుచుండ నారాత్రి చతుర్థ యామమున నాంధ్ర విష్ణు వాయసకు కలలో కనిపించి "నీవు మదాంసచరిత్ర, సత్కావధూ ప్రీణనము, సకలకథాసార సంగ్రహము, జ్ఞానచింతామణి, రస మంజరి మున్న గుకృతులు సంస్కృత భాషలో రచించి మెప్పుపొందితివి. ఆంధ్ర భాష నీకసార్థముకాదు. అందుకూడ మాప్రీతికై యొక కృతిరచింపు" మని ఆనతిచ్చెను. కృతియందు గ్రహింపవలసిన వస్తువును కూడ అదేవుడే యీ క్రింది పద్యమున సూచించెను.

ఎన్నిను గూర్తునన్నవినుమేమును దాల్చిన మాల్య మిచ్చున
వీన్నది రంగమందయిన పెండిలి చెప్పుము, తొల్ల గొంటినే
వన్నన దండ నొక్క మగవాడిదనేను తెనుంగరాయడన్
గన్నదరాయ : యక్కొదువకప్పు వ్రియాపరి ఖుక్తి భాక్కతన్
1-14

'మును దాల్చిన మాల్యమిచ్చు నప్పిన్నది' అముక్తమాల్యద. అమె పేరు గోదాదేవి. అమెనే ఆంధ్రాశునికూడ పేర్కొందురు. అమెను శ్రీరంగేశ్వరుడు వివాహమాడిన వృత్తాంతము చెప్పుమని ఆంధ్ర విష్ణువు సూచించెను. అందు కాతడు చెప్పిన కారణము వింతగా నుండును. కృష్ణావతారమున దేవుడు పురుషుడైన సుదామడిచ్చిన ఘోషమాల గ్రహించెను. అది యాతనికొక కళంకముగా నుండెను. ఒక కన్యకామణి మొదట తాను ధరించిన ఘోషమాలను తరువాత తన తండ్రిచే తన కర్పింపజేసిన వృత్తాంతము కావ్యముగా చెప్పినచో నా కళంకము మూసిపోవును! ఈ సందర్భముననే ఆంధ్ర విష్ణువు-

తెలుఁ గదేల యన్న దేశంబు తెలుగేను
తెలుఁగు వల్లభుండ తెలుఁగొకండ
యెల్ల నృపులు గొలువ నెఱుఁగవే బాసాడి
దేశభాషలండుఁ దెలుఁగు తెన్న

అని కూడ చెప్పి యుండెను. రాయలవారు దేశ భాషలందు తెలుఁగు తెన్న అని చెప్పినను ప్రతీతి కలుగుటకీ పద్యమే పేతువు. అంతిము "నీ కిష్ట దైవమైన వేంకటపతికిమ్మనీ కుత్తరోత్తయగు" నని కూడ దేవుడే తెల్పి యుండెను. రాయ బదయముననే లేచి వివిధ వేదాగమ విదులగు విద్యజ్ఞులంఁ బిలిపించి వారి కాశుభ స్వప్న మెఱింగించెను. వారందరి యెల్ల యంశముల కును సత్పఠితములు తెల్పి, అతని వంశ క్రమమును వర్ణించి-

“ప్రబల రాజాధిరాజ వీరప్రతాప
రాజ పరమేశ్వరాఢ్య దుర్గానథేశ
సాహితీ సమరాంగణ సార్వభౌమ
కృష్ణరాయేంద్రః కృతి వినిర్మింపు” మనితి.

రాయలు ప్రహృష్టాంత రంగుడై కావ్య రచన కారంభించెను.

వావిళ్ళవారు ప్రచురించిన ఆముక్తమాల్యదప్రతిలో నాఱాళ్ళాసముతే యున్నవి. బ్రహ్మ రాక్షసుడు తనకు రాక్షసత్వమెట్లు కలిగెనో చెప్పిన యుదంతమును, గోదా శ్రీరంగేశ్వరుల వివాహవృత్తాంతమును ఇందాజవ ఆళ్ళాసమునందే యున్నవి. ఇది కీ.శే. వేదము వేంకటరాయ కాస్తూరివారు సవ్యాఖ్యానముగా ప్రచురించిన ప్రతిలో నేడవ ఆళ్ళాసముగా విభజింపఁబడినవి. ఒక ఆళ్ళాసము పెరుగుటచే అదనముగా చేరిన ఆళ్ళాసాద్యంత పద్యములు నాలుగే వేదము వారి ప్రతిలో నధికము. వావిళ్ళవారి ప్రతిలో నివి గ్రంథాంత మున ప్రక్షిప్తములుగా ముద్రింపఁబడినవి. రాయల తరువాత మఱివర్తనైన నాఱాళ్ళాసముల కావ్యము నేదా ఱాళ్ళాసములుగా విభజించుట కావశ్యకము లేక పోవుట చేతను, ప్రక్షిప్తములోని చెప్పబడిన ఆ పద్యము లితరాళ్ళాసాద్యంత పద్యములనే పోలియుండుట చేతను క్రీ.శే. దాగంటి శేషయ్య గారు రాయలు కావ్యము నేదా ఱాళ్ళాసములుగనే రచించి యుండురని భావించుచున్నారు.

ఆముక్త మాల్యద యందలి కథ యిట సంగ్రహముగా చెప్పఁబడు చున్నది. పాండ్య దేశమునకు తిలకాయమానమై శ్రీ విల్లిపుత్తూరును పట్టణము

కాదు. అచ్చట విష్ణుత్తుడను అన్యర్థాధిరానదగు భక్త వరేణ్యుడైతను. అతడెక్కువగా చదువుకొనక పోయినను చిరఃదీక్ష్యుర బేదకమైన ద్వైత జ్ఞానము నకు నెంచై, భగవత్పరిచర్య చేయుటయే పరమార్థమని తలంచి, పట్టణమున నన్న మన్నారు కృష్ణునికి మాలికాఃఃణ కైంకర్యము చేయుచు, అలిఘులకన్న దానమొనరించుచు కాలము పుచ్చుచుండెను. అప్పుడు మధురానగరము రాజు రానిగా పాండ్య దేశమును మత్స్యధ్వజుడను రాజేలుచుండెను. ఒక వేసవి కాలమున మధురకు సమీపమందలి వృషగిరి సుందరబాహు స్వామికి తెప్ప తిరునాళ్ళు జరుగుచుండగా చూచి, పరదేశి విప్రుడొకడు మధురానగర వైభవము తిలకింప నరుదెంచి, రాజు పురోహితునిఁట భోజనము చేసి, తోడి బ్రాహ్మణులతో నొక యరుగుమీద పరుండెను. ఉబుసుపోకకై వారిలో కొందఱార్కంఠ, కొందఱు గీతలను చదువుచుండ నదిడు సుభాషితములను పఠించుచుండెను. అప్పుడాదారిని వేశ్య యింటికిఁ బోవుచున్న రాజుతడు పఠించిన-

వరార్థ మష్టే ప్రయతేత మాసాన్

నికార్థ మర్థందివ సేయ తేత్

వార్థక్య హేతోర్యమసా నవేన

పరిన్య హేతోరిహ జన్మ నావ

అను సుభాషితమును విని, తటిచ్చుంచులమగు రాజ్యానందము మరగి యండ్రియా రాముడై కాలము పుచ్చుటకు చింతించి, పరలోకానందము పొందయత్న మొన రింప సంకల్పించి, ఆ బ్రాహ్మణునకు విహమానమిప్పించి వేశ్యాగృహమున కడుగక నగరికి తిరిగి వెళ్ళిపోయెను. తరువాత నతడు కొలువు తీర్చి యందలి పండితులతో మోక్షప్రదుడైన దేవుడెవ్వడో నితూపించి వాదమున గెల్చినవారి కిచ్చెదనని తెల్పి మాదలతో నిండిన జాలెను సభలో కట్టించెను. అచ్చటి పండితులలో నొకడు హరియన మఱొకడు హరుడన నితరలయ్యలన నా విషయమున వాదము జరిగెను.

అప్పుడు శ్రీ విల్లిపుత్తూరిలో విష్ణుత్తుడు విష్ణువు వక్షమున తులసి మాల్యము నలంకరించుచుండ విష్ణువు మధురానగరమున కరిగి రాజసభలో తన మహిమ ప్రకటించి శుక్రము గ్రహింపుమని పలికెను. విష్ణుత్తుడు తానందు కళత్తుడనని విన్నవింప విష్ణువు "నీ వరుగుము. రాజసభలో నిన్ను గెల్పింతును. పైని నేనున్నాను కదా" అని దైర్యము గొలిపి పంపెను విష్ణుత్తుడు రాజసభ

కరిగి అన్య పండితులతో వాదించి వేదవాక్యములను బ్రహ్మసూత్రములను ప్రమాణముగా చూపి "ఆపహతపాపా దివ్యోదేవ ఏకోనారాయణః" అని విష్ణు పారమ్యమును నిరూపించెను. తరువాత సమస్తమునకు నారాయణుడే పరాయణ మని ప్రతిపాదించి, అతని గనుటకు తగిన యోగము చెప్పెదనని పలికి, తాండీక్యకేశిధ్వజోపాఖ్యానము నెఱింగించెను. ఇట్లు విష్ణుచిత్తుడు పరతత్త్వ నిరూపణము చేయ శుక్లముగా వ్రేలగట్టిన జాలె తెగి క్రిందపడెను. దేవ దుందుభులు మొర సెను. పుష్పవర్షము కురిసెను రాజు విష్ణుచిత్తు నూరేగించి, అతనిని విల్లిపుత్తూరు పంపుడని దొరలను రాకుమారులను ఆదేశించెను. దాఁటిో విష్ణుచిత్తునకు విష్ణువు సాక్షాత్కరింప నతడు భక్తితో దళవతార వర్ణన పూర్వ కముగా నాతని స్తుతించెను. విష్ణుచిత్తుడు రాజు తనకిచ్చిన ధనమంతయు తాగవతుంకిచ్చివేయునని యెఱింగి విష్ణువు విశ్వకర్మ నాతని నిలయమును మణిమయమును సార్థమును కావింపుమని యాదేశించెను. విశ్వకర్మ యట్లే చేసెను. విష్ణుచిత్తుడు పురజను లెదుర్కొని స్వాగతమొసంగ పురము ప్రవేశించి తొల్లిదికంటె నెక్కువగా తాగవతపరాయణుడై యుండెను.

ఒకనాటి మర్యాహ్నము విష్ణుచిత్తుడు దేవునికి మాలిక నర్పించి మందిర మున కరుగుచుండ నతని కరుణార్ద్రమగు దృష్టితో నీషించి గరుడ వాహనముడైన నారాయణుడు లక్ష్మితో "యామునాచార్యుడును ఈతడునే కదా మదను గ్రహమున నా మతము నుద్ధరించి" రని పలికెను. అంత లక్ష్మి యా మునా చార్యుని వృత్తాంతము తెలుపుమని యడిగెను. విష్ణువు యామునాచార్యుడు పరమ శివభక్తుడైన పూర్వ పాండ్యరాజు కొలువునకు పరమ విష్ణుభక్తిపరాయణ యైన రాణి సాహాయ్యమున నరిగి విష్ణుచిత్తునివలెనే యచ్చటి పండితుల నందఱి నోడించి విష్ణుపారమ్యము నిరూపించుటయు, నెదురుగా నుండిన పిప్పలవృక్షము నుండి యదీయే సత్యమును పల్కు వినఁడుటయు, రాజు వైష్ణవుడై తన కడగొట్టు చెల్లెలి నాతనికిచ్చి వివాహ మొనరించుటయే కాక అర్ధరాజ్య మొసంగి, అతనిని యువరాజుగా చేసి విరోధులను సాధింప దండయాత్రకు పంపుటయు, యామునడు శరత్కాలము వచ్చువఱకు నాగి (ఇచ్చట వర్షా శరత్కాలముల విస్తృతవర్షనము కందు) దిగ్విజయము కావించి భోగాసక్తుడై యుండుటయు, అతని పితామహుడైన నాథముని శిష్యుడైన శ్రీ పుండరీకాక్షు ననుగు శిష్యుడగు శ్రీరామ మిశుడు తన పరమగురు పౌత్రుడు యోగసామ్రాజ్యము మఱచి

సామ్రాజ్యమున నాసక్తుడగు దెలింగి చింతించి, అహారదోషమే విజ్ఞాన నాశము నకు మూలమను నూహ చేసి ప్రతిదినము వంట బ్రాహ్మణునిచే నొక వైష్ణవుడు కానుకగా నిచ్చెనని తెల్పుచు నలర్కళాకమును పంపించుటయు, రాజొకనాథా వైష్ణవుని చూపుమని యడుగుటయు, శ్రీరామమిత్రు డరిగి "మీ పెద్దలు కూర్చిన నిషేపము కావేరీ ద్వీపాంతరమున నున్నది. దానిని చూపుటకై వచ్చితి" నని పట్టుటయు, రాజుతనితో శ్రీరంగమున కరుగ నతడు "మీ పెద్దలు కూర్చిన నిషేపమిది" యని శ్రీరంగేశ్వరుని పాదపద్మయుగము చూప నతడు మోహము క్తుడై తన ప్రమాదము నెఱిగి, శ్రీరామమిత్రుని వృత్తాంతము తెలిసికొని యతని వలన ద్వయ మంత్రోపదేశము పొంది సన్యాసాశ్రమము స్వీకరింపవలెనను తలంపున కుమారునికి రాజనీతి యంతయుఁ దెలిపి యతని పట్టాభిషిక్తు నొనరించుటయు నెఱింగించెను.

ఒకనాడు తులసివనమందు విష్ణుచిత్తునకు శుభలక్షణ లక్షితయైన యొక స్త్రీ శిశువు కనిపించెను. అనపశ్యుడైన తనకు ముకుందుడే ఆ శిశువును ప్రసాదించె నని సంతుష్టాంతరంగుడై ఆమెను తీసికొనిపోయి తన భార్యకిచ్చెను. ఆమె యాశిశువును పెద్ద చేసెను. ఆమె యౌవనవతి యయ్యెను. ఆమె భూదేవి యగుటచే పూర్వజన్మమైత్రీవలన నాగకన్యలు మరాళిక, ఏకావళి, హరిణి, మనోజ్ఞ, స్రగ్విణి, అను నామములతో నిరుగు పొరుగు భాగవతుల యింద్లలో జన్మించిరి. వారు బొమ్మ పెండ్లిండ్లమందు లక్ష్మీపరిణయ గేయములు పాడు చుండనందు విష్ణుని యనంత కల్పాణగుణములు విని ప్రాగ్జన్మ సంస్కారముచే నతని గవయు తలంపుదయింప తదనుగుణముగా వర్తించుచుండెను. ఆమె తన తండ్రి సంపన్నుడయ్యును మాలికాకరణ కైంకర్యము విడువక చేయు చుండనామె యతడు కూర్చు చెంగువదండలను తన కొప్పున ధరించి నూతిలో నీడ చూచుకొని దానిని మరల పుష్పపుటికలో నుంచుచుండెను. ఆమె విష్ణు విరహము ననుభవించుచు చెలులు పాటలు పాడుచుండ వెచ్చనూర్చుచు "హరి యెప్పుడు తన్ను వలచిన స్త్రీలను త్రోపాడక కాపాడినా"దని అతనిను పాంఠిం చుచుండెను. ఆమె యొక్కొక్కమాటు రాత్రులం దొంటరిగానున్న సమయ మున రాధను గూర్చియు యమునను గూర్చియు నిందాగర్భితముగా పట్కు చుండెను. ఆ మాటలు శహస్యముగా చెలులు వినుచుండిరి. ఆమె విరహబాధ భరింపలేక తల్లిడిల్లుచు ప్రతిదినమును ప్రత్యూషకాంమున లేచి గృహరామ

దీర్ఘికయందు ద్రావిడామ్నాయములు పఠించుచు స్నానమాచరించి, తిరుమణిని శ్రీ చూర్ణమును బొట్టుగా పెట్టుకొని యాయుగమున్న దేవుని పూజించి ప్రసాద తీర్థములుకొని తిరిగి వచ్చుచుండెను. ఆమె వియోగచ్యుత ధైర్యయై ద్రవిడ భాషలో యదుపతి గుణములు పాడుచుండెను. వసంతకాల మురుదొంచెను. ఆమె విరహమథికమయ్యెను. విష్ణుచిత్తుడది చూచి తాను మన్మథవేదన నెఱుగని వాడగుటచే నదియు నొకవిధమైన తపమే యనుకొని దిన దిన ప్రవర్తమానతనయాతను, గ్లానికి తల్లడిల్లి గుడికి చని తన మనోనిర్వేదము దేవునికెఱింగించి కాపాడుమని ప్రార్థించెను. దేవుడు నవ్వి మాలదాసరి కథ నెఱింగించెను. అందుమాలదాసరి బ్రహ్మరాక్షసునికి భాగవతశ్వాము నొసంగిన వృత్తాంతమును, హరినామ సంకీర్తన మహిమయు కలవు. ఆ బ్రహ్మరాక్షసుడు పూర్వము సోమశర్మ యను బ్రాహ్మణుడు. అతడు తాను బ్రహ్మరాక్షసత్వము నొందిన తెఱంగు మాందాసరికి తెల్పెను. ఈ విషయమంతయు విష్ణువు విష్ణుచిత్తునకు చెప్పి "నా పూజా విశేషములందెల్ల గానమే విశేష ఫలప్రదము. భూదేవియే నీకు కూతురై పుట్టి నామ సంకీర్తన రూప తప మొనరించుచున్నది. ఆమెను శ్రీరంగమునకు శ్రీరంగేశ్వరు సేవకై తోడ్కొని పో" మ్మని ఆన తిచ్చెను.

విష్ణుచిత్తుడును కూతురు పల్లకిపై నడుకొని భాగవత పరివర్తు కొలువ ప్రయాణమై శ్రీరంగమున కరిగెను. అచ్చట నతడు కూతురోగ్రూడ గుడిలోని కరిగి శ్రీ రంగేశ్వరు బహువిధముల స్తుతించెను. దేవుడును తనకునుమాంబలు ంర్పించు నాముక్త మార్కడ యెంప్రాయము గాంచి యామెను తన శుద్ధాంత సీమకు ప్రవేశపెట్టి యొక మాయా కన్యక నామె యున్నచోట నుండెను. విష్ణు చిత్తుడు కూతురు పల్లకిలో బసకుఁగొనిపోయి తెఱచి చూడగా నామె యందు కనబడలేదు. అంత విష్ణుచిత్తుడు రంగభర్త తన కూతునులోన వైచుకొని అన్యాయము చేసెనని బాష్పకంతుడై మొఱపెట్టెను. శ్రీరంగేశ్వరుడు భయ పడి అతని భాందసమునకు నవ్వచు "ఇదేమి, కూతునిండిలో పెట్టుకొని నన్ను వసరముగా దూఱుచున్నావు. ఇల్లింకొకమాటు సరిగా వెదకు" మని పల్కెను. విష్ణుచిత్తుడింటి కరిగి తనకు మ్రొక్కనరుదొంచిన కూతుఁజూచి సంతసించి బసలో నుండెను.

అంత శ్రీ రంగేశుడు సరస్వతీ దత్తుర్ముఖులను పార్వతీ పరిమేశ్వరులను కన్యకు తన కిమ్మని యడుగుటకు విష్ణుచిత్తుని కడకు పంపెను. విష్ణుచిత్తుడు

సంతసించి "తగిన ప్రబంధము దొరకినది కదా నుని కన్యను మోచి తెచ్చి యిచ్చెనని లోకులను కొందురు. కావున రంగేశ్వరుడు మా పుత్రమునకు వచ్చి నచో కన్య నిచ్చెద"నని చెప్పెను. వారావిషయము వచ్చి విన్న వింప రంగ భర్త గరుడ వాహనమున బ్రహ్మాదులు వెంటరా శ్రీ విల్లిపుత్తూరి కరిగెను. అట సరస్వతీ పార్వత్యాదులు పాటలు పాడ నామూక్త మాల్యదను పెండ్లికూతు గావించిరి. తరువాత గోదా శ్రీ రంగేశ్వరులకు వివాహము మహావైభవముగా జరిగెను. రంగభర్త అముక్త మాల్యదగళమున మంగళ సూత్రము కట్టెను. పిమ్మట నాతడు బ్రహ్మరుద్రాదు లర్చించు నుడుగరలగైకొని వదువుతో కూడ నాత్మ పట్టణమున కరిగెను.

ఈ ప్రబంధమునకు నాయకయగు అముక్త మాల్యదను (గోదాదేవిని) ఐదై అముక్త మాల్యద యనియు, ఆమె తండ్రియు పన్నిద్రాశాస్త్రులలో ముఖ్యుడగు (పెరియాళ్వారు) విష్ణుచిత్తుని ఐదై విష్ణుచిత్తీశుమనియు రెండు నామములు కలవు. రాయలవారు గోదాదేవి యామునాచార్యుల వృత్తాంతము లను గురుపరంపరా ప్రభావమును ప్రాచీన వైష్ణవగురు చరిత్రమునుండియు, భండిక్య కేశిధ్వజసంవాదమును విష్ణుపురాణమునుండియు, మాలదాసరి కథను (చండాల బ్రహ్మరాక్షససంవాదమును) వరాహపురాణమునుండియు గ్రహించి తనకు తోచిన మాటలు కావించి యీ ప్రబంధమును రచించెను. యామునా చార్యుడు పాండ్యరాజసోదరిని వివాహమాడుటయు, క్షత్రియ ధర్మము నవలంబించి దండయాత్ర కావించి శత్రువుల నోడించుటయు, కుమారునికి రాజనీతి నుపదేశించుటయు గురుపరంపరా ప్రభావములో కానరావు. వానిని రాయలు సందర్శించితముగా కల్పించి యందు చొప్పించెను.

రాయలు తానామూక్త మాల్యదను రచించిన పరిస్థితుల నవతాళికలో వివరించియున్నాడు. అతడు కళింగదేశమును జయించు నిచ్చతో దండెత్తి పోయి, విజయవాడలో కొన్ని దినములుండి, శ్రీకాకుళమందలి ఆంధ్ర విష్ణువును సేవింప నరిగెను. అచ్చట హరివాసరోపవాసముండి నిద్రించుచుండ రాత్రి నల్లవ జామున ఆంధ్ర విష్ణువాతనికి కలలో కనఁబడి "నీవు సంస్కృతమున మదాలస చరిత్ర, సత్యావధూప్తిజనము, సకల కథాసార సంగ్రహము, జ్ఞాన చింతామణి, రసమంజరి మొదలైన మమరకావ్యములు రచించి మెప్పుపొందితివి. ఆంధ్రభాష అసాధ్యమా? అందుకూడ మాకు ప్రియముగా నొక కృతి రచింపు" మని తెల్పి.

ఎన్నినుఁ గూర్తునన్న ఎను మే మును దార్చిన మాల్యమిచ్చు న
 విన్నది రంగమందయిన పెండిరి చెప్పుము, తార్తిఁగొంటినే
 వన్నన దండనొక్క మగవాడిద నేను దెలుంగు రాయఁడన్
 గన్నదరాయ : అక్కొదువఁ గప్పువ్రేయా వరి భుక్త భాక్తతన్

౧-14

తెలుఁగదేల యన్న దేశంబు తెలుఁగేను
 తెలుఁగు వల్లభుండఁ దెలుఁగొకండ
 యెల్లనృపులు గొల్వొ నెఱుఁగవే బాసాడి
 దేశభాషలందుఁ దెలుఁగులెన్న

౧-15

అని అతఁడు రచింపవలసిన కావ్యమునందలి వస్తువును ఖాద సూచించెను. దేశభాషలందుఁ దెలుఁగు లెస్సయని రాయలవారన్నట్లు ప్రసిద్ధి కల్గుట పై రెండవ పద్యము వలననే. ఆ దేవుఁడే కావ్యమును రాయల శిష్టదైవమైన వేంకటపతి కిమ్మని చెప్పి కావ్యమునట్లు వ్రాసినచో నుత్తరోత్తరాలివృద్ధి యగు నని సూచించి యదృశ్యుఁడయ్యెను. రాయలుదయమున లేచి పేరోంగముండి వివిధ వేదాగమ విదులగు విద్యజ్ఞుల కాకుటస్యష్టము నెఱింగించెను. పండితు లాస్యష్టము యొక్క వలితము వివరించి, యతని పంశమును వర్ణించి-

“ప్రబలరాజాధి రాజ వీరవ్రతావ

రాజవరమేశ్వరార్థ దుర్గానరేశ

సాహితీ సమరాంగణ సార్వభౌమ

కృష్ణరాయేంద్రః కృతిని నిర్మలౌ” మనిరి

1-44

రాయలు ప్రహృష్టాంతరంగుడై శ్రీ వేంకటేశ్వరుని కంకితముగా కావ్యము రచింప నారంభించెను.

ఆము క్తమూర్ఖుడ యందలి ప్రధాన వస్తువు గోదా శ్రీరంగేశ్వరుల వివాహము. ఇది యైదా తే దా శ్వాసముల యందు వర్ణింపబడినది. మొదటి నాల్గొశ్వాసములందలి కథకును దానికిని సన్నిహిత సంబంధము లేదు ఏదైన స్వల్ప సంబంధ మున్నది గోదాదేవి తండ్రియైన విష్ణుచిత్తుని వృత్తాంతము కొంత యుడుండుట. రాయల వైష్ణవ మతమునందపారమైన యభిమానము కలవాడు. ఆ మతము యొక్క మహత్త్వమును, విష్ణుపారమ్యమును నిటా

పించుటకే విష్ణుచిత్తుఁడును, యామునాచార్యుఁడును ఇతర మతస్థుల నోడించిన వృత్తాంతమును, ఖండిక్య కేశిధ్వజోపాఖ్యానమును, శైవుఁడైన పాండ్యరాజు వైష్ణవుఁడుగా మాతిన వృత్తాంతమును అతఁడందు చేర్చియుండెను. ఉత్తర కాగమునందలి మాలదాసరికథయు విష్ణుపు యొక్కయు, విష్ణుభక్తునియొక్కయు, విష్ణునామ సంకీర్తనము యొక్కయు మహిమ నద్దాదించునదే. సోమశర్మ వృత్తాంతమునకు ప్రధానేతివృత్తముతో సంబంధమే లేదు. ఈ విధముగా నతఁడిందు ప్రధానకథతో సంబంధములేని కొన్ని యుపాఖ్యానములను చేర్చుట చేతను, గ్రీష్మవర్ష శరద్యసంతువులను, రాజనీతిని అతిదీర్ఘముగా వర్ణించుట చేతను, ప్రబంధమున వస్త్రైక్యమునకు భంగము కలిగినది. నిజమునకది యొక చిన్న విష్ణుపురాణముగా కనిపించును, పురాణములు పెక్కుపాఖ్యాన ములతోడను, ధర్మసీతి తత్త్వప్రబోధము తోడను కూడి వస్త్రైక్యహీనములై అతివిస్తృతములగా నుండును. ప్రబంధమట్లు కాక యొక నాయకుని ప్రణయ వృత్తాంతమును వర్ణించుచు వస్త్రైక్య శోభితమై యుండును. పురాణ ప్రబంధము లకుఁగల ప్రధాన భేదములలో నీది యొకటి. రాయలు మితిమీరిన మతాభి మానము చేతను, వర్ణన ప్రీతి చేతను తన ప్రబంధము నొక్క పురాణముగా పరిణమింపఁ జేసెను. విష్ణుచిత్తుని కథలో ఖండిక్య కేశిధ్వజోపాఖ్యానమునకు కొంత స్థానమున్నది. కాని యామునాచార్యుని వృత్తాంతము మాత్రము బలవ దానీతముగా కనిపించును. దానికి విష్ణుచిత్తుని కథతో నెట్లో కొంత సంబంధము కల్పించుటకైనను రాయలు శ్రద్ధ వహింపలేదు. ఒకనాఁడు విష్ణుచిత్తుఁడు మధ్యాహ్న సమయ మా లికాసమారోపణానంతరము మందిరమున కరుగుచుండ విష్ణువాతని కరుణాకటాక్షములతో నీక్షించి లక్ష్మితో-

“యామునాచార్యుఁడొక్కఁడుఁ నేమహాత్ముఁ
దొక్కఁడునుగాదె మన్మతం బుద్ధరించి
రస్యదీయకృపాతిశయమున”

నని తెల్పెను. అప్పుడు లక్ష్మి “ఇతని కథ యెఱిగినదే. యామునాచార్యుఁడే మొనర్చె”నని యడిగెను. విష్ణువత్సదాతని కథ చెప్పమొదలిడెను. అందులోనే గ్రీష్మ వర్ష శరదృతు వర్ణనములును రాజనీతి వర్ణనమును వచ్చినవి. శ్రీ విల్లి పుత్తూరు విష్ణుచిత్త వర్ణనములతోఁగూడిన ప్రథమాశ్వాసము నుంచి ద్వితీయ తృతీయ చతుర్థాశ్వాసములను తీసివైచినను ప్రధాన కథకెట్టి రోపమును కలు

శ్రీ కృష్ణదేవరాయలు

గదు. అట్లే సోమశర్మ వృత్తాంతము నొక్కచాక్కముతో ముగించి యుండ వచ్చును. విష్ణువు లక్ష్మితో పాండ్యరాజును గూర్చి చెప్పించు 'వెట్టిశైవంబు ముదిరి మద్దినుతి వినఁడు, నతి యొకర్పఁడు మామకప్రతిమలకును' అని తెలియుండెను రాయలవారికి పాండ్యరాజు యొక్క ముదిరిన వెట్టిశైవమే కనిపించెనుకాని ముదిరిన తన వైష్ణవము కనిపింపలేదు. ఏ మతమునందైనను అలిమానము ముదిరినచో నది యెట్టిదైనను అసూయాయుల నొచిత్కరూపలైన వెట్టులనుగా చేయుచుకాఁబోలును

వస్త్వైక్య దృష్టివిడిచి ఆముక్తమాయాదయందలి యుపాఖ్యానములను, వర్ణనములను ప్రత్యేకముగా పరిశీలించినచో నవి అద్భుతములుగానుండును. కథాకథనమున రాయలు కడుంగడు నిపుణుఁడు. గోదాదేవి విష్ణుచిత్తునకు కనిపించుట, ఆమె యౌషన వర్ణనము, ఆమె విష్ణువు నుపాసించుట, ఆమె విరహము, దినకృత్యము, విష్ణుచిత్తుఁడామెస్థితి స్వామికెఱింగించుట, స్వామి సంతకీర్తన మహిమతెల్పి దానికి దృష్టాంతముగా మందాసరి కథ వివరించుట, సోమశర్మ వృత్తాంతము, స్వామి గోదాదేవిని శ్రీరంగమునకుఁ గొనిపోమ్మని యుపదేశించుట, శ్రీరంగేశ్వరుఁడు గోదాదేవిని గ్రహించి మాయ గోదాదేవిని పల్లకిలో నుంచుట, బసకేగినపిమ్మట గోదాదేవిని కానక విష్ణుచిత్తుడు మొఱపెట్టుట, శ్రీరంగేశ్వరుడు సరస్వతీత్రహ్మలను శివపార్వతులను కన్యను తనకిమ్మని యడుగఁబంపుట, విష్ణుచిత్తుఁడు స్వామి తమ పురమున కరుదెంచినచో కూతు నిచ్చెదననుట, వివాహము అనునవి ప్రధాన కథయందలి యంశములు. ఉపాఖ్యానములలో మొదటిది ఖండికకేశిధ్వజోపాఖ్యానము. విష్ణుచిత్తుఁడు పాండ్యరాజసభలో నన్యమతస్థుల నోడించి, విష్ణువే మాతా పితా భ్రాతా నివాసః శరణం సుహృద్గతిః" అని నిరూపించి ఆతని గనుటకుఁ దగినయోగము తెల్పుచు పైయుపాఖ్యానము నెఱింగించెను. ఖండికకేశిధ్వజులు నిమిషంశ సంజాతులైన మితధ్వజ కృతధ్వజులను అన్నదమ్ముల కుమారులు. వారిరువురును రాజ్యకాంక్షతో పండ్రిందు దినములు పోరాడిరి. ఖండికుఁడోడి పరివారముతో నదవి కేగి నివసించుచుండెను కేశిధ్వజుఁడు మృత్యువును గెల్చునుద్దేశముతో జ్ఞానాశ్రయుఁడై యొకయజ్ఞము చేయుచుండ యాగధేనువు మఖాలా సమీపమున మేయుచున్న సమయమున పులి దానిని చంపెను. రాజు ఋత్విజులను ప్రాయశ్చిత్తమడిగెను. వారు కసేరువును, కసేరువు పునకుని, పునకుఁడు ఖండికుని

అడుగుమనిరి. కేశిధ్వజుడదవి కరిగి ఖండిక్కుని వలన ప్రాయశ్చిత్తము తెలిసి
కొని యజ్ఞము పూర్తిచేసెను. తరువాత నతఁడు గురుదక్షిణ యీగోర ఖండి
క్కుని సమీపించి యేమి కావలెనని అడిగెను. అతఁడు మంత్రి సేనకాదులతో
నాలోచింపఁగా వారు రాజ్యము నడుగుమనిరి. ఖండిక్కుఁడది వినక సకల
భవక్షేళ సంక్షయకరమైన విద్య తోధింపుమని యడిగెను. కేశిధ్వజుఁడు
ఖండిక్కునకు బంధచ్ఛేదకమైన యోగము నెఱిగించి యతఁడు వలదనుచున్నను
అతని రాజ్యము నతనికొసంగెను ఖండిక్కుఁడా రాజ్యమును కుమారునికిచ్చి
వనమునందే నిల్చి కేశిధ్వజోపదిష్ట మార్గమున విష్ణువారాధించి తత్సాధర్యము
నొందెను. కేశిధ్వజుఁడు మిథిలా నగరమున కరిగి ధర్మ మార్గమున రాజ్య
మేలుచుండెను. విష్ణుచిత్తుఁడి యుపాఖ్యానమును పాండ్యరాజునకు తెల్చి, శరణా
గత ధర్మమే నిరపాయమైన ధర్మమని యుపదేశించి, మూలమంత్రపూర్వకముగా
ద్యయము ప్రసాదించి యతని భాగవతప్రదాను నొనరించెను. ఇందలి కథాకథన
విరానమద్భుతముగా నున్నది. కేశిధ్వజ ఖండిక్కుల శీలములు పరమోదాత్త
ములుగా పోషింపఁబడినవి. మంత్రిసామంతాదుల చిత్తవృత్తికిని ఖండిక్కుని చిత్త
వృత్తికిని హస్తీమశకాంతరమున్నది. వారు లౌకికభోగాసక్తులు. అతఁడు
ముముక్షువు. కేశిధ్వజుఁడు రాజధర్మానుగుణముగా రాజ్యము గెల్చుకొన్నను
గురుభక్తుఁడు. విజ్ఞాన సంపన్నుఁడు. రాయలతనిచే ఖండిక్కుని కష్టాంగ
యోగము తెల్పించి శరణాగత ధర్మమే పరమధర్మమని నిరూపించెను. ఉద్దేశ
పూర్వకముగా యోగాదులను తెల్పుటచే నాయుపదేశము కొంత దీర్ఘమైనది.
కథ మాత్రమత్యంత హృద్యముగా నున్నది.

యామునాచార్య చరిత్రకును విష్ణుచిత్తుని చరిత్రకును కొంత పోలిక
యున్నది. విష్ణుచిత్తునివలెనే యామునాచార్యుఁడును పాండ్యరాజు కొలువులో
నన్యమతస్థుల నోడించి విశిష్టాద్యైతమే యుత్తమమని నిరూపించెను. ఆ పాండ్య
రాజు పరమశైవుఁడు. అతని పట్టమహిషి పరమవైష్ణవభక్తి సంపన్నురాలు
ఐనను మహాపతివ్రతయగుటచే వారి దాంపత్యము సుఖసంతోషమయముగనే
సాగుచుండెను. విష్ణువారాజునకు వైష్ణవమతమునందాభిముఖ్యము కలిగింపనెంచి
యామునాచార్యుఁడు చిటుతప్రాయముననే ఆచార్యకులమున వేదశాస్త్రాది విద్య
లభ్యసించుచుండ నతని నితర మతస్థులను వాదమున నోడించుటకై యారాజు
కొలుపుకొనెను. యామునాచార్యుఁడు రాణిసాహాయ్యమున రాజుకొలుపునకేగి

యన్యమతస్థులందఱి వాదమున నోడించెను. అప్పుడెదుటనున్న రావిచెట్టు నుండి "రాజా! యీ బ్రహ్మచారి వాదము యథార్థము. నారాయణుడే పరబ్రహ్మము. అతనికొల్వ" మను పలుకు వినిపించెను. రాజు వైష్ణవమతము నవలంబించి తనకడగొట్టుచెలియలి నాతనికిచ్చి వివాహము కావించి యర్ధరాజ్యమొసంగెను. తరువాత నారాజుప్రేరణచే యాముసుడు శరదృతువురాగనే దండయాత్ర కరిగి దిగ్విజయముచేసి తోగలాసుడై యాదమఱచియుండెను. అది చూచి తత్పితామహుడైన నాథముని శిష్యుండగు శ్రీపుండరీకాక్షునకు శిష్యుడైన శ్రీరామమిత్రుడు తన పరమగురుపౌత్రుడట్లు యోగసామ్రాజ్యము మఱచి సామ్రాజ్యమున నాసక్తుడగుటకు వగచి ప్రతిదిన మాలర్కశాకమును రాజు తానసపు బాదలులకు పంపుచుండెను. వారది వండి రాజునకు పెట్టుచుండిరి. ఒక నాడు రాజాశాకము తెచ్చియిచ్చు వైష్ణవుని తనచెంతకుఁగొని రమ్మని వారి కానతిచ్చెను. శ్రీరామమిత్రుడు రాజును దర్శించి "మీపెద్దలు కూర్చిన నిక్షేప మొకటి కావేరీనదీ ద్వీపముననున్నది. దానిని నీకు చూపుటకై వచ్చితి"నని తెల్చెను. రాజుచితపరివారముతో నతనితోఁగూడ శ్రీరంగమునకరిగెను. అచ్చట శ్రీరామమిత్రుడ తనికి "మీపెద్దలు కూర్చిన నిక్షేపమిది. దీనిని గ్రహింపు" మని శ్రీరంగేశ్వరు పాదపద్మములు చూపెను. శ్రీరంగేశుని పాదములు చూడఁ గనే యాముసుడు గతభ్రమఁడై యిన్నాళ్లు తానుపడిన ప్రమాదమునకు నిర్భేదమునొంది శ్రీరామమిత్రుని యదంతము నెఱింగి యాతనికి సాష్టాంగ నమస్కారమొనరించెను. శ్రీరామమిత్రుడాతనికి ద్వయముతోపాటు కర్తవ్యమును కూడ సుపదేశించెను. అతఁడు సన్యాసాశ్రమము స్వీకరింపఁదలంచి కుమారునికి రాజ్యభారము నొప్పగించి రాజనీతి నుపదేశించెను.

ఈ యామునాదాడ్యుని చరిత్రయొక ప్రత్యేక కావ్యమని చెప్పఁదగినది. రాయలు పాండ్యరాజు ముదిరిన 'వెణ్ణిశైవమును', రాణి విష్ణుభక్తి పాతివ్రత్యము లను చక్కగా వర్ణించెను. యామునాదాడ్యుడు రాణిని దర్శించి యామె సాహాయ్యమున కొల్వ ప్రవేశించుట యుచితముగానున్నది. అతఁడు వయసున బాలుడయ్యు వాదమున ప్రదర్శించిన పాటవ మప్రతిమానము. ఈ సందర్భమున రాయలు వర్ణ్యమొక్కటియే యగుటచే విష్ణుచిత్తుడనృ మతస్థులనోడించిన సందర్భమందలి పద్యములే కొన్ని యనుపఱించెను. ఆహారదోషమే విజ్ఞాన నాశమునకు మూలమని యీ యుపాఖ్యానము బోధించును. దానికనుగుణముగానే

శ్రీరామమిత్రుడొక్క శాకమును రాజుగారి బానసీకి ప్రతిదినము పంపుచుండెను. అదియే యాభాగవతోత్తముడు రాజును దర్శించుట కవకాశము కలిగించెను. పెద్దలు కూర్చిన సత్సేవ వృత్తాంత మద్భుతముగా నున్నది. అట్లే శ్రీరంగే శుని పాదములు చూడఁగూనే యామునుడు పూర్వవృత్తాంతమును స్మరించి వైరాగ్యము పొందుటయు పతితల కాశ్చర్యము కలిగించును. రక్తి నుండి విరక్తికి హఠాత్తుగా మారుట తిట్టినన్ని వేశము లొక్కొక్కప్పుడు కారణము లగుచుండును. ఇందలి వర్ణాశరద్వర్ణనములను రాజనీతి వర్ణనమును అతిమనోహరములయ్యు బహుదీర్ఘములగుటచే కథాగమనమున కాటంకము కలిగించు చున్నవి. శ్రీరామమిత్రుని గురుభక్తియు వైష్ణవమతావేశమును ప్రశంసనీయములు. ఇందుకూడ పరమశైవుడై నీరాజు వైష్ణవుడుగా మాటుట రాయలవారి వైష్ణవ మతాభిమానమును సూచించుచున్నది.

ఆముక్తమాల్యదలోనే కాదు-ఆంధ్రవాఙ్మయమునందే పద్యరూపమున నున్న చిన్న కథలందెల్ల నుత్తమశ్రేణికి చెందినది మాలదాసరి కథ. రాయలవారు దానిని తీర్చి దిద్దిన తీరు శ్లాఘారామన జాంఘికమైనది. నామ సంకీర్తన ఫల మహిమలను తెల్పుట కుద్దేశింపఁబడిన కథయది. వర్ణమే దైసను భక్తి సామాన్యులను కూడ మహామహిమ సంపన్నులను గావించును. మాలదాసరి స్వర్భయే బ్రహ్మరాక్షసునికి శాపవిముక్తి కలిగించి, అతని భాగవతోత్తమునిగా మార్చినది. "భక్తిః కిం న కరోతి" మాలదాసరి రాయల వారన్నట్లు చందాలేతర శీలుడు. అతని భక్తి అప్రతిమానము. అతనికి బ్రహ్మరాక్షసునికిని జరిగిన సంభాషణ మెంత సుందరమో అంత భావ గంభీరము. మాలదాసరి తిరిగి వచ్చునని యెవ్వరును అనుకొనరు. బ్రహ్మరాక్షసుడును అనుకొనలేదు. అతనిరాక రాక్షసుని కాశ్చర్యమును కనువిప్పును కలిగించెను. అట్లే యామునాద్యుడు రాగభోగములనుండి యోగ రాగములకు మాటుటయు, ఖండిక్కుడు రాజ్యమునుకాక యోగ సామ్రాజ్యమును కోరుటయు పతితుల ఊహాంకతీతము లగుటచే వారి నాశ్చర్య చకితుల నొనరించును. అవస్థితోపసతములైన యిట్టి సన్నివేశముల సంఘటనము రాయల కథా కథనమున తెనలేని సౌందర్యము చేకూర్చుచు వారి ఆనల్ప శిల్ప కౌశలమును చాటుచున్నది.

సోమశర్మ వృత్తాంత ముపాఖ్యానము లోని యుపకథ. ఇతఁడు చోళ భూమివందెకి యొక బ్రాహ్మణుఁడు. ఇతఁడు పట్టనిదానము లేదు. చేయరాని పనులెన్నో చేసెను. ఇట్లు గడించిన ధనము తీసికొని స్వగ్రామమున కరుగుచుండఁగా కిరాత సంఘ మాతని ముట్టడించెను. ఆ కిరాతులలో కాకశ్మశ్రువను ఘోరాకాడుఁ డొకడతని సొమ్మంతయు దోచుకొని చావఁగొట్టి వెడలిపోయెను. చచ్చినట్లు పడియున్న యతని తద్పార్శ్వ సహోదరుఁడు చూచి ఇంద్రకి మోసికొని పోవుచు దారిలో నొక చెట్టుక్రిందఁ బెట్టి నీరు త్రాగుట కరిగెను. ఇంతలో తన్ను ముట్టించిన కాకశ్మశ్రుని రూపమే కన్నులఁ గట్టినట్లుండ నతడు ప్రాణములు విడిచెను. అంతకాలమున నా చండాలుని రూపమే స్మరణకు పచ్చుటచే నతనికి బ్రహ్మ రాక్షస రూపము కలిగెను. మాలదాసరి యనుగ్రహమున నతఁడు రాక్ష సత్వమును వీడి వైష్ణవదయ్యెను. రాయలు సోమశర్మ దుష్కర్మ పరాయణత్వమును జల్పి వాదిత్వమును చక్కగా వర్ణించెను. శీలము విషయమున మాలదాసరికిని ఇతనికిని పోలికయే లేదు. అతఁడు మహాభక్తుఁడు, గుణ విశిష్టుఁడు. ఇతడు రక్తుఁడు; శీల భ్రష్టుఁడు.

యం యం వాపి స్మరన్ భావం త్యజన్త్యంతే కళేబరం

తం తమేనైతి కౌంతేయ నదాతద్భావో భారతః

8-6

ఆను భగవద్గీత యందలి శ్లోకమునకు సోమశర్మ కథ తార్కాణము.

రాయలు వర్ణన ప్రయుఁడు. ఆముక్తమాల్యద యందు ప్రథమాశ్వాసమున శ్రీ విల్లిపుత్తూరు వర్ణనమును, ద్వితీయాశ్వాసమున మధురా నగర వర్ణనమును కలవు. ద్వితీయాశ్వాసమునందు గ్రీష్మమును, తృతీయాశ్వాసమున వర్షాశరద్వర్ణనములును, పంచమాశ్వాసమున వసంతమును వర్ణింపఁ బడినవి. విష్ణుచిత్రుఁడు పాండ్య రాజసభలో సితర మతస్థుల జయించి రాజునకు భాండియ్య కేళిభట్టతో పాఖ్యానమును అందు యోగమును వివరించి శ్రీ విల్లిపుత్తూరు నకరుగుచుండ విష్ణు వాతనికి ప్రత్యక్షమయ్యెను. అప్పుడు విష్ణుచిత్రుఁడు తక్కితో దశావతారములను వర్ణించెను. యామునాచార్యుఁడు తాను సన్యాసియై కొడుకునకు రాజ్యముప్రసించునప్పుడు విస్తృతమైన రాజనీతివర్ణమున్నది. పంచమాశ్వాసమున గోదావరీ వర్ణనమును, తరువాత వివాహ వర్ణనమునకేవు. కావ్యాంతమున గోదా శ్రీరంగేశ్వరులవివాహ వర్ణనమున్నది. ఈ వర్ణనములన్నియు కావ్యమున శర్వారిక భాగము నా కమించినవి, రాయలైది వర్ణించినను తనివితీయ వర్ణించి దాని సమగ్ర

స్వయాపమనః పతితులకు సాక్షాత్కరింపఁ జేయును. వర్జన లందఱని లోక జ్ఞలయు, కవి సమయ పరిజ్ఞానమును, పాండితీ వైభవమును, ప్రకృతి పటింస మును సువ్యక్తములగు చుండును. వ్యక్తులను వర్ణించునప్పుడు కూడ నాతఁడు వారి రూపములను సుస్పష్ట రేఖలతో తీర్చి దిద్దును. విష్ణుచిత్తుఁడు, పాండ్య రాజు, గోదాదేవి, మాలదాసరి, కాకశృంగపు మున్నగు వారి వర్ణనము లిందుకు తార్కాణములు.

రాయలు శ్రీ విల్లిపుత్తూరున గ్రామ వాతావరణమును దక్షిణ మధురలో నగర వాతావరణమును ఎక్కువగా వర్ణించినట్లు కన్పించును. మధురావర్ణనమున నతఁడు కోట, బురుజులు, పరిఖ, కిరితురగాదులు, చాతుర్వర్ణ్యము, పుష్ప లావికలు, వెలయాండ్రు మున్నగు వర్ణములకు ప్రాధాన్య మొసంగెను. అతని ఋతువర్ణనము లప్రతిమానములు. ఆ యా ఋతువులను వర్ణించునప్పుడతఁ డప్పటి వాతావరణమునంతను విశదీకరించి అకాంక్షునఁ గూడ పఠితలచే వాని ననుభవింపఁజేయును. మధుర సమీపమందలి వృషగిరి యందుండు సుందరబాహు స్వామికి తెప్ప తిరునాళ్ళు వేసవికాలమున జరుగును కాఁబోలును. అందుచే రాయఁచట గ్రీష్మర్తువును వర్ణించెను. యామునాచార్యుఁడు పాండ్య రాజు కొలవులో నితర మతస్థులను జయించిన సమయము వర్ణకాంక్ష. అందుచే నప్పుడు వర్షర్తువును, తరువాత నతఁడు రాజై దండయాత్రకు పోవు సమయమున శరదృతువును వర్ణింపఁబడినవి. రాజులు శరదృతువులో దండ యాత్ర కరుగుట సహజమే కాక కవి సమయ ప్రసిద్ధము కూరినై యున్నది. గోదాదేవి విరహవర్ణన సందర్భమున వసంత ర్తువు వర్ణనము కలదు. వసంతము విరహోద్దీపకమగుటచే నెచ్చట తదర్థిన మౌచిత్యవంతముగానే యున్నది. ఈ ఋతువుల వర్ణనలలో నెచ్చటచ్చట వర్ణితమైన వస్తువే ఏరల వర్ణింపఁబడుట గోచరించును. రాయలు కివుల నాహ్వానించి ఆయా విషయముల నొసంగి వర్ణింపుఁడని యడిగి వానిలో తనకు నచ్చిన పద్యముల నాయా సందర్భము లందు చొప్పించెనేమో యనిపించును. వర్ణనము లత్యంత విస్తృతము లగుటకును అందఁడు వర్ణితమైన వస్తువే ఏరల వర్ణింపఁబడుటకును అదే కారణమైయుండునని నా ఆర్థి ప్రాశ్నము. ఉదాహరణమునకు వర్షర్తు వర్ణనమున వెలుపులు, గర్జలు, వడగఁడ్లు, ఇంద్రగోపములు, నెవళ్ళు, లలాకములు మున్నగువాని ప్రసక్తి రెండు మూడుచోట్ల కనిపించును. ఋతువుల వర్ణనము

పెక్కు కావ్యములందుండును. ఋతువర్ణనైక పస్తుకములైన కేవల వర్ణన కావ్యములును కొన్ని కంపు. ఆంధ్రమునందే కాక సంస్కృతమునందును ఇంత విస్తృత తరములు భావనైపిథ్య యుక్తములునైన ఋతువర్ణనములు కాన రావనటలో సరికయోక్తి యుండదు.

రాయల సీత పరిశీలనమును, అపూర్వ భావనాపాటవమును వ్యక్తము చేయుటకు రెండుమూఁడుదాహరణము లొసంగుదును.

ఇల్లెల్ల దిరుగ నొక్కంతబ్బు శీలి యబ్బె
నేనింటిలోఁ బూరి యిడి వినరక
రాజుడు, రాజిన రవులు కొల్పినరె

గాని కల్గదు కూడు, దానఁగలిగె
నేని కూరగుట మందైనఁ బెన్నొగ నుఖ
భుక్తి సేకూరదా భుక్తి యిడినఁ
ప్రాగ్భోక్తంతే తీయి బహుజనాన్నము తీయి
నాదుల కొదవు వునఁ ప్రయత్న

మాజ్యవట ముఖ్యలయమెన్న రాంయాంగ
దాదు లయ మెన్న రంతిక కార జనిక
వచన నాంధోగృహిణి రామిఁ బడక మరుఁడు
వెడ వెడనె యార్చ్య నొగిలి రజ్జుడిని గృహులు

4-127

వర్ణకాలమున గృహిణులు పంటచేయు విషయమున పడు పాట్లందు చక్కగా వర్ణించఁబడినవి. రాయలాపాట్లు సాన భూతితో వర్ణించి వర్ణించి చివర హాస్య మిశ్రితమైన యిందుక శృంగారమును ప్రవేశపెట్టెను. ఇట్టి విధానము మఱి కొన్ని పద్యములలో కూడ గోచరించును. వండిన యన్నము ప్రాగ్భోక్తంతే సరిపోఁగా స్త్రీలు తమకొఱకై మరల పునః ప్రయత్నము చేయవలసి వచ్చెడిది. నిప్పుంటుకొనుటయే కష్టమగుటచే వారప్పటికే దాం ప్రొద్దెక్కుటవలన నేరితో తడిపిన గుడ్డలను, ఇంది వాసములను కూడ ప్రొయ్యిలో పెట్టుచుండిరి. వారిట్టిబ్బంది పడుచుండఁగా తృప్తిగా తిని పడక చేరిన తర్త లింకను ఇల్లాండ్రు తమ్ము చేరరాలేదని నొగులుచుండిరట ! అట్లే "రవిఁజూచి కుడుచు వారలకును గృకరాసములకును దృష్టిమిన్నులనె సరిచె" (4-18) అను పద్యమున కూడ నతడు ఛిషర్.

అతిథి సంఘంబులకును నీని నట్టి యెనుప
కదువు వేగం గమికి వాకట్టు లెనగె
మంటే మిద్దెల వారికి నురు పనులకు
నెలతఁ బానిన వారికి నిదురచెడియె

అని నిదుర చెడిన వారి కాచేదేల చేకూరెనో హాస్యపూరితముగ తెల్పియుండెను. ఋత్వంతరముల వర్ణనమునకందెరాయలు వర్షర్తు వర్ణనమున నెక్కువ అలిసి వేశము చూపియుండెను. అది చదువుచున్నప్పుడందలి పద్యము లర్థము కావలెను కాని నిజముగా వర్షర్తువున మెలగుచున్నట్లుండును.

స్ఫుట భూయోహృతిశంక వార్ధినిన రఘుల్ మిన్ను చేర్చుందటి.
చ్చట తౌర్వంబుగఁ గాదుకొంచు ఘనమై శ్మదీర వర్షింప న
చ్చటనుందోఁచి గ్రనింపఁ బోలుఁ గలఁగి సూనుండు కాకున్న నొ
క్కటఁ దారాగ్రహ భాస్కరేందుమణి తుత్తుల్ వ్యక్తమై తోచునే
4-145

ఇది శరదృతు వర్ణనమునందలి పద్యము. శరదృతువు రాగానే ఆకాశము నిర్మేషమగును. సూర్యేందు నక్షత్రాదులు స్ఫుటముగ ప్రకాశించును అగస్త్యోదయమగును. పూర్వవగస్త్యుఁడు సముద్ర జలమును దేశతా ప్రార్థనచే చుకుకీకరించియుండెను. ఆ భయముచే నా జలములు మేమరూపమున నాకసము చేరగా నుదయించిన యగస్త్యుఁడచ్చట కూడ వానిని గ్రోలియుండెను కాఁబోలును. అందుచేతనే యందలి మణిశుక్లాదులు భాస్కరేందు గ్రహరూపమున విస్పష్టముగా కానవచ్చుచున్నవని కవి భావము. అతఁడు సర్వ శరత్పుష్పధి శరదృర్జనము నందిమిచ్చెను. వేసవికాలమున సుడిగాలులు తెరరేగుచుండును. వానిని రాయలీ క్రింది పద్యమున నద్భుతమైన భావనా పాటవముతో వర్ణించెను!

దవధూమంతుఁ దమిస్రతోదమ రస ద్రవ్యంబు పంకేశ బాం
ధవ భానుప్రతతుల్ హరింపఁ గుము వెంటన్నెల్ల భూనోర్దు మా
పవితానంబునఁ బూడఁ బూడఁ బుడమిం బాటిల్లి పై విప్పులై
యవసంపంచుల నాడఁగా వినరె వాత్సాళీనజచ్చక్రముల్.

వేసవిని నూతులెండిపోవును. అందుచేనా నూతులు తమ జలమనెడి ద్రవ్యమును సూర్యకిరణములు హరించెనని దేవునకు మొఱపెట్టుకొనుటకు పోవుచుండెను. అంచుల నుండిన గడ్డిపరకలతో దుమ్ముతోకూడ విరివిగా వినదు సుడిగాలులట్లు పైకిపోవు నా నూతులవలె నుండెనని భావము. గ్రీష్మమున దినములు దీర్ఘము లగుటను రాయరాత్రిక్షించిన తెలుగు (2-49) అద్భుతముగా నున్నది. "నిర్ఘ్నర ప్రణల వేడికలింకఁ జట్రాలఁ బేసెన ప్రాచి పెస్సెటలెగసె" (2-49) అను సీసమతని నిశిత పరిశీలనమును చాటుచున్నది. వసంతమున నతఁడా ఋతువున హుచు పుష్పములను, కోకిలలను, ఆశిరుంకారమును, చిగుళ్ళను చక్కగా వర్ణించెను. వసంతమున సూర్యుడు తరదిక్కునకు తొలగెను. మొదటనే అముక్తమాల్యద రాపోష్టముచే వేగిన దక్షిణదిక్కు రానుకూడ నందే యున్నచో నది తుదిముట్ట మాడిపోవునను భయమే సూర్యుడం దుండక యుత్తరమునకు తొలగుటకు కారణము.

తనయుదరంబునం బొడమి తామ్రదుచిచ్చుటల్లసిల్లఁగో
లొకను ధరణీ సంతతికిఁగోరకదంతము లించుకంతని
క్కినయది యాచిగాఁగఁజెలఁగెన్ వనలక్ష్మి కడుం జెలంగఁగా
జనుఁద్రియుఁడై నమాధవుని సంగతి మీఁదటఁ జాఁగల్గుటన్
5.116

వనలక్ష్మికి చెట్లు సంతానము, అవి తామ్రకాంతులల్లసిల్లఁగా వృద్ధి నొందెను. తరువాత వానికి మొగ్గలనెను దంతములండుదెను. అప్పుడు ప్రియుడైన మారపుని సంగతి యింకఁదనకుఁగల్గునని వనలక్ష్మి మిక్కిలి సంతోషించెను. పుష్టి-బిడ్డలకు దంతములు వచ్చువఱకు బాలించెలకు పురుష సంపర్కము కూడదను సంప్రదాయమును పురస్కరించుకొని కవి ఈ పద్యమును రచించెను. ఇచ్చట వనమును లక్ష్మితోఁబోల్చి వసంత విష్ణుత్వములు రెండునగల మారవ శబ్దము వాడుట మిక్కిలి యుచితముగా నున్నది. ఈ ఋతు వర్తనములందు రాయలు కవి సమయముల నెన్నిటిలో ప్రదర్శించెను. విష్ణువు విర్వకాలమున యోగనిద్రలో ప్రవేశించి శరత్కాలము రాగానే లేచెట, శరత్తున నగస్త్యుఁడంద యించుట, అగస్త్యుఁడు సముద్రోదకములను త్రాగివేయుట మున్నగునెల్లవి రెండు మూడుచోట్ల నతఁడు దోహదక్రియలను గూడ పేర్కొనెను.

విష్టుచిత్తుడు శ్రీ విల్లిపుత్తూరునకరుగుచుండగా తనకు ప్రత్యక్షమైన నారాయణుని యవతారములను వర్ణించెను అతడు పరిశురామ రామబలరామావతారములను మూడిండిని వర్ణించుటచే నవకారములు వదొకందైనవి. నారాయణుడేయవతారముననెట్టి మనకార్యములొనరించెనోయతడు వివరించెను.

న్యందనస్థితబిడౌ జగత్త్వ జాత్యక్తృ

జ్ఞంధూ మరద్గరు జ్ఞాతృశములు

అను సీసమున రాముని బాణములు వర్ణింపఁబడినవి. ఇందలి పద ప్రయోగము వలెనే బాణములను క్లిష్టముగా నున్నవి. కావ్యారంభమున గరుడుని తొక్కంగాలులు వర్ణింపఁబడినవి. గరుడుని రెక్కంగాలులను, రాముని బాణములను గూడ పాపము లదంచుఁగాక యని యాతడు కోరియుండెను. ఈ అవతార వర్ణనమునఁ గూడ రాయలవారి వైష్ణవాభిమానము వెల్లడి యగుచున్నది.

పంచామాశ్వాసమున గోదాదేవి వర్ణనమును ఆమె విరహ వర్ణనమును కంపు. రాయలు గోదాదేవి బాల్యమును వర్ణించి యుండలేదు. విష్టుచిత్తుండు తుంసీవనమున తనకు కనిపించిన శిశువు నాదరమునఁ గొనిపోయి తన భార్య కొసంగెను. ఆమెయు ననపత్యయగుటచే పొంగి చేపిన నిజస్తన్యములతో నా శిశువును పెంచెననియు నామె క్రమముగా పెరిగెననియు తెల్పి యావన వర్ణనమున కారంభించెను.

వాతజ తొంటికై వడి మాటలాడదు

కుటలవృత్తి వహించెఁగుంతలములు

5-7

అను పద్యము బాల్యానంతర మామెకు యౌవనోదయమగుట నద్భుతముగా తెల్పుచున్నది. రాయలామెను కేకాది పాదాంతము వఱకు వర్ణించెను. ఆమె తను కాంతి యెరుట నూతన హరిద్ర సాదీరాలేక మిక్కిలి మలినమయ్యెను. అందు చేతనే దానికి రాత్రి, నిశ, తమిస్రు, నిశీధిని, క్షిప అను పేరులు కలిగెను. రాత్రిని తెలుపు పదములన్నియు పసుపునకు కూడ చెల్లును. ఈ వర్ణనమంతయు రూపకోపమోత్పేక్షాద్యలంకారముల తోడను, అపూర్వ బాణములతోడను కూడిన పద్యములతో నత్యంత రమణీయముగా నున్నది ఇట్టి వర్ణనములు సర్వ ప్రబంధసామాన్యములే.

నాసావంపకతన్ సుగంధ మవటన్ రాభృంగముల్ గ్రోత సం
త్రాసంబందియుఁ బల్కుచోనలము వక్త్రం జేలనా నేల యం

దే సౌరభ్యములేదు: కుందములు గావే దంతముల్ గానినాఁ

దానక్తిన్ ప్రతిబింబ దంభమున నేలా వ్రాలఁ దజ్జాతికిన్ 5-16
ఇది గోదాదేవి నాసికాదంత వర్ణనము. నాసిక సంపెంగపలె నుండెను. ఆ సౌర
భము తుమ్మెదలకు పడదు. అయినను ఆమె పల్కునప్పుడు తుమ్మెదలామె
ముఖముపై ముసడుచుండెను. ఆ ముఖమునందన్ని సౌరభములును కలవు. ఆమె
దంతములు కుందములు. కానిచో తుమ్మెదలు ప్రతిబింబము నెపముచే దంత
ముల యందు వ్రాలుటకు కారణమేమని భావము. ఆమె ముఖము యొక్క సర్వ
సౌరభ్యమయత్వముతో పాటు దంతముల స్వచ్ఛతయు నిందు వ్యక్తికరింపఁ
బడినది. ఈ వర్ణనము నందలి పద్యములన్నియు నిట్లే భావగంభీరములై
యుండును.

నాయికా విరహ వర్ణనమున్ని ప్రబంధములందు నుండును. అందు నాయిక
చంద్రమన్మథ మలయవాయువులను, శుకపికాశికాదులను ఉపాంబించుటయు,
చెలులు శీతలోపచారములు కావించుటయు వర్ణింపఁబడు చుండును. గోదాదేవి
విరహ మితర నాజుకిల విరహము వంటిదికాదు. ఈమెది భక్తితోఁ గూడిన
ప్రేమ. చెలుల పాటలు విని యామె నారాయణుఁ డాయావతారము లందు
శ్రీలకు కలిగించిన బాధలెన్ని యతనినే యుపాంబించును. ఈ సందర్భము
నందితర ప్రబంధములందువలె చంద్రమన్మథాదుల ఉపాంబంభసము లేనేలేదు.
ఈమె కావించిన నారాయణుని ముపాంబంభమునందలి భావములు విరహభావముచే
నామె యతని యెడ నారోపించిన దోషములతో కూడి వింతగా నుండును.

ధరపై నీతఁడు పూర్వకల్పములనక్త స్త్రీ వికలాంబకాం

బురుహశ్రేణి జలంబుమైఁ బులికలున్ బూరించుచుం బెంచుదు

గృర కర్మం బలమంగ వచ్చు జలచార న్నఖిరోమత్వతే

సరితల్ పౌ. ధవతార దంభమున నాచ్ఛాదించుఁదాఁ బ్రౌఢుఁడై

అను పద్యమున విష్ణువు మత్స్య వరాహ సరసింహ జన్మముల నెత్తుట కారణమొన
రించిన పూర్వపాపమే కారణమనియు, నతఁడు ప్రౌఢుండగుటచే నవతారదంభ
మున దాని నాచ్ఛాదించుననియుఁ దెల్పఁబడినది.

ఒల్లఁ బొమ్మన్నఁ బోదె తానుల్లనముల

నేననది రక్కసియ యౌట యెగ్గె వలచి

స్త్రీలు తలంపంపఁ దానె వచ్చెనది వాల

కాదుదాని బతేళునేయంగనగునే

అను పద్యమున నామె రాముని పాలించినద్రుమ మత్యంత సహజముగా నున్నది. అమె పొందిన విరహము కూడ నల్పమైపోయినది.

ఎటుగదగుగా యొకప్పుతము నీచెలి దీర్ఘిక, దీర్ఘమాడ నా
యలుతఁదగిల్చి పోవుఁ దనహారము పోయిన నేను బోవుదున్
మఱివవ వెంటఁ బోవ జామగ్నత నొనది నున్నమైనఁదా
గఱకటిపెట్టి సొమ్మడుగుఁగాని నిజార్తి యెలుంగదేమియున్ 5-61

అని యొక వయస్య యామె విరహ తీవ్రతను వర్ణించెను. గోదాదేవి రాధాయము నం చక్కలను గూడ నధిక్షేపించెను. అమె విరహవేదనచే మూర్ఛిలైనది. వయస్యులు "చేరీవాత సీతాశక్రవృత మృదువాత హిమాంచుకజాళి"దే నామెను తేల్చిరి. అమె మరణించితిమి సిద్ధముకాఁగా చేడికలు వారించి 'విష్ణువు రంగమందున్నాడనియు శ్రీ విల్లిపుత్తూరునందలి హరిని భజించినచో' నాతఁడు విభుఁడు కాఁగల'దనియుఁ దెల్పిరి. అమె వియోగచ్యుత ధైర్యయై యా యూర నున్న హరిని బూజించుచు నతని గుణములు ద్రవిడభాషలో పాడుచుండెను. ఇది సంకీర్తన భక్తి, రాయలు భక్తి మిశ్రితమైన గోదా విరహమును వర్ణించిన తెలుగుపూర్వమును అనన్యకృతమును నైనట్టిది. విష్ణుచిత్తుఁడు దేవునికి తన కూతురు పరిస్థితిని వివరించునప్పు డది యేమో యామయమో తపస్సో యని తలంచి తనకుఁ దెలియకుండనే యామె విరహమును విశదీకరించెను. గోదా విరహ వర్ణనమున రాయలు ప్రవర్ణించిన నూత్నకవ్యము ప్రశంసాపాత్రమై యున్నది.

కావ్యాంతమున గోదా శ్రీరంగేశ్వరుల వివాహము వర్ణింపఁబడినది. శ్రీరంగేశ్వరుడు విశ్వేశ్వర మణిమయమున నిష్ఠించిన విడిదిపట్టున విడిసి స్నాన మొనరించి దివ్యాభరణ భూషితుడై యుండెను. పార్వతీ వాణీప్రకృతి గీర్వాణి సముదాయము సీతారామ కల్యాణమునకు సంబంధించిన పాటలు పాడుచుండ విష్ణుచిత్తు నింట బుద్ధిపత్నులును చెలికత్తెలును గోదాదేవిని స్నానమాడించి పెండ్లికూతుఁ గావించిరి. శ్రీ రంగేశ్వరు డప్రాకృత వైభవమున గడద వాహనమై వెడలి కల్యాణమండపమున జూంబూరద పీఠముపై కూర్చుండెను. విష్ణుచిత్తుఁడు తనక భావనమున స్వామి పాదములు కడిగి, పోదశోపవార పూర్వకముగా మధుపర్కము నొసంగెను. తరువాత నతఁడు సపత్నీకుడై ధారవోయ స్వామి కన్యకారత్నమును గ్రహించెను. వధూవరులు తలఁబ్రాలు

పోసికొనిరి. శ్రీరంగేశ్వరుడు గోదాదేవి మెడలో మంగళసూత్రము కట్టెను. తరువాత రాజహోమము, సప్తపది, ఆరుంధతి దర్శనము మున్నగునవి జరిగెను. బృందారకులు భక్తితో నౌసగు కానుకలు గైకొని స్వామి వధువుతో శ్రీరంగమున కరుదెంచెను. ఈ విధముగా రాయలు సంగ్రహముగానైనను సంప్రదాయసిద్ధముగా నా పుణ్యదంపతుల వివాహమును పర్ణించెను.

యామునాచార్యుడు శ్రీరామమిత్రుని ప్రబోధమున రాజ్యభోగములం దాసక్తి విడిచి తురీయాశ్రమము గైకొనుటకు ముందు రాజ్యమును తుమారుని కొప్పగించి యతనికి రాజనీతి బోధించెను. చతుర్థాశ్వాసాంతమున నీ రాజనీతి ఎనుబది పద్యములలో నతి విస్తృతముగా నున్నది. రాయ లర్థశాస్త్రమును, శుక్రనీతి సారమును, చాళుక్యుల సర్వార్థ చింతామణిని పఠించియుండిన వాడగుటచే నందలి విషయములకు స్వానుభవమును కూడ జోడించి రాజనీతిని సర్వ సమగ్రముగ వర్ణించెను. ఇందు దుర్గము నెట్టివారి కీ శుభవలయునో, మంత్రిత్వమును దేవాలయాధిపత్యము నెట్టివారి కొసంగవలయునో, గజాశ్వముల నెట్లు సమకూర్చవలయునో, ఆటవికి బలమునెడ నెట్లు వర్తింపవలయునో, ఎట్టి మంత్రులను నియమింపవలయునో, రేవులను వాణిజ్యమును ఎట్లు నిర్వహింప వలయునో, దండనము విషయమునను రాయబారుల విషయమునను ఎట్లు జాగ రూకతతో వర్తింపవలయునో, ప్రజల యాదరమునెట్లు సంపాదింపవలయునో యాతఁడు వివరముగా వర్ణించెను.

రాష్ట్ర వర్ధన మెదఁగోరు రాజు మేలు

రాష్ట్రమును గోరు, దానఁగార్యమొ యనంగ

రాదు, బ్రహ్మోత్తరములైన ప్రజల యేక

ముఖపుఁ గోర్కొఁ దదంతరా త్మం దొనఁగఁడె.

4.205

అను పద్యమున ప్రజాభివృద్ధిని గోరు రాజు వృద్ధిని ప్రజల కూడ కోరెదరనియు దానివలన నెంతో లాభము చేకూరుననియు నందుకు బ్రహ్మోత్తరములైన ప్రజల ఏకముఖపు కోరిక తదంతరాత్ము డొసగుట కారణమనియు నాతడు తెలిపియుండెను.

నేతిందాన తలంచి చేయఁ బనిగానే కాకపోనీ పల

ప్రాతార్థాభ్యంత నెమ్మి నుండ కొరుఁ బ్రోవన్మంత్రి యంచుం గుణా

తీతుం గుమ్మడికాయ యంత యగుముత్తెంబై మనం బేర్చిన
దే తా నాతని చేతిలో బ్రదుకువాడే యోజుమీ మీదటన్.

4-212

అను పద్యమున గుణాతితునైనవాని మంత్రిగా నియమించినచో కలుగు హాని
నాతడు చక్కగ విపరించియుండెను. రాజు ధనవంతుడైన మాత్రమున
లాభము లేదు. గొప్పవారి సాహాయ్యము కూడ ముఖ్యముగా గుండవలయును.
వారు స్వాధీనుగుటకై క్రౌర్యము విడిచి, సత్య ప్రవర్తనము కలిగి, యౌదార్య
ముతో వర్తింపవలయును. రాజు ఆటవిక ఐలమును బెదరు వాపి అనుకూలము
చేసికొనవలయును. వారల్పులగుటచే వారికి ప్రేమాగ్రహములును విశ్వాసా
విశ్వాసములును అప్రమముననే కలుగుచుండును.

మును దననీమ చేసికొని ముల్లితి గుడ్డట లెండిచేనిమె

త్తనకయి వేరు వెల్లడియుఁ ద్రవ్వెడు కర్పకనట్లు శత్రుతో

నెననియమైన దుర్గఐల మే కొనియైన నిజాశ్మ చింతతో

క నెగడఁ జేసి లోన మజి కంటకశోధనఁ జేయు బొప్పగున్.

4-219

అను పద్యము రాజు శత్రువుతో కపట స్నేహము చేసియైనను, స్థంజరాది
దుర్గములు గైకొనియైనను, రాష్ట్రమును తన అధీనమును చేసికొని పరులనుండి
ఉపద్రవము కలుగునను విచారములేక ఖుద్ర శత్రు నిరసనము కావింపవలెనని
తెలుపుచున్నది. రాజు తనకు వచ్చు నాదాయములో ఒక పాలు త్యాగ తోగముల
కును, రెండు పాళ్లు చతురంగఐల రక్షణమునకును, ఒక పాలు కోళాగారమున
నిలువయుంచుటకును ఇట్లు నాలుగు పాళ్ళుగా చేసి చారదృష్టితో సర్వమును పరి
శీలించుచు రాజ్యము కావింపవలయును. రాజు దండపారుష్యము లేక పరులు
చెప్పు కొండెములు వినక ప్రజల విశ్వాసమును చూఱగొనుచు జాగరూకుడై
యుండెనేని చిరకాలము రాజ్యసుఖము లనుభవించును.

రాష్ట్ర మెరియించు, కొనుము దుర్గములు, తదవ

రోధమగువడ్డఁ బుట్టింటి రూఢి నడవు,

పరుషములు ద్రదిపుల రాయబారులెదుటఁ

బలుకటము, సంధి యొకవేళ, వలనీయుండు.

4-267

అను పద్యము రాయలవాః రాజసీతిలో మిక్కిలి ప్రధానమైకట్టిది. రాజు శత్రు దుర్గములను వశము చేసికొనవచ్చును. వారి శ్రీలు దొరికినచో పుట్టింటనున్న విధమున వారి నాదరింపవలయును. శత్రువుల రాయబారుల యెదుట నెప్పుడును పరుషములు పలుకరాదు. ఏలయన నొక్కొక్కప్పుడు వారితో సంధిచేయుట అవసరమగుచుండును. రాజు దినకృత్యములెట్లొనర్చ వలయునో, తన శరీరా రోగ్యమును ఎట్లు కాపాడు కొనవలయునో రాయలు చక్కగ తెలిపియుండెను. అతడు "సాంగరాజ్య మొకెత్తుగ, స్వాంగరాజ్యమొక్క యెత్తుగ" చూచి ఆ రెండింటిని పెంపొందింపవలయును. రాజు అపరాధమునందే గర్భగోళ శుద్ధి ఐన పిమ్మట భోజనము చేయవలయును. అతడేడు వారములందును ఆయా వారముల కదిపతులైన గ్రహములకు చెప్పబడిన రత్నములతో కూడిన యలంకారములు ధరింపవలయును. పట్టభద్రుండగు రాజు ధర్మమునందే దృష్టియిడి నడువవలయుననుట యతని రాజ సీతి యందలి ప్రధానాంశము. ఈ విధముగ రాయలు యామునాచార్యుని ముఖమున రాజులకును ప్రజలకును రాజ్యమునకును శ్రేయస్సు కలుగునట్లుగ రాజ్యపాలన మెట్లు జరుగవలయునో ఈ రాజసీతి యందు చెప్పించెను.

ఆము క్తమాల్యద యందలి ప్రధాన రసము శాంత్యంతర్భూతమైన భక్తి. ఇందు ధర్మవీరము ప్రధానమని చెప్పెడువారును కొందఱు కలరు. ఇందలి పూర్వ భాగమున విష్ణు చిత్తునకును, ఉత్తర భాగమున గోదా శ్రీరంగేశ్వరుల ప్రణయమునకును ప్రాధాన్యము కలదు. విష్ణుచిత్తుకు మహా భక్తుడు, సార్థక నామధేయుడు. వేదములను వేదాంతములను చదువకయే తజ్జ్యమైన ద్వైత జ్ఞానము సంపాదించినవాడు. రాయల ననుసరించి అతడెక్కువగా చదువు కొనకపోయినను దైవానుగ్రహమున నితర మతస్థుల నోడింపజాలెను. యామునాచార్యుడు పాండిత్య బలముచే నోడించెను. విష్ణుచిత్తుడు శ్రీమన్నా రాయణుడొసంగిన సంపద విస్తారముగా నుండినను దైవమునకు మారికాకరణ త్రైంకర్యము చేయుచునే యుండెను. పాండిత్యకేశిధ్వజోపాఖ్యానమున విష్ణు చిత్తుడు రాజునకు శరణాగతి ధర్మమే తరణోపాయమని సూచించెను. మాల దాసరి కథ సంక్లిష్టన భక్తికి పరమావధి అను సంక్లిష్టముకూడ నొక తప స్సనియు, నది సాధింపలేని దేదియు నుండదనియు. నిరూపింపబడినది. గోదా

దేవి పరమ భక్తురాలు ఆమె విరహము భక్తి మిశ్రితమైనట్టిది. భాగవతము నందరి గోపికలవలెనే యామె కూడ శ్రీమన్నారాయణుని విరహమును స్వల్ప కాలమైనను భరింపజాలక పోయెను. విరహవస్థయందు కూడ నామె తెల్లవారు జాముననే లేచి, స్నానము చేసి, దేవుని పూజించి యాతని గూర్చి పాటలు పాడుచుండెను. ఆమె సంకీర్తనముతో కూడిన మధురభక్తిని ప్రదర్శించెను. విష్ణుచిత్తుడు తన కూతు నవస్థను తెలిపి రక్షింపుమని ప్రార్థించినప్పుడు దేవుడు ఆమె చేయురది తపస్సేయని తెలిపియుండెను. మధురభక్తి సాధనముగా నామె శ్రీమన్నారాయణుని భర్తగాఁ బడయఁజాలెను. శ్రీరంగేశ్వరుడును ఆమె భక్తి కలరి యామెను భార్యగా స్వీకరించెను. విష్ణుచిత్తుని కథయందును, గోదాదేవి వృత్తాంతము నందును భక్తియే అధికముగా గోచరించు చున్నది.

రాయలు పాత్రపోషణమున నెంతో నేర్పు ప్రదర్శించి యుండెను. విష్ణుచిత్తుని భక్తిని, వినయ సంపదను, అమాయికత్వమును, అబుద్ధేక్షు ధనుఃపత్రత్వమును చక్కగా ప్రదర్శించియుండెను. అతఁడు తన కూతు నవస్థ భగవంతునితో తెలుపు నప్పటి వచనమతని అమాయికత్వమును వేయి విధముల వెల్లడి చేయుచున్నది. చివరి కతఁడు మాలదాసరి కథ విని స్వామి చెప్పినట్లే తన కూతును శ్రీరంగమునకుఁ గొనిపోయెను. బస కరిగిన తరువాత కూతురు పల్లకిలో కనఁబడనప్పు డాతఁడు కావించిన యలబడికి దేవుడు కూడ భయపడెను. ఇది యాతని నిష్కాపట్యమునకు సూచన. యామునా దాహ్యుడు మహాపండితుఁడు. అతఁడు వయస్సున చిన్న వాఁడగుటచే రాజు తనకు దర్శనమిచ్చునో యాయఁడో యని రాణి ద్వారా అతని దర్శనము సంపాదించెను. "నవయం కవయస్తు కేవలం నవయం కేవల తంత్రపాకగాః, అపితు ప్రతివాది మస్తకప్రకటాబోప విపాటనక్షమాః" అనఁ జాలిన పండిత ప్రశండుఁడగుటచే నతఁడు రాజసభలో ప్రతివాదుల నందఱి నవలీంగా నోడింపఁజాలెను. పండితుడైన యతఁడు రాజ్యము లభింపఁగనే భోగలాఁసుఁ డగుటయు మరల శ్రీరామమిత్రుఁడే నుద్బోధితుడై వైరాగ్యమునొంది తురీయాశ్రమమును స్వీకరించుటయు నతని యుద్వేగశీలమును సూచించును. అతఁడధర్మ శిరస్సభ్యసించిన వాఁడగుటచే సర్వ దివ్యాస్త్రవేత్తయై దిగ్విజయ యాత్ర చేయఁజాలెను. గోదాదేవి భక్తి అనిత్య సామాన్యము. ఆమె శ్రీరంగేశ్వరునుపాలించిన తెఱంగుమెదు శ్రీలయెడఁ గల యభిమాన సానుభూతులను ప్రౌఢత

వివేక సంపదలను చెప్పక చెప్పుచున్నది. భక్తిచే నామె శ్రీరంగేశ్వరుని భక్తగాఁ బడయఁజాలినది. అందుకు పూర్వజన్మ సంస్కారము చూడ నామెకు తోడ్పడినది. పూర్వజన్మమున నామె భూదేవి ఆ వాసనా విశేషమే వయస్కులు పొడిన లక్ష్మీనారాయణ వివాహ సంబంధులైన పాటరానిపఁగనే ఆమెకు వియోగ సముద్రమున మొంచివైచినది. శ్రీరంగేశ్వరుఁడు భక్త పరాధీనుఁడు. గోదాదేవి నంతఃపురము లోనికి తీసికొన్నను భక్తుఁడైన విష్ణు చిత్తుని యాక్రందనము విని భయపడి యామె నెవ్వరు చూడకుండనే విష్ణు చిత్తుని బసకు పంపి యాతని నోదార్చెను. అతఁడు కోరికట్లు శ్రీ : ల్లిప్తయ్యైకే వెళ్ళి గోదాదేవిని పెండ్లి చేసికొనెను. రాయలు ఖాండిక్యుని వైరాగ్యమును, అతని అనుచరుల రాజ్యలాభాపేక్షను, కేశిధ్వజుని కర్మతత్వ విజ్ఞాన విశేషములను, పాండ్యరాజు ముదిరిన వెట్టితైవమును, రాణి వైష్ణవభక్తి పాతివ్రత్యములను, మాలదాసరి అసారారణ భక్తినిష్ఠను, సత్యపరాయణత్వమును, దేహ బలమును, బ్రహ్మరాక్షసుని క్రూరత్వముతో పాటంతర్గత కరుణావేశమును, సోమశర్మ దౌర్భాగ్యమును, శ్రీరామమిత్రుని గురుభక్తి మరాభిమానములను నిపుణతతో చిత్రించియుండెను. పాత్రల చిత్రవృత్తులను ప్రదర్శించుటలో కూడ సతఁ డనన్య సామాన్యమైన నేర్పు ప్రదర్శించెను. విష్ణుచిత్తునిచే నోడింపఁబడి యేగు పండితుల స్థితిని వర్ణించుచు నాతఁడు రచించిన సీసమును “సెంపులు నాకుచు వెలియరంగులు చూడ కరిగి పాదూవాహు నరయువారు” (4-6). శ్రీరామమిత్రుఁడు యమునాచార్యుని భోగపరాయణత్వమునుండి మరలింప నెంచుచు “నల్లగోంసిచ్చి మెల్లనె చివ్వంగి నోరి జింకఁ దివియు నేడు పొదవు వేటకాఁడు పోరె” (4-198) వర్తింపవలెనని తలంచుటయు, పాండ్యరాజు బ్రాహ్మణుఁడు చదివిన సుఖాషితమును వినఁగనే వేశ్య యింటి కరుగక సౌధమునకుఁ దిరిగి వెళ్ళిపోవుటయు, కేశిధ్వజుఁడు ప్రాయశ్చిత్తము నడుగుటకై వచ్చుచుండ ఖాండిక్యుని అనుచరులారాతఁడు తమ్ము చంపవచ్చు చున్నాఁడని తలంచుటయు, గోదాదేవి శ్రీరంగేశు నుపాలించుట విని వయస్కులు “ఎవ్వరునట్టపో నెరసు లెన్నక మానరు ప్రాణభర్తలన్ దవ్వల నున్న కాకకతనన్”-(5-56) అని పలుకుటయు నిందుకు నిదర్శనములు.

అముక్తమాల్యద యందురాయలవారి బహుముఖ పాండిత్యము వ్యక్త మగుచున్నది. అతఁడుభయ భాషలందును ప్రౌఢమైన కవిత్వము చెప్పఁగల

మేటి. విశిష్టాద్వైతము నందరినీ గల యభిమాన మపారము అతఁడా యభిమానమునకుఁ దగిన పాండిత్య పాటవమును గూడ సంపాదించెను. ద్రావిడ ప్రబంధములే కాక బ్రహ్మసూత్రాదులు కూడ నతనికి సుపరిచితములు. విష్ణు చిత్తుఁడనఁగ మలస్థుల నోడించు సందర్భమున నతఁడు రచించిన "జగదుద్గతి కిని వీజము ప్రధానమన నీక్షణ్యాదివీశున శబ్దవాది" (8-8) అను పద్యమున బ్రహ్మసూత్రము లందలి సూత్రములే యుద్ధాటింపఁబడినవి. విష్ణుచిత్తుఁడు సభలో సప్రమాణముగా విశిష్టాద్వైతమును నిరూపించెను. అతఁడు శ్రుతిస్మృతి సూత్ర సమాజమునకైక కంఠ్యము కల్పించి యాత్మమతము వాద్ధాంతముగ నొనరించెను. విష్ణుచిత్తుఁడు ప్రదర్శించిన యీ పాండిత్యమంతయు రాయల వారిదే. వారు పెక్కుచోట్ల శ్రుతివాక్యములనో తదర్థమునో తెల్పియుండిరి. "అపహత పాపా దివ్యోదేవ ఏకోనారాయణః" అను వాక్యము ఛాందోగ్యము నందలిది. "అసతపరున్న మనజుండు కలియుగంబు" (8-45) అను పద్య మునకు మూలము ఋగ్రాహ్మణము. కేశిధ్వజుండు ఖండిత్యునికి బోధించిన యోగ మపార పాండిత్య స్ఫోరకముగా నున్నది. యోగశాస్త్రమును, ఉపనిష దాదులను జదివినవారు తప్ప నితరులూ యుపదేశము కావింపఁజాలరు. విష్ణు చిత్తునకును కృష్ణరాయలకును గూడ నాజ్ఞానము విష్ణు ప్రసాదముననే లభించి నది. రాయల కవి సమయ పరిజ్ఞాన మపూర్వమైనది. ఆయా సందర్భము లందాతఁడు దానిని ప్రదర్శించియుండెను. అతని రాజనీతి విశారదత్వమునకు యామునాచార్యుఁడు కుమారునికి బోధించిన రాజనీతియే సాక్షి. సాహిత్యము నందువలెననే సంగీతమునందుకూడ నతనికి నిశితమైన పరిజ్ఞానము కలదు. అతఁడీ కావ్యమున ప్రదర్శించిన పాండితీ పాటవము మహా పండితులకే అచ్చెరువు కలిగించును. ఆ పాండిత్యము గురుముఖాభ్యస్తము కావచ్చును లేక బహుపండితగోష్ఠి శ్రవణసంజాతము కావచ్చును.

ఆముక్తమాల్యద తల్కాల మత సాంఘికాది పరిస్థితులకు దర్పణము వంటిది. రాయలు సార్వభౌముఁడైనను మాటు వేషమువైచికొని తన సామ్రాజ్యమునందలి పలుప్రదేశముల కరిగి సామాన్యజనుల పరిస్థితులను కూడ పరిశీలించి యుండును. "ఇంటింటి కేగ నొక్కింతబు కిభి" యను పద్యము పర్షకాలమున గృహిణులువడు పాట్లను చక్కగా వ్యక్తము చేయుచున్నది. శ్రీ విల్లిపర్తిపాద ద్రవిడాంగనలు తెంగలువల కొంనిలోఁబసువుతో స్నానము చేసి,

స్వామి మజ్జనము కొఱకు తీర్థపుబిందెను కొంట ధరించి, ద్రవిడ ప్రజలరాను సందానము చేయుచు నుద్ధానపులోద్రోవలందు పావదాలు ధరించిన పాదములతో నడచుచుండుట రాయలు చూచియుండెను. విష్ణుచిత్తుడు మహాభక్తుడయ్యును వర్షకాలము నందు భార్య కన్యోగ చొరకుండ ప్రొయ్యిలోనికి నారితేళపు బొటీయలు కూర్చి పెట్టెడివాడు. అప్పుడు ప్రజలు ఋతువుల కనుగుణముగా నెట్టెట్టి భోజనములు చేసిడి వారో రాయలు వర్ణించి యుండెను. "తెలి నులివెచ్చ యోగిరము" (1-81) మున్నగు పద్యములిందుకు తార్కాణము. పరదేశి విప్రుడు రాజపురోహితునింటఁ గావించిన భోజనమును రాయలు వర్ణించిన "పరి పక్వసురభిరంభా వలంబుల తోడ" (2-74) అను పద్యమును జదువునప్పుడు పరితలకు నోతూరక మానదు. వర్షకాల వర్షనమున రెడ్డేమీమి భుజించి యెట్లు మంచములెక్కి పరుంగిరో రాయలు "గురుగుం జెంచలిఁ దుమ్మి లేఁ దగిరి సాకున్" (3-134) అను పద్యమున వర్ణించి యుండెను. "రాక్షాజ్యాలిగచూత నూత్నఫలయుక్తైరాభిఘాతక్రియా" (1-89) అను పద్యము వేసవి కాలమున భోగులు చూతకల మిశ్రిత మాత్యుచ్చేద పాకమును తిని యావాసన పోవుటకు సాయంకాలములందెట్లు "కేశికాంతారాభ్యంతరవాలుకాస్థిత హిమాంతర్నారికేశాంబువులు" సేవించుచుండిరో తెచ్చుచున్నది. ఆ కాలపు జనులకు పూవులనిన ప్రాణము. వారు వాడిన పూవులను ధరించెడివారుకారు.

వేవిన మేడపై వరిభివేజికఁ జంటవహించి విష్ణుగాఁ
బూవులు గోకు మీటు తఱిఁ బోయెడి తేఱుల మ్రోత కొమిశం
కావహమౌగృతాభ్యసన లొటను దంతపు మెట్ల వెంబడిన్
జేవడి వీజెమీటుటలుఁ జిక్కెడ లించుటలున్ సరింబడన్ 1-62

తెల్లవాలు జానుననే స్త్రీలు జడ ముందుకు తీసి వాడిన పూవులను గోటితో మీటుచుండఁగా నందుండిన తేంట్లు యుంకార మొనరించుచు నెగిరి పోయెడివి. ఆ మ్రోత యింకను వీధులలోఁ దిరుగుచుండిన విటులకు తోన స్త్రీలు వీణ వాయిచుచుండిరేమోయను భ్రాంతి కల్గించుచుండెను. ఇది యప్పటి స్త్రీల పున్న ప్రీతినే కాక సంగీతాసక్తిని గూడ చాటుచున్నది. విదేశ యాత్రికులు పలువురు జయనగర సామ్రాజ్య వైభవమును ఆశ్చర్యచకితులై వర్ణించి యుండిరి. హంపిలో రత్నములను రాసులుగా పోసి విక్రయించెడివారని వారు వర్ణించిరి. ఆ వైభవము రాయల ఆముక్త మార్కెడలో కూడ కనిపించును.

స్థిరసాధాగ్ర విహార యౌవత రతిచ్చిన్నాచ్చహారస్ఫురత్
గురుముక్తావళిః శేటకత్ విరులతోః గూఢంగః ద్రోయన్నిజో
దరలగ్నంబగు వాని నెమ్మొగు యన్తంబై తజీన్ రాల్చునా
కరమభ్రంబని యంద్రుగాకు దధిదక్కన్ పుట్టునే

ముత్యముల్ 2.11

నింగిటు త్రిశంకు కతన మాతంగ వాటి
యయ్యో నికనుండఁ దగదని యవని కేగి
నట్టి నక్షత్ర తారాగ్రహశియనఁగఁ
గాంతనవ రత్నరాసులంగళ్ళఁ బొలుచు

2.32

మున్నగు పద్యము లిందుకు ఆర్కాణములు. రాయలు మధురానగర వర్ణనమున
పువ్వురావికిలకును పూపులు కొననేగు యుష్కులకును జరిగిన సభాషణమును
వర్ణించియుండెను. (2-19-21) ఇట్టి రెండు మూడు సందర్భములందుఁ దప్ప
నతఁడు శృంగార వర్ణన సందర్భమున నెంతో ఔచిత్యము పాటించెను. ఇవి
యైనను ఆ కాల ప్రభావమును బట్టి కావ్యమున ప్రవేశించినవి. రాయలకున్న
వైష్ణవాభిమానము గ్రంథము నందంతటను కనిపించును.

కవన క్త ఫణికంఠకము మౌళితే

దారంపుఁ బాగ చందము వహింపఁ

గలయ సంగమున మర్కట కీట కృతమైన

మగ్గంబు నేత్ర నంపద వహింప

రాయల దాటికి వెఱచి వింద్య వాటి దాగిన గజపతి కేశముల నంటుకొనిన
పాఁప ఊబుసము వీర కేదారమనెడి యుష్టిషము వలెను, అతని దేహము
నందంతట నంటుకొనిన సాలీని తంతు రచన వలిపెంపు వలవ వలెను గోచ
రించినదని పై సీసపాదముల యర్థము. ఇది యానాటి సాలెవారి బట్టల నేత్ర
యందలి నేర్పును సూచించుచున్నది.

అము క్రమాల్యద యందలి రచన సమాసభూయిష్టమై యాలంకారికమై
పండితైకవేద్యమై యుండును. అతనిది నారికేళపాకము. అదియునుగాక
యతఁడెంతో గంభీరమైన యర్థమును రెండు మూడు పాదములలోనే వ్యక్తము
చేయుటకు యత్నించును.

అనటత్ పయోఽర్థి వీశ్యరసాతలాన్యోన్య
విందీకృతాంగ భీతాండములు

1-3

మున్నగు పద్యములు చూచిన నీ విషయము తేటతెల్లమగును. ఇది గరుత్మంతుని తెక్కరి గాఢము వర్ణించు పద్యము. గరుడు, దొక్కసారి పక్ష విశేషము చేయగా సముద్రమునందలి నీరంతయు నాక సమున తెగురును. అంత పాతాళ లోకము కనిపించును. అందలి నాగములు గరుకవాసన సోకి భయముతో నొందొంది చుట్టుకొని యుండును. ఈ భావమును వ్యక్తముచేయుట కింకొక కవియైనచో రెండవమాఁడు పద్యములు వ్రాయును. రాయలందఁడు తమిళ కన్నడ పదములను కూడ వాడెయుండెను. పసి (ఆకలి), ఎత్తిన (స్తుతించిన) విశంగాయ (వెంగళాయ), పెన్ దిరువడి (పెద్ద శ్రీపాదము-గరుడు, దని అర్థము) మున్నగునవి యిందుకు నిదర్శనములు. ద్రావిడ కవి సమయములను కూడ నీతఁడచ్చటచ్చట వాడె యుండెను (5-87) అతని కావ్యమున నేదోయొక అంశములేని పద్యమే యుండదు. ఉపమ, ఉత్పేక్ష రూపకము, భ్రాంతి మంతము, అతిశయోక్తి, స్వభావోక్తి మున్నగు నంశములు కావ్యమునందఁ తటస్థ గోచరించును. అతఁడు వాడిన యుపమలు కొన్ని చోట్ల సహజములై అద్భుతములుగా నుండును.

సామర దిదృశ్యభిన్త రక్షావిశాచ

4-13

మునుదన నేమ సేనికొని

4-219

మున్నగు పద్యము లట్టి యద్భుతోపమలతో, గూడిన పద్యములతో రెండు మాత్రమే.

తలపక్షచ్చట గ్రుక్క బాతులు తేవారంపుగుల్మంతర
స్థలి నిద్రింపఁగఁ జూచి యారెకులుషాస్నాత వ్రయాత ద్విజా
వలివిందీకృత శాటికల్ సవి తదా వానంబుఁ జేర్పంగరే
వులుడిగ్గ న్వొనఁ బాలు వానిఁగని నవ్వున్ శాలిగోప్యోమముల్

1-65

అను పద్యము చక్కని భావముతో, గూడి స్వభావోక్తి భ్రాంతిమంతముల కాక రమై యున్నది. రాయలు శ్రేష్ఠాంశరమును మాఁడు నాలుగుచోట్ల మాత్రమే వాడెయుండెను. "కూరిమిఁ గృష్ణరాయ నృపకుంజర" (1-66) 'అయ్యనవ్వున్ ధవళాతపత్రిదగు నయ్యాగంబుసాగన్" (4-165) అను నవిండును నిదర్శన

ములు. రాయలు వాడిన శబ్దాంశరముల సంఖ్య చాల తక్కువ. "ఇందు కులావతంస మతః దేశజీ నేతరిగాఁడు" (2-40) వంటి పద్యము లెక్కడనో కాని కనిపింపవు. రాయల భావము లుదాత్తములై అతి గంభీరములుగా నుండును. అతని పద్యము లన్నియు కొంచెమించుగా నిందు కుదాహరణములే.

సైరంద్రుల్ వయితైత్తి కట్టలము పక్కశ్రేణికిం దీర్చ వా
లాదుంగన్నులు పైకిఁ జూచుతటి పాలించ వృతుర్దీ నిశా
స్ఫారేందుంగనె వత్త్రమక్కనుటఁగాఁ బర్వేందుదాత్మ ప్రభా
చోరుండుండఁగఁ దన్ను దద్దతవిభా చోరుండునున్ లోకముల్

5-11

సైరంద్రులు గోదాదేవి తెప్పలకు కాటుక పెట్టుచుండిరి. అప్పుడామె కన్నులు పైకి చూచెను. చవితి చంద్రునివంటి పాలము కనఁబడెను. చతుర్థి చంద్రుని చూచినచో నీలాపనింద కల్గిననుట యంద తెలింగినదే. అచూచినది వత్త్రము. చంద్రుఁడామె ముఖ కాంతిని హరించెను. కాని నిజమునకు ప్రజలు చంద్రుని కాంతినే ఆమె వత్త్ర నుపహరించెనని అపనిందమోపుచుండిరి. గోద ముఖము రాకాచంద్రాది కాఖలుగా నుండెనని తాత్పర్యము. ఇందలి భావమెంత సుందరమో అంత ఆద్భుతము. ఇట్టి పద్యములు కావ్యమున నెన్నియొక్కవు. ప్రౌఢ ములైన సమాసములతోడను, గంభీర భావముల తోడను, బహువిధాంశరముల తోడను, ఎడనెడ నపరిచిత పద ప్రయోగము తోడనుకూడియుండుట చేతనే రాయల కావ్యము పండితైక వేద్యమైనది. అట్లని యాతఁడు జాతీయోక్తుల తోడను. నానుడులతోడను వ్రాసిన పద్యములు కొన్నిలేకపోలేదు.

గ్రామ గ్రామంబున నొక
సామంతున కిడిన చలువ చప్పురములు త
రై పేడినిఁ గుంపటిలోఁ
దామరలం బోలె నట్టి తజీ నొప్పారెన్

2-70

నానిశిథి వంట చెరుకుల

4-126

మున్నగు పద్యము లిందును కార్కాణములు. ఇఁటిలో నేడు ముల్లయ్యే నిందు ముఖికి, కప్పురంబు పెట్టి యుప్పు కొనుట మున్నగు లోకోక్తులెన్నో కావ్యమున కనిపించును. రాయలు సంస్కృత వాక్యములనే చొప్పించి వ్రాసిన పద్యములు రెండు మూఁడున్నవి. ("ఆ నిష్ఠానిధి గేహసిమ" 1-84, అద్దా వాగ్వి బుధమ్మ

హావచన కవ్యాహారమ్'' 4-8) రాయల చ్చటచ్చట చక్కని సంభాషణలు రచించి యుండెను, స్వామికిని విష్ణు దేవునికిని జరిగిన సంభాషణము (స్వామీ నన్ను... ఇత్యాది) మాలదాసరికిని బ్రహ్మ రాక్షసునికి జరిగిన సంభాషణమును ఇందుకు నిదర్శనములు రాయలామ క్తమాల్యదలో కొన్ని దీర్ఘ వచనములు చొప్పించెను. అవి యతని పాండిత్యమునకును, లోక పరిశీలనమునకును తార్కాణములు. విష్ణుదేవుని విర్ణయముతోఁ గూడిన వచనమున, విష్ణుదేవుఁడు స్వామితో తన కూఁతు నెఁస్థులు వర్ణించుచు దక్షింపుమని ప్రార్థించు వచనమును అంతియంతి వాక్యములతోఁ గూడి అతి సుందరములుగా నున్నవి. రాయల రచన యందలి శైలి అతని పాండితీ విజ్ఞానములకు నెవ్వై పరితలకాశ్చర్యము కలిగించును.

అముక్త మాల్యదలో సచ్చటచ్చట స్వతంత్రములైన సందులును ప్రయోగములును కనిపించుచున్నవి. నింగి + ఇటు = నింగిటు, నిట్ట తాడు వందీ + అతివ = నిట్ట తాడు పంటితివ, గంజి + ఇండ్ల = గంజిండ్ల, అనునవి ఆకార సంధికిని, గంగ + అనుకా + సె = గంగనుకాసె; చేష్ట + ఉడిగె = చేష్టుడిగె; రంగ భర్త + అంచు = రంగ భర్తంచు అనునవి తత్సమాకార సంధికిని, చించి + ఇచ్చువారు = చించిచ్చు వారు, అండి + ఈన్ = అండీన్, అనునవి క్తార్థ కేకార సంధికిని, పుట్టున్ + ఈగెద = పుట్టన్నీగెద అనునది ద్రుతద్విత్య సంధికిని నిదర్శనములు. పట్టుకొని యనుటకు పట్టుక యనియు, రెండు వాళ్ళనుటకు రెణ్ణాళ్ళనియు, దున్నన్ అనుటకు దునన్ అనుచు రాయలు ప్రయోగించి యుండెను. ప్రౌఢ వ్యాకరణ కర్త వీనిని ప్రయోగములు చూపి సమర్థించి యుండెను. రాయల రచనలో ఛందో విషయమున విశేషము లేనియు గాఁరాదు. "అతులేత ద్వదనేందు రాగమిశనా ప్రాదుర్భూత్" 6-182 అని చోట ఆకారమునకును ప్రాదుః అనుగతి సంజ్ఞక మందలి అకారమునకును యతి వేసి యుండెను. ఇచ్చట ప్ర + ఆ అని విడదీయుట కవకాశము లేదు.

వస్త్రైక్య రహిత మయ్యును అముక్తమాల్యద ఆంధ్ర వాఙ్మయమున కలంకారమని చెప్పఁదగిన ప్రబంధ రత్నము. అందలి భావములు గంభీర ములు, పద ప్రయోగ మద్భుతావహము; అలంకారము లానంద సందాయక ములు, కథా కథన పరి రవణీయము; శైలి అనన్య సార్థము అచుదేతనే కమ్మిన యతనిని 'కవి ప్రావీణ్య ఫణిః' అని గంబోడించెన, ఆ స. బోధన అన్వర్థము.

మహాంధ్ర కవిత్వావిద్యాబలప్రాధి తెనాలి రామకృష్ణుని పాండరంగ మాహాత్మ్యము

అక్షరాస్యులైన ఆంధ్రులలో తెనాలి, రామకృష్ణుని పేరెఱుంగని వారుండరు. అతనికి సంబంధించిన హాస్య కథలును వికట కవితా కౌశలమును సర్వాంధ్ర దేశ సుప్రసిద్ధములు. కాని అతని కావ్యములతో పరిచయమున్న వారి సంఖ్య మాత్రము చాల తక్కువ. అందుకతఁడు సరస కవితా సనాథుఁడ నని చెప్పుకొన్నను అందు సారస్యముతో ప్రౌఢత్వమును కూడ జత చేయుట యొక కారణము. అతఁడు రచించిన కావ్యములు మూఁడు మాత్రమే యిప్పుడు లభించుచున్నవి. మొదటిది ఉదృటారాధ్య చరిత్రము. దీనినాతఁడు తిమ్మరసు మంత్రి కల్లుఁడున, మేనల్లుఁడు నైన నాడిండ్ల గోపమంత్రికి రాజ కార్య నిర్వాహకుఁడుగా నుండిన ఊర దేవ మంత్రి కంకితము చేసి యుండెను. అప్పటి కాతఁడింకన శ్రీవైష్ణవమునకు మాటి యుండలేదు. రెండవది పాండరంగ మాహాత్మ్యము దీని నతఁడు కృష్ణదేవరాయల తరువాత సదాశివరాయలకు లోబడి రాజ్యము చేయుచుండిన మహామండలేశ్వర మంగయ గురవరాజు కుమారుఁడు సంగరాజు కడ రామున ప్రవృత్తిలో (సంగభూపాలవణి రాయన ప్రవృత్తి) నుండిన విహారి వేదాద్రి మంత్రి కంకితము చేసెను. మూడవది యైన ఘడిబాచల మహాత్మ్యము నాతఁడెవ్వరికి నంకితము చేయకుండనే పురణింపఁగా, తరువాత నతని పౌత్రుఁడు దానిని ఖండోజీ విద్వితరాయఁడను

ప్రభువునకు సమర్పించెను. ఇందలి కృత్యాది పద్యములను రామకృష్ణుడు వ్రాసి యుండలేదు. కృతి పతి తన కాశీయైదైన వేంకటగిరి యను కవిచే వానిని వ్రాయించుకొనెను. కావ్య రచన పూర్తియైన పిమ్మటనే కృత్యాది పద్యములను వ్రాయు నాచారము కందనటకు పెక్కు నిదర్శనములున్నవి. పై మూడు కావ్యములే కాక రామకృష్ణుడు హరి లీలా విలాసము, కందర్ప కేతు విలాసము, లింగ పురాణము, ఆదిపురాణము, ప్రతిపద్య శిరః కంపము, ఒక శతకము అను వానిని కూడ రచించెనని చెప్పుదురు. ఇందు మొదటి రెండింటి నుండి కొన్ని పద్యములను పెదపాటి జగ్గ కవి తన ప్రబంధ రత్నా కరమను సంకలన గ్రంథములో చేర్చి యుండెను. అప్పకవి ఆదిపురాణ మందలిదనియు, కస్తూరి రంగ కవి ఇందు ధరోపాఖ్యానము నందలిదనియు పేర్కొన్న "ఒక నాడిందు ధరుండు" అను పద్యము నాచన సోమన ఉత్తర హరి వంశమున కానవచ్చుచున్నది. అందుచే నాది పురాణ కర్తృత్వము సంశయా స్పదము, మిగిలిన రెండు గ్రంథములను రామకృష్ణుడు రచించె ననుట కాభారములు లేవు.

లక్ష్మణుడు రామపండితులు రామకృష్ణుని తల్లిదండ్రులు. రామపండితుని యింటిపేరు గార్లపాటివారు. వారు తెనాలిలో నివసించుటచే నది తెనాలిగా మారినది. వేదాద్రి మంత్రి రామకృష్ణుని 'తెనాల్యగ్రహార నిర్ణేత' యని వర్ణించెను. వారు కౌండిన్య గోత్రమునకు చెందిన యజ్ఞశాఖా నియోగి బ్రాహ్మణులు. వారు శంకరుని అద్వైత సిద్ధాంతమునే ఆచరించినవారైనను శివభక్తి శైవ సంప్రదాయముల కెక్కువ ప్రాధాన్య మొసంగినవారు. పాం గుమ్మివారు వారి శైవమతగురువులు. క్రీ.శ. 15వ శతాబ్దియందు అహోబి న్యసింహ శ్రేత్రమునుండియు, తిరుపతి శ్రేత్రమునుండియు శ్రీమద్రామానుజుల వైష్ణవ సంప్రదాయ మెక్కువగా ప్రచారము చేయఁబడెను. ఆ ప్రచారము ప్రభావముచే పలు కుటుంబములు వైష్ణవ సంప్రదాయము నవలంబించెను. అట్టి కుటుంబములలో తెనాలివారి దొకటియని చెప్పవచ్చును. ఉద్యోగారాధ్య చరిత్ర రచించునాటి కింకను రామలింగుడుగానే యుండిన కవి పాండురంగ మాహాత్మ్యము రచించునాటికి రామకృష్ణుడైనాడు. అప్పటినుండియు నా పేరే లోకమున అధిక ప్రచారము పొందినది. రామకృష్ణుని తమ్ముడైన శ్రీగిరి మనుమడు రామభద్రకవి ఇందుకుత్తి పరిశ్రమమున కృతిపతి "ప్రౌఢ

మీ పెదతాత పాండురంగాది సత్కుతులు చేసిను రామకృష్ణ సుకవి" అని తనతో తెచ్చి సందర్శమున రామకృష్ణ నామమునే వాడియుండెను. సంప్రదాయము మార్పుచే రామలింగుడే రామకృష్ణుడై వాడను విషయము నెల్ల విమర్శకులు అంగీకరించినట్టిదే. పేరు మార్పుకొన్న తరువాత కూడ రామకృష్ణుడు శైవమతమును ద్వేషింపలేదనుటకు తరువాతికృతులలో పెక్కు నిదర్శనములున్నవి.

శ్రీకృష్ణదేవరాయల భువనవిజయ సభనలంకరించిన అష్టదిగ్గజ కవులెవరను విషయమున విమర్శకులలో భిన్నాభిప్రాయములున్నవి. రామకృష్ణుడు పెద్దన, తిమ్మన, భట్టమూర్తి, దూర్జటి మున్నగువారితో వాదము పెట్టుకొన్నట్లు తెచ్చి చాటు పద్యము లిప్పటికిని ప్రచారముననున్నవి. అతడు రాయలవారిని కూడ పరిహసించిన సందర్శములు కొన్ని లేకపోలేదు. వీనినిబట్టి తరువాత మఱికొన్ని కథలు కల్పింపఁబడి యుండవచ్చును. అందుచే అన్నియు అభూత కల్పనలేయని కొట్టివేయుటకలేదు. రాయలు 1515 లో కొండవీటి దుర్గమును స్వాధీనము చేసికొన్న పిమ్మట తిమ్మరుసు తన అల్లుడైన నాడిఁడ్లగోపమంత్రి నాదుర్గమున కధిపతిగా చేసియుండును. అతడు తనచేద రాజకార్యోద్వాహకుఁడుగా నుండిన ఊర దేవ మంత్రికి 1517 వ సంవత్సరమున ఒక అగ్రహారము దానముచేసియుండెను. అతనికి ఉద్యోహరాధ్య చరిత్రము నంకితముచేసిన రామలింగుడు అప్పటివాడే యైయుండును. ఈకృతి ప్రదానము 1525 ప్రాంతమున జరిగియుండుననియు, నప్పటికి రామలింగుడు సుమారువదియైదేడ్ల ప్రాయము వాడై యుండుననియు, దేవమంత్రి సాయమున అతడు గోపమంత్రి ప్రాపును అతని ద్వారా తిమ్మరుసు అనుగ్రహమును సంపాదించి భువనవిజయ సభతో ప్రవేశమునొంది యుండుననియు భావింపవచ్చును. దీనినిబట్టి అతడు రాయల రాజ్యము చివరికాలమున అష్టదిగ్గజ కవులలో చేరియుండును. అతడు 1495, 1500 సంవత్సరముల మధ్యకాలమున జన్మించి సుమారు 75 సంవత్సరములు జీవించియుండును. అతడు రాయల జీవితకాలమున నైదాతేంద్రు మాత్రమే అతని కొలువున నుండి యుండుటచే అతనికి కాని మంత్రి తిమ్మరుసు నకుఁగాని యేకృతిని అంకిత మిచ్చుట కవకాశము కలిగియుండలేదు.

లభ్యములగుచున్న రామకృష్ణ ని మూఁడుకృతులలో శ్రేష్ఠమైనది పాండురంగమాహాత్మ్యము. దీని రామకృష్ణుడు వైష్ణవ మతమును స్వీకరించిన

విమ్మటనే రచించెను. వాక్కాంతా శ్రయఁదైన భట్టకు చిక్కాచామ్యలు తనకు
గృహని అతడతనినందు కీర్తించెను. వేదాద్రి మంత్రి రామకృష్ణుని

తగనంస్కృతము తెనుంగుగఁ జేయఁ దెనుంగు సం

స్కృతముగఁ జేయంగఁ జతురమతివి,

నలునెఱంగుల నెన్నఁగల కావ్యధారల

ఘనుఁడ వాటవునందుఁగరము మేటి,

వలిలభూమీపాల కాస్తాన కమలాక

రోదయ తరుణ సూర్యోదయఁడవు

తై వవైష్ణవ పురాణావళీ నానాఢ

ములు నీకుఁగరతలామలకనిభము

లంధ్రభూమీకువాగ్రహారాభమైన

శ్రీ తెనాల్యగ్రహారనిర్ణేత, వగ్ర

కాళికాకోకిలమవీపు, నరనకవి

రమ్యగుణ కృష్ణః రామయ రామకృష్ణ

1-23

అని ప్రశంసించి "యశము కలిగించు నీ మృదు విశదోక్తులఁ బొందరీక విభు
చరితఁ జతుర్థశ భువన వినుతముగ శుభవశమతి నాపేర నుడువు" మని కోరి
యుండెను. దీనినిబట్టి కావ్య నామము పొందరీక విభుచరితమని తెలియుచున్నది.
కాని కొన్ని ప్రాంత ప్రతులలోను, ఆశ్వాసాంత గద్యములందును పాండురంగ
మాహాత్యమును పేరే కానవచ్చుచున్నది కావ్యమున క్షేత్ర దైవతమునకు
పాండురంగఁడను పేరెట్లు వచ్చినదో తెల్పఁబడి యుండలేదు. కాని ఆ కాంమున
విజయనగరమందు పాండురంగస్వామి గొప్ప వైభవముతో నుండి భక్తుఁ
పూజలు కొనుచుండెను. ఇప్పటికిని ఆ పాడు పట్టణమున విట్టారాయని గుడి
శిల్ప కళావైభవముతో నలరారుచు చూపరుఁకు కన్నుల విందొనరించుచున్నది.
నిజమునకు పందరంగి క్షేత్రము రామానుజ సంప్రదాయమునకు చెందినది
కాదనియు, మార్పులైన మహారాష్ట్ర కర్ణాటకులకు ప్రాణ ప్రదమైనదనియు,
నైనను రామానుజ సంప్రదాయానుయాయులైన కృతిపతియు, కృతి కర్తయు
ఆ క్షేత్ర కథయందు శ్రద్ధాభక్తులు చూపుట కామూర్తి కాంమున దేశీయముగా
వెయుచుండిన వైభవములే కారణమనియు శ్రీమాన్ అంత కృష్ణశర్మ గారు
తెల్పుచున్నారు. అందుచేతనే రామకృష్ణుడు కూడ కావ్యమును పాండురంగ
మాహాత్య మనియే పేర్కొని యుండును.

పాండురంగ మాహాత్మ్య రంభమున నాదేవుని రామకృష్ణుడు "స్కంద పురాణ నీరసిధి కాస్తుభమై ప్రభవించు దేవతీ నందను" డని ప్రస్తుతించెను. దీనినిబట్టి కవి కథా వస్తువును స్కందపురాణము నుండి గ్రహించెనని తెలియుచున్నది. శ్రీ బులుసు వేంకటరమణయ్యగారు ఈ కథ స్కందపురాణోత్తర సంపాతతో డమా మహేశ్వర సంవాద రూపమున నవాధ్యాయ పరిమితమైన యొక రచనతోనున్నదనియు, అది బహుశః తెలుగు రచనకు తరువాతనే కల్పింపఁబడి యుండవచ్చునని తెల్పి యున్నారు. తెలుగు కావ్యమునందలి పదములే పెక్కందు యథాతథముగ ప్రయోగింపఁబడియున్నవి. మఱియు నిగమ శర్మ, రాధిక, సుశీల, సుశర్మ, అయిత నియుతులు మున్నగు వారి వృత్తాంతములా మూలమున లేవు. మిగిలిన వైనను సంగ్రహముగా నున్నవి. తెలుగును బట్టియే మూలము సృజింపఁ బడియుండునని శ్రీ వేంకటరమణయ్యగారు తలంచుట కివియే కారణములు. ఇది అసంభావ్యముకాదు. కాని రామ కృష్ణుడే స్కందపురాణము నుగ్గడించి యుండుట చేతను, అది బహు విస్తృతమైన గ్రంథమగుట చేతను అందెచ్చటనైన తెలుగు గ్రంథమునకు మూలమనఁ దగిన భాగమున్నదేమో పరిశీలింపవలసియున్నది.

మున్నొకప్పుడు శౌనకాది మహర్షులు సూతునిఁగాంచి క్షేత్రమును వేల్చును దీర్ఘమును ఇహపరార్థ ప్రాప్తిమూలములై యొక్కచో నున్నచో తెల్పుమని కోరిరి. సూతుఁడు వారికిట్లు చెప్పెను. "పూర్వమగన్యుఁడు లోపాముద్రతో కాశీరగరమున నుండి దేవతా ప్రార్థితుడై దక్షిణమున కరిగి వింధ్య పర్వతము గర్వము నడఁగించెను. పిమ్మట నతఁడు కొల్లాపురీ లక్ష్మిని సేవించి, యట నుండి తుంగభద్రానదిని దాటి, స్వామి మంపై నున్న టమారస్వామిని దర్శించెను. అట స్వామి తాను రచించిన స్కంద పురాణమునందలి పూర్వోత్తర భాగములు వివరించి యింతకేత వివరగోరెవరని అగన్యు నడిగెను. అగన్యుఁడంత శౌనకాది మునులు సూతునడిగిన విషయమునే తెల్పుమని కోరెను. స్వామి 'దీర్ఘమును, క్షేత్రమును, వేల్చును క్షితితలమున నొక్కచోఁ గూడి యుండుట నా మదికి తోచుటలేదు, శివుని వలన నీ విషయము నెఱుంగుదము రంధని పర్కి వారితోడను సముచిత పరివారముతోడను కైలాసమున కరిగెను. ఆ సమయమున శివుఁడు పార్వతితో ప్రమద వన విహారమొనరించి యొక సరస్సు నొడ్డునఁగల కేశికనకాద్రిపై సుఖముగాఁ గూర్చుండ పార్వతి భర్తకు నమస్క

రించి తీర్థ క్షేత్ర దైవతములు మూడును సమ ప్రధానములై యొక్కచోగంసి యున్నచో నెఱిగింప వలెనని వేషకొనెను. శివుడా విషయము వినిపింపబోవు చుండ కంచుకులు కుమారాగస్త్యాదుల రాక తెలిపిరి. శివుడు వారిని తోనికి రప్పించి వారి రాకకు కారణమడిగెను. వారును అదే ప్రశ్న మడిగిరి శివుడిట్లు చెప్పెను.

“మర్మ వీరానది బై మీనదిలో గలసినచోట దక్షిణ తీరమునగల తీర్థక్షేత్రములకు పౌండరీకములను ప్రసిద్ధి కలుదు అచ్చట విష్ణువు పాండురంగ నామముతో విలసిల్లు చుండును. అది కల్పమున పదునెనిమిదవ ద్వాపరము. చివర పుండరీకుడను ముని యచ్చట కృష్ణునిగూర్చి తపమొనరించెను. కృష్ణుడు ప్రత్యక్షమై వరమేమి కావలెనని యడిగెను. పుండరీకుడా దేవుడా రూపముతోడనే యచట నుండవలెననియు, నచ్చటి తీర్థ క్షేత్రములు తన పేర పౌండరీకములని ప్రసిద్ధి గాంచవలెననియు ప్రార్థించెను. కృష్ణుడాతనికా వరమొసంగెను. ఆ పుణ్యస్థలమే మీరడిగిన ప్రశ్నకు సమాధానము” అని చెప్పి శివుడా స్థలము నందలి వాకిళ్ళను, అచ్చట నుండు దేవతలను, తీర్థములను, ఇతర విశేషము లను, త్రిదంష్ట్రుడను రాక్షసుని వృత్తాంతమును, ముక్తకేశినీ క్షేత్ర వృత్తాంత మును, పాండురంగుడు పొంగిపొరలి వచ్చు బైమీనదిని తన పాదముల మీదుగా ప్రవహింపుమని శాసించుటయు తెల్పెను. తరువాత నతడు నరసింహుడవట ముప్పది రెండు బాహువులతో నుండుటయు, అగస్త్య, బ్రహ్మ, చక్ర, సంగమ, సూర్యాది తీర్థముల వృత్తాంతమును వారి కెఱింగించెను.

అంత శౌనకుడు సూతుని “విష్ణువు యదుకులమున నందుని పట్టియై పుట్టుటకుఁగారణమేమి? రాధ యెవ్వరు? రాధా కృష్ణులకుఁ గల సంబంధమెట్టిది? బైమీనది శివుని దేహమునుండి యెట్లు పుట్టెను, విష్ణు మంత్ర రహస్యమెట్టిది” అని యడిగెను. సూతుడు శౌనకునిఁజూచి “అగస్త్య కుమారాదులు శివుని వంశ తమకుఁ గావలసిన వృత్తాంతము తెలిసికొని తిరిగి పోవుచుండఁగా శివుని కడకరుడెంచుచున్న నారదుడు వారిని గాంచి, వారు శివుని వలనఁ దమకుఁ గలిగిన ఏదో సందేహమును దీర్చుకొని మరలి పోవుచుండవచ్చునని యాహించి వేవేగ శివుని దర్శించి, యతని నుతించిఁ ‘దేవా! కుమారాదు తిప్పుడే యిచ్చట నుండి తిరిగి పోవుచుండుట గాంచితిని వారు తమ్మే మడిగిరి. తమరే సమాధాన మొసంగిరి తెల్పు’డని ప్రార్థించెను. అంత శివుడగస్త్యాదులును పార్వతియు

తన్నడిగిన ప్రశ్నయును, దాను వారికిచ్చిన సమాధానమును ఎఱిగించెను. నాడుఁ దపుకట్టి యుత్తమోత్తమ శ్లేతమును గూర్చి తనకుఁ గూడ తెల్పుమని వేడెను. శివుఁడాతనికి పాండురంగ శ్లేత మాహాత్మ్యమును వివరింప మొదలిడి మొదట నచటి నరసింహ శ్లేత మహాత్మ్యము తెల్పుచు నిగమ శర్మ కథ సిట్లు చెప్పెను.

"కళింగ దేశమందలి పీఠికాపురమున సభాపతి యను వేదవేదాంగవేత్త యైన విప్రసత్తముఁడు కలఁడు అతనికి లేకలేక నిగమశర్మ యను పుత్రుఁ డుదయించెను. అతఁడు వివాహితుఁడయ్యి వ్యసనపరాయణుండును, అన్య కాంతాసత్తుఁడునై తిరుగుచు తండ్రి సంపాదించిన ఆస్తివంతను పాడువేసెను. అతఁడింటికి వచ్చుటయే యరుదయ్యెను అతనికి బుద్ధిచెప్పి సన్మార్గమునకు త్రిప్పు తలంపుతో నతనియక్క భర్తతోడను బిడ్డలతోడను పుట్టింటికి వచ్చి, హఠాత్తుగా నివటికరుదెంచిన తమ్మునికి సమస్తోపచారములొనరించి, హితోప దేశము కావించెను. అతఁడు తనవర్తనమును మార్చుకొన్నట్లు నటించి యొక నాఁటి రాత్రి యింటిలోని వారందఱును నిద్రించుచుండఁగా వారి యాభరణము లన్నియు మూటకట్టుకొని యిల్లువిడిచిపోయెను అతఁడదవి దారిని పోవు చుండఁగా దొంగలగుంపతని చావఁగొట్టి యాభరణములన్నియు నపహరించెను. మృతప్రాయుఁడై పడియున్న నిగమశర్మ నొకకాపు చూచి జాలితలఁచి యింటికిఁ గొనిపోయి చికిత్సచేయించెను. అందకతెయైన ఆకాపుకోడలాతని వలచి వల పించుకొనెను. నిగమశర్మ యామెతో రహస్యముగ క్రిడించుచు కొన్నినాళ్లు గడిపి యొకనాఁడాయూరి గంగ జాతరలో పాల్గొని యెల్లరు నిద్రించుచుండ నాకాపుకోడలితోకూడ నిల్లువిడిచిపోయెను. వారొక యడవికేగి యచ్చటి జోయ లలో కంసిపోయిరి. కొంతకాలమైన పిదప నాపడఁది మరణించెను. అనంతరము నిగమశర్మ యొక చండా వనితతో కాపురము చేయుచు నామెవలన సంతానము కూడఁ బడసెను. ఒకనాఁడతఁడు వేటకేగిన సమయమున నతని కుటీరము కాలిపోయెను. చండాల వనితయు బిడ్డయును అందు మరణించిరి. నిగమశర్మ యింటికివచ్చి భాష్యాపత్య మరణమునకు విలపించి నిద్రాహారముల లేక యాయా చోటులఁ దిరుగుచు తువకు శ్రీరసింహశ్లేతమున కరుదెంచి యచ్చట నసువులు వాసెను. యనుదూతలాతని పలువిధముల బాధించుచు నరకమునకుఁ గొని పోవుచుండ నరఁడా బాధలకోర్వఁజాలక యాక్రందన మొనరించెను. విష్ణువు

భక్తరక్షణార్థ మచ్చట నుంచిన చక్రమామౌఱి విని, యమకింకరులను తఱిమి, యతని బాధవిముక్తుని గావించెను. విష్ణుదూతలరుదెంచి యతని శ్వేతద్వీప మందలి పరమపదమునకుఁ గొనిపోయిరి. అతఁడచ్చట కుముదుఁడను భాగవతోత్తముఁడయ్యెను. పరమ పాపాత్ముఁడైన నిగమశర్మ యట్టి యుత్తమ పదవి నొందుటకు నరసింహక్షేత్రమున మృతినొందుటయే కారణము. ఆ క్షేత్రమునకు దక్షిణమున నేను నివసించును. ఎట్టి పాపులైన నచ్చట మరణించినచో నింద్ర పదవి లొందుదురు''. శివుఁడు తెల్పిన కథవిని నారదుఁడచ్చటి తీర్థక్షేత్రవైప తములను గూర్చి వివరింపఁగోరెను. శివుఁడు నృసింహక్షేత్రము, చంద్రబాగానది, పౌండరీకక్షేత్రము, తన్మాహాత్యము మున్నగు వానిని వివరించి ఆ క్షేత్రము నడుమ కృష్ణుఁడు పాండురంగఁడనుపేర వెంసియుండునని తెల్పెను. నారదుఁడంత విష్ణువాక్షేత్రమున వెంయుటకుఁ గారణ మేమని ప్రశ్నింప శివుఁడిట్లు చెప్పెను.

“పూర్వము పుండరీకుఁడను ముని యచ్చట ఘోరమైన తపమాచరించుచుండ తత్తపోజన్య తాపమున లోకములన్నియు నుడికిపోవుచుండెను. బ్రహ్మ ఆ విషయము నెఱిగింప విష్ణువు సన్నిధికరిగెను. సరిగా నాసమయముననే దుష్టజనుల భారము భరింపఁజాలక భూదేవి తనదీనస్థితి విష్ణువునకుఁ దెలుప శ్వేతద్వీపమున కేతెంచెను. విష్ణువు వారి స్తుతులకరి, దర్శనమొసంగి, దుర్మార్గులగు రాజులను సంహరించి భారము నుడిగించెదనని భూదేవికిని, పుండరీకునికి ప్రత్యక్షమై వరములొసంగి యతనితపము మాన్పెదనని బ్రహ్మకును దెల్పి వారినూఱిడించి పంపివేసెను. తరువాత విష్ణువు భూదేవికి బాగ్దానము చేసి నట్లు దేవకీవసుదేవులకు కృష్ణుఁడనుపేర పుత్రుఁడుగా పుట్టి బాల్యమునుండియు ననేకములైన యద్భుతకార్యము లొనరించెను. కృష్ణునకానందము కలిగింప బ్రహ్మ యొక శక్తినిబంప నామె నందుని మఱిదియగు శతగోవునికి రాధ యను పేర కూతురుగా జన్మించెను. రాధాకృష్ణులకొండొరులపై ననురాగముద యించెను. రాధ మాధవుఁడే తనకు భర్తకావలెనని గోవర్ధనాచలము చెంతఁగల ఋణవిమోచన తీర్థమున ఆయా ఋతువుల ననుసరించి తీవ్రమైన తపము కావించెను. శరదృగువున విష్ణువామెను ప్రత్యక్షమై యామెకు కోరిన వరమొసంగెను. ఇంక నది తపముచేయుచుండిన పుండరీకునకు బ్రహ్మ ప్రత్యక్షమై

విష్ణువాతనికి సాక్షాత్కరించి ముక్తి నొసఁగననియు, నాక్షేత్రము దేవముని సేవితమగు ననియు తెల్పి వెడలిపోయెను. పుండరీకుఁడు సంతసించి విష్ణు ననన్య భక్తితో ధ్యానించుచుండ మాండవనాఁడు విష్ణువాతనికి ప్రత్యక్షమయ్యెను. పుండరీకుఁడతని తేజమునకు బెడరి పాణినిపుడుండ విష్ణువు నవ్వెను. పుండరీకుఁడు భయమువీటి వెనుకకువచ్చి యాతని స్తుతించెను. విష్ణువు వెంటవచ్చిన నేనును దేవతలును పుండరీకుని గుణములు ప్రశంసించితిమి. విష్ణువు పుండరీకుని కరుణార్థదృష్టితో చూచి వరము వేడుకొనుమన నతఁడు “దేవా! ఈ తీర్థక్షేత్రములు మహానీయములై యుండవలయును. నీవిచ్చట భక్తులకు దివ్య దర్శనమొసంగవలయును. ఈ తీర్థక్షేత్రములు నా నామముతో ప్రసిద్ధి నొంద వలయు”నని ప్రార్థించెను. విష్ణువాతనికా వరములొసంగెను. విష్ణువాతీర్థమున వాస్తవ్యయము కడిపై నిడుకొని ప్రాకృశ్చిమాభిముఖుడై రెండు మూర్తులతో వెంసెను. శక్తి, హ్రీ, శ్రీరూపములతో నతని రెండు రూపములతో సేవించు చుండును. గరుడఁడెదుట నుండును. సనకాదులును బ్రహ్మయు నేనును అతని చుట్టునుండుము. పంచశరద్యయస్కుడైన దేవుఁడు దిగంబరుడై రెండుకాళ్ళ నడుమ గోయన్ది నిటికించుకొని యుండును. అతని దర్శించినచో నెట్టి పాపము లైన నశించును. మున్ను గోవు, కాకి, హంస, చిలుక, పాము, మధుకరము మున్నగునవాదేవుని సేవించి యుత్తమ జన్మములనొంది చివర ముక్తిఁగాంచి నవి. నీకా వృత్తాంతము లెఱింగించెదను.

“పాండురంగఁడు భీమరథీ నదీతీరమున వేణుగాన మొనరించుచుండ విని యొక గోవు పరవశమై పాండురంగునిపఁజేసెను. అందొక బిందు వెగిరి ఆ దేవుని తంపై పడెను. అందుచే నాగోవు దేవునికి క్షిరాభిషేక మొనరించిన పుణ్యము నొంది తత్పరముగా మలుపుట్టువున సుశీల యు పేరనొక విష్ణుభక్తునకు కూతురుగా పుట్టెను. యుక్తవయస్సు రాఁగానే తండ్రి యామెకు యథావిధిగా పెండ్లి కావించెను. ఆమె భర్త క్రూరుఁడు, కడుంగడు లోభి. అతఁడెన్ని బాధలు పెట్టుచుండినను సహించి సుశీల యాతని సేవించుచు మహాపతివ్రతయను పేరు గాంచెను. ఒకనాఁడామె భర్త గ్రామాంతరమున కరిగిన సమయమున కృష్ణుఁడు పొట్టివడుగు వేషమున సుశీల యింటి కరిగి తాను భరింపరాని యాకలితో బాధపడుచుండెననియు, వంటచేసి పెట్టువఱకు నైవేదికతమున చర్మయన్నము నైన భుజించెదననియు తెల్పి తనకన్నము పెట్టుమని కోరెను. ఆమె పెట్టిన

అన్నమతనికి చాలలేదు. అప్పుడు సుశీల భర్త దాచియుంచిన భక్ష్యములు తెచ్చి యాతనికి పెట్టెను. అప్పుడికిని ఆతని యాకలి తీరలేదు. సుశీల ఆతఁడు సామాన్యవటుపు కాఁడని తలంచి కావలసిన వంటకముల ననుగ్రహింపు మని అగ్నిదేవుని ప్రార్థించెను. ఆతని యనుగ్రహముచే పలురకముల వంటకములు సిద్ధమయ్యెను. అంతనావటు వామెకు కృష్ణరూపమున ప్రత్యక్షమై యామెపూర్వ వృత్తాంతముతెల్పి సాధ్య! నీభక్తికి మెచ్చితిని." నిన్ను పరీక్షించుటకే నేట్లు వచ్చితిని. నీ భర్త క్రూరుఁడగునట్లు దేసినవాఁడను నేనే. పూర్వమతఁడకృత సత్కృతుఁడను విప్పుఁడు. ఆతఁడు పాపాత్ముఁడయ్యు నొక యుత్సవమున నాకు నివేదించిన అన్నము నరసిన సుకృతముచే నుత్తమ బ్రాహ్మణవంశమున జనించి సర్వవిద్యా విష్టాతుఁడై నిన్ను చెట్టవట్టెను. నేటి నుండి యతఁడు త ముఁడగును. నీకతనివలన నేవురు పుత్తులు కలుదురు. నీవు శతసంవత్సర ములు జీవించి భర్తతోఁగూడ మోక్షము నొందుదు"వని పల్కి యదృశ్యుఁ ఁడయ్యెను. సుశీల శేష జీవితము సుత్తమ రీతిని గడపెను. ఆమె కైదుగురు పుత్తులు పుట్టిరి. గోవు సుశీల కాకాదులామె యైదుగురు పుత్తులు.

“సమార్జనమున ధ్యాంశము, నువవేపనం

బున మరాళము, రంగమున విచిత్ర

భుజము, దీపాంకుర ప్రకటనంబునఁ బాము,

వదవద్మ తీర్థానుభవము కతన

నరఘయు, నూధన్య పరిషేవనంబున

ధేనువు, మోక్షంబు తెలుపుగనియె.”

4-137

పాండురంగని కీశాన్య దిక్కున క్షేత్రపాలుఁడను కాల భైరవుఁడుండును. ఒకప్పుడు గంధర్వుఁడొక్కడు విమానమెక్కి గుడిపై నుండి పోవుచుండ కాల భైరవుఁడు చూచి కోపమున పై తెగిరి యాతని క్రింది కిడ్చి చంప సమకట్టెను. కరుణాకువగు పాండురంగఁడాతని వారించి గంధర్వుని కాపాడెను. గంధర్వుఁ ఁడతని నుతించి వెడలిపోయెను. భక్తులు తొలుత నా క్షేత్రపాలుని చూచిన పిమ్మటనే వితల దేవుని దర్శింపవలెను.”

శారదుఁడు శంకిరుఁడు చెప్పిన వృత్తాంతము విని ఆ క్షేత్రమునకుఁగల ద్వారములను, అందుండు దైవతములను, స్థంవిశేషములను దెలుపుమని యడుగ శివుఁడు వానినెల్ల వివరించెను. దక్షిణ ద్వారమున పుష్పావతీ సంగమతీర్థము

లుండును. బోయఁ దొకఁడు వేట తేఱి యొక జింకను తఱిమి దాని హృదయమును వాడి బాణముతో నేసెను. అది యాబాణజనిత వేదనతో పరువెత్తి సంగమ తీర్థమున మునిగి మరణించెను. ఆ తీర్థము ప్రభావమునది గంధర్వ రాజుగా మాతీ అకసమున కెగసెను. అది చూచి'' అశ్వర్య చకితుడైన బోయఁడా తీర్థమున స్నానమాడి యందలి జలము త్రాగి పాప విముక్తుడై దివ్యత్వము నొందెను. తొల్లి యచ్చట సంగమఁడను రాక్షసుఁడు శిం క్రింద దాగియుండ విష్ణువతనిని బయటికిడ్చి చంపెను. కురుక్షేత్ర సంగ్రామమైన పిమ్మట ధర్మరాజు బంధువధ జనిత శోకముచే కుందుచుండ బ్రహ్మ మానస పుత్రుడైన సనందనుఁడు శిష్య సహితుడై యతని దర్శించి పౌండరీక క్షేత్రమున కరిగిన నా శోకము పోవునని యుపదేశించెను. ధర్మజుండట్లే యొనరించి పాప సంతాప విముక్తుడయ్యెను పాండురంగని కుత్తరముగా బోధిద్రుమ రూపమున నృసింహుఁడుండును. అతనికి వేంకటాద్రి దేవకన్యలు నీరాజన మిచ్చుచుండురు. అట నున్న కుండల తీర్థమున స్నానముచేసి నృసింహుని దర్శించువారికి రాజసూయ యాగమొనరించిన ఫల మబ్బును ప్రయుత పుత్రుడైన అయుతుఁడు శాప వశమున కప్పయయ్యు నచ్చటనే ముక్తుడయ్యెను. విఠలునికి పడమట పద్మ తీర్థము కలదు. త్రిదంష్ట్రుఁడను రాక్షసుని చంపుటకై విష్ణు వచ్చట పద్మాయుధమును దాచి యుండెను. అందు స్నానము చేసినవారికి ముక్తి లభించును. సుశర్మయను కిరాతుండు వేట కరిగి దప్పిగొని పద్మతీర్థమున స్నాతుడై తజ్జలము త్రాగెను. అతఁడు మరణించిన పిమ్మట చిత్రగుప్తుఁడు తాను వ్రాసి యుంచిన సుశర్మ పాపముల పట్టికను తెప్పించి చూచెను. అందొకటియు కనఁబడలేదు. తరువాత యముని యాదేశమున నతఁడు ప్రతి పుటయు పరికించి చూడ నొక చోట ఇతఁడొకనాఁడు పద్మ తీర్థమున స్నాన మాడినందున నితని పాపములన్నియు నశించిన'' వను విష్ణువు వ్రాత కనిపించెను. చిత్రగుప్తుని వలన నా విషయము విని, యముఁడు పద్మతీర్థ ప్రభావమును గొనియాడి, యాతని గౌరవించెను. తరువాత నతఁడు స్వర్గము కరిగి యింద్ర భోగములనుభవించి భూలో మునందుత్తమ కుటుంబమున జన్మించి పాండురంగని గుడి నూర్చుచు సుఖము గ పెక్కేండ్లు గడపెను. ఆ పుణ్యముచే నతఁడు చంద్ర లోకమున కరిగి పెక్కు భోగములనుభవించి, సుకీర్తియను స్వాకాముడైన రాజుగా పుట్టి భక్తుడై, నిండు వయస్సుననే సన్మరణించి యపసానమున మోక్షము నొందెను.

కృత యుగమున హిరణ్య కశిపునకు పార్థిగ్రాహియను పుత్రుఁ
డుండెను. ఏక దంష్ట్రుడైన యతనిని నరసింహమూర్తి సంహరించెను.
త్రేతాయుగమున నతఁడు ద్విదంష్ట్రుడైన అతికాయుడుగా పుట్టి
రామునిచే నిహతుఁడయ్యెను. ద్వాపరమున నతఁడు త్రిదంష్ట్రుడుగా పుట్టి
పాండురంగశ్శేత్రమున కరుదెంచి కోపమున నాదేవుని గదతో వ్రేసెను. పాండు
రంగఁడు దానిని తూలించి త్రిదంష్ట్రుని సంహరించెను. అతని గదాఘాతమున
కృష్ణుని మొలనున్న జాలెనంది తెగి క్రిందపడెను. అది యిప్పటికి నచ్చట కాన
వచ్చును."

పై వృత్తాంతమున్నియు తెలిపి విష్ణువు తన హృదయమున దాచిన సిద్ధ
మంత్రమును తనకే తెల్పియుండెనని శివుడు నారదునికి చెప్పెను. అంత నార
దుఁడా మంత్ర రహస్యమును తనకు తెలుపుమని శివుని ప్రార్థింప శివుఁడు దాని
నాతని కుపదేశించి దాని మహిమాతీతయము వివరించెను. పూర్వము శివుఁడు
త్రిపురములను దహించునపుడాతని దేహము నుండి స్వేదము నడియై పాతెను.
శివునకు భీముఁడను పేరుకూడ నుండుటచే దానికి భైమి, భీమరథి అను నామ
ములు కలిగెను. అది పొంగిపొరలుచు శ్శేత్రమువైపు వచ్చుచుండఁగా చూచి
శ్శేత్రవాసులు వెఱచి మొఱపెట్టిరి. శ్శేత్రపాలుఁడగు భైరవుఁడు దానినడ్డగింప
భైమి విష్ణుని శరణు వేడెను. విష్ణువు దానికి ఆభయమొసంగి తన పాదముల
మీదుగా ప్రవహింపఁజేసెను. అట్లు ప్రవహించిన తీర్థమే నరసింహ తీర్థము.
ఒక గోపిక కృష్ణుని గూర్చి మోరమైన తపస్సు చేయఁగా నతఁడామెకు ప్రత్యక్ష
మయ్యెను. అప్పటి సంభ్రమమున నామె కేశనీవీణంధములు శిథిలములయ్యెను.
ఆమె కృష్ణుని చరణములను తన చేతులతో గట్టిగ పట్టుకొనెను. గంగ ఆమె
వ్రేళ్ళ మీదుగ ప్రవహించి ముక్తకేశినీ తీర్థమయ్యెను. తరువాత శివుఁడు
నారదుఁడగుగఁగా సుశీల పుత్రులు తల్లిదండ్రులు మరణించిన పిదప పాండు
రంగని భక్తులై పెక్కు సుఖముం ననుభవించి సశరీర స్వర్గము నొందిరని
తెల్పెను. నారదుడంత "సంసార సమద్రమున మునుగుచు లేలుచునుండు
వారికి విష్ణువు మోక్షమెట్లిచ్చెను? సంసారులకే ముక్తి లభించుచో నింక సన్యాసము
వలన ప్రయోజనమేమి?" అని అడిగెను. శివుఁడు గృహస్థ ధర్మముకంటె
వేఱొక యుత్తమ ధర్మము లేదనియు, ముక్తి సంసారికుఁగూడ లభించుననియు
తెలిపి దానికి నిదర్శనముగా నయుతని యుతుల కథ వివరించెను.

"ప్రయతుఁడు మునికి అయతుఁడు నియుతుఁడు అను నిరువురు
 పుత్రులండిరి. వారగస్త్య మునికి ప్రియశిష్యులు. విద్యాహూర్తి అయిన పిమ్మట
 వారికి పెండ్లి చేయ నెంచి యగస్త్యుఁడు బ్రహ్మలోకమున కరిగి, గాయత్రి సావిత్రి
 అనునతని నిరువురు పుత్రికలను దెచ్చెను. అయతుఁడు గురు వెంతచెప్పినను
 సంసారము నంగీకరింపలేదు. అగస్త్యుఁడంత వారిసద్ధరిని నియుతునికే యిచ్చి
 పెండ్లిచేసి అయతుని తన యాశ్రమము నుండి పంపివేసెను. అయతుఁడు
 దూరముగాపోయి ఘోరమైన తపస్సొనరించెను. ఇంద్రుఁడాతని తపమునకు
 భంగము చేయఁదలంచి వానప్రస్థుని వేషమున సపరివారుడై అయతుఁడున్న
 చోటికివచ్చి గృహస్థాశ్రమము స్వీకరింపవలెనని పెక్కువిధముల నతనికి
 హితోపదేశము గావించెను. కాని అయతునికి సంసారాసక్తి కలుగలేదు.
 ఇంద్రుఁడు కుపితుడై యతనిని నిందించి కార్యమును సాధించుటకై వృద్ధ
 గోదూపముననున్న కామధేనువు నట విడిచి వెడలిపోయెను. అది నీరసపడి చావ
 సిద్ధముగా నున్నట్లు నటించఁగా నయతుఁడు దానిని చూచి జాలిపడి దానికి
 పెక్కు విధముల సంరక్షణ మొనరింప మొదలిడెను. అతని కాలమంతయు
 నా గోరక్షణ మందే గడచిపోవు చుండెను. అయతుడిది గ్రహించి, దానిచే తన
 తపస్సునకు భంగమగుచున్నదని యెఱింగి, దాని మెడలో నొక తుండుకట్టి
 బలవంతముగ దానిని వనాంతరమునకు దఱుకు సాగెను. అది పరుగెత్తుచు తపో
 నివృత్తినొన్న వాధూం మునిని త్రొక్కెను. ఆ ముని తపోభంగమున కృద్ధుడై
 వెనకకుఁజూచి గోవును దఱుముకొని వచ్చుచున్న అయతుని కప్పవగు మని
 శపించెను. అయతుఁడంత నాతని పాదములపైఁబడి తన వృత్తాంతమంతయు
 నెఱింగించెను. వాధూం ముని తన తొందరపాటునకు వగచి యతనితో
 'స్మసింహ దేవుని సేవింపుము, భేకాంగనయండు సంతానము పొంది పితృణ
 విముక్తుడవై మోక్షము నొందఁజాలుదు'వని పలికెను. కామధేనువు తన
 కార్యము సఫలమగుటచే స్వర్గమున కెగెను. అయతుఁడు పౌండరీక క్షేత్రమున
 కరిగి స్మసింహదేవుని దర్శించి, వాధూం ముని శాపముచే చిత్రవర్ణమైన భేక
 రూపము నొందెను. పూర్వజన్మ వాగినచే నాభేకము హరిదాసమును నామముతో
 నొప్పుచు, అచటనే భగవద్ద్యాన తత్పరమై యుండెను. ఇట్లు కొన్ని సంవత్స
 రములు గడచిన పిమ్మట కాన్యకబ్బ రాజకుమారి చెలికత్తెలతో పాండురంగని
 సేవించుటకై వచ్చి చిత్రవర్ణమున్న హరిదాసమును గాంచెను. ఆమెయు

చెరిక తెలుసు దానిని బట్టుకొనుటకై ఎన్నో ప్రయత్నము లొనరించిరి. చివరికి రాజపుత్రి దానిని బట్టుకొని కప్పయనిన భయవడు నొక బ్రాహ్మణునిపై విసేరెను. ఆ బ్రాహ్మణుడు కోపించి వారినందఱిని భేకాంగనలగుఁడని శపించెను. వారల్లేమాటి హరిదాసమును వంచి సంతానము గాంచిరి. సంతానోదయమై నంతనే ఆయతడు కాప విమక్తుడై మోక్షము నొందెను."

శివుఁడిట్లు గృహస్థాశ్రమ ప్రాశస్త్యమును, దానిని దిరస్కరించువాఁడు పొందు పాట్లను నారదున తెలింగించెను. నారదుఁడు సంతోషించి, శివునకు నమస్కరించి, పౌండరీక శ్మేతమున కిరిగి, భైమీనదిలో స్నానమాడి పిష్టువును సేవించెను. శౌనకాది మహర్షు లీ విధముగా సూతుని వంశ పాండురంగ మాహాత్మ్యమును విని యానందించిరి,

పాండురంగ మాహాత్మ్యము తీర్థక్షేత్ర దైవత మాహాత్మ్యములను దెలుపు మాహాకావ్యము. అందుచే నిందాయా శ్మేతములయు, తీర్థములయు, దైవతములయు వర్ణనములు కావింపవలసిన యవసరమున్నది. రామకృష్ణుఁడు వాని నన్నిటిని వర్ణించి పౌండరీక శ్మేతము యొక్క మహిమాతిశయమునంతను వివరించెను. ఇట్టి తీర్థ శ్మేతాది మాహాత్మ్యములు సాధారణముగా చదువరులకు విసుగు కలిగించును. కాని రామకృష్ణుఁడు తన వర్ణనావైదగ్యము చేతను, భాషా పాటవము చేతను, కల్పనా చమత్కారము చేతను అట్టి విసుగుదల కలుగకుండ కావ్యమంతయు తీర్చిదిద్దెను. పాండురంగని కేయే ఓక్కుం నేయే తీర్థములున్నవో, యచట నేయే దైవము లుందురో, ఆ శ్మేతము యొక్క అంతర్బహిర్భాగము లెట్టివో వివరించి, యచట ముక్తులైన వారి కథలెన్నో సందర్భానుగుణముగ చెప్పియ్యఁడెను. శౌనకాది మహామునులు సూతుని శ్మేతదైవత తీర్థములు మూఁడును సమ ప్రధానములై యుండు స్థలమును గూర్చి తెలుపుమని యడిగిరి. అతఁడా విషయమును వారికిఁ దెలుపుచు అగస్త్యుఁడావిషయమునే కుమారస్వామి నడిగెననియు, కుమారస్వామి తనకు తోఁపక అగస్త్యాది మునులను శివుని కడకుఁ గొనిపోయి యతని నా ప్రశ్నమే అడిగెననియు, నంతకుముందే పార్వతి కూడ తన్నా ప్రశ్నము నడుగుటచే శివుఁడువారి కందఱి కిని పౌండరీక శ్మేతమును గూర్చి తెలిపెననియు, కుమారుఁడును అగస్త్యాదులును శివుని వంశ నా వృత్తాంతము నెఱింగి తిరగి పోవుచుండఁగా నారదుఁడు చూచి, శివుని దర్శించి, యతని వంశ శివుఁడగస్త్యాదుంకుఁ దెలిపిన వృత్తాంతము

నెఱిగి, తనకు కూడ నట్టి పుణ్యక్షేత్రమును గూర్చి తెలుపుమని శివుని ప్రార్థింప శివుడాతనికా వృత్తాంతము వివరించె ననియుఁ దెలిపెను. ఈ విధముగా శాసనాది మునులకును అగస్త్యాదులకును కుమారస్వామికిని పార్వతికిని నారదునికిని కలిగిన జిజ్ఞాస యొక్కతే. రామకృష్ణుఁడు వారందఱి సందియమును తీర్చ నట్లుగ పౌండరీక క్షేత్ర మహాత్యమును తెలిపి కావ్యమును ముగించెను. అతఁడందఁడు ప్రవేశపెట్టిన వర్ణనములును, తీర్థాది మహాత్యములకు నిదర్శన ముగా తెలిపిన కథలును మనోహరములై కావ్యమున కెనలేని సౌందర్యము చేకూర్చినవి. ఈ విధముగా నిందు పెక్కు విషయములును, కథలును చెప్పఁబడి యుండుటచే కావ్యమున వస్త్రైక్య ముండుటకడకాళములేకపోయినది. ఆ కథా వర్ణనముల నన్నిటిని సరిగూర్చు సూత్రము పాండురంగ క్షేత్ర మహాత్యమే.

రామకృష్ణుఁడు ప్రబంధ యుగమునకు చెందినవాఁడగుటచే క్షేత్ర మహాత్యమునఁ గూడ ప్రబంధోచితములైన ఆయా వర్ణనములను ప్రవేశపెట్టి దానికి ప్రబంధ సౌందర్యము కల్పించెను. ప్రబంధము కాశీపుర వర్ణనతో నారంభించుచున్నది. అతఁడందఱి కోటను, పతిమను, చాతుర్వర్ణ్యమును, చతురంగ బలమును, వారసతులను ప్రబంధోచితముగ వర్ణించియుండెను. అచ్చటి శివునాథఁ డొక సితరోంబముతో పోల్చెను.

ప్రశలేయావల తన్యకా వదన శుంభత్పద్మ సౌరభ్యమున్
 గ్రోలం కల్గియుఁ దుష్టి లేక మునిహృదయాబ్జ సౌగంధ్యతీ
 లా లాలిత్యముఁ గోరు నొక్క సితరోంబ బంబనై జాకృతిన్
 డాలోందించుఁ బరాసులన్ భ్రమరకీట న్యాయరీతిన్ బరిన్.

(1-100)

ఇందఱి సితరోంబము శివుడే. అతడు పార్వతీమణి పద్మసౌరభమును గ్రోలియు తనివితీరక, మునిహృదయాబ్జ సౌగంధ్య లాలిత్యమును వాంఛించుచు, కాశితో మరణించినవారికి భ్రమరకీటన్వాయ మొప్పు తన యాకారము నొసంగును. మరణించునపు డచ్చటివారు శివునే తలపోయుచుండుటచే నతనిరూపమునే పొందుదురు. ఇచ్చట భ్రమరకీట న్యాయమును చొప్పించి రామకృష్ణుఁడు చేసిన కల్పన ఆద్భుతముగా నున్నది. అచట చనిపోయిన వారెట్టి రూపమును పొందుదురో యతఁడి క్రింది సీసమున నత్యంత హృద్యముగా వర్ణించియుండెను.

ఒకనాడు దీరోవయోగి గాని శతుండు నొడం ధరియించు

నత్రగంగ;

నా ప్రౌఢ ప్రాయరాజనట్టి నిర్బేదయు తోగించు నైశ్వర్యము

లెనిమిదియు;

బుష్కరాక్షం పొంత తోని వర్షధరుండు దేహార్థమున దాల్చు

దీగతోడి;

నాయుధ వ్రత గాంచి యలగు భీరువు బాను వాడి ముమ్మాముల

వేడి యలుగు;

మలినవర్తనుడు సుధాలితమూర్తి,

మించి వర్తించు; మతిలేని మేదకుండు

మౌనివద్యులఁ జదివించు మట్టినీడ;

బంచముఖవీటమే నోనరించెనేని.

(1-101)

ఒకనాడు కూడ తీర్థమున స్నానము చేయని మూడుడు కాశీలో మరణించినచో తన తంపై ఆకాశగంగను ధరించును. అనగా శివుడగును. ఈ విధముగనే మిగిలిన పాదములయందును కాశీలో మరణించినవారెట్లు శివసాక్షాత్కము నొందుదురో రమ్యముగా చెప్పబడినది. ఇందలి పూర్వోత్తర భాగములందు కానిపించు ప్రతియోగము (contrast) పద్యమున కపూర్వశోభ కలిగించు తున్నది. 'మొలకచీకటి జరిజరి రాల్చుగా రాదె నెరులు మించిన వీరి కురుల యందు...' (1-117) అను సీసమునందు వారసకుల కేళాధరస్తన ముఖ దృష్టి కడిమ దగమనముల యందము వర్ణింపబడినది.

అగస్త్యుడు స్వామి మం కడగునప్పుడు లోపాముద్రకు మాల్యవంతమును మతంగాశ్రమమును వర్ణించి చెప్పెను ఈ వర్ణనమంతయు మున్యాశ్రమ వాలావరణ మును చదువరుల కన్నులకు సాక్షాత్కరింపఁ జేయుచున్నది.

హోమ ధూమానిత వ్రతనీ మహాత్ము

నా శ్రమంబొప్పు నీయద్రి యంతికమున,

వలుదయై మించు నవ్పంట వలఁతి నెలఁత

చంటి కడనంటు మృగనాథి చర్చ వోలె

(1-134)

మాల్యవంతము భూదేవి స్తనమువలె నున్నది. మతంగాశ్రమము అచ్చట జరుగు నిత్యహోమముల పొగచే నల్లనై ఆ స్తన పార్శ్వమున నంటుకొన్న కస్తూరిచర్చ

వలెనున్నది. ఈ సందర్భముననే రామకృష్ణుడు తుంగభద్రదానదిని కూడ వర్ణించి యుండెను. ఇతర నదులు మానవుల బాహ్యరాపమును మాత్రమే మాన్పగలవు. తుంగభద్ర వారి యంతర్గత రాపములను కూడ పోగొట్టఁజాలును. రామకృష్ణునికి నిత్య దర్శన స్నానానంద మొసఁగినట్టిది పవిత్ర తుంగభద్రా నదియే. అందుచే నాతడది సౌందర్యమహిమలచే నితర నదుల సశతయించునని యీ పద్యమున హృద్యముగా వర్ణించెను.

గంగా నంగమ మిచ్చగించునె, మదిన్ గావేరి దేవేరిగా

నంగికార మొనర్చునే, యమునతో నానందముం బొందునే,

రంగ తుంగతరంగ హస్తముల నారత్నా కరేంద్రుండు నీ

యంగంబంటి నుభించునేని, గుణభద్రా తుంగభద్రదానదీ 1-139

తాగిరథీ తుంగభద్రం కథేదము చెప్పటలో సతనికి తుంగభద్రపైఠంగం యరి మానము వ్యక్తమగుచున్నది. సామిమం హంపికి సమీపముననున్న సాందూరు కొండయే. అచ్చట ప్రాచీనమైన కుమారస్వామి యాలయ మిప్పటికిని నిర్మి యున్నదట. దానిని కూడఁ దన కావ్యమున చొప్పించుటకు రామకృష్ణుని రేఖ భక్తియే కారణము.

ఉమామహేశ్వరుల యుద్ధాన విహారసందర్భమున మన్మథుడుమప్రాప్తన హరు నోడించుటకై యర్పించిన తెఱంగు కవి సరసముగా వర్ణించెను.

పొదుపు పరాగఘృష్టి మొగమున్, శ్రమవారినిమేను భానుదీ

ప్తిదవుల వెచ్చుచన్గవయుఁ, దేజము దాలైన కాని మొప్పుగుం

దదు సగవుత్రి కళ్ళ భసితంబున, వర్షముచేత, నగ్నిపైఁ

గదుగుట నద్దమున్, లతయుఁ గాంచన కుంభములున్ బెడంతునే

1-188

గిరిజ మొగమున పరాగమును, మేన స్వేదమును, స్తనయుగ్మమున లాను దీప్తియు వ్యాపించిరను వాని దీప్తి తగ్గలేదు. ఈ విషయమును కవి భసితముచే నద్దమును, వర్షముచేఁతయు, అగ్నిపై గదుగుటచే నుద్ద కుంభములను జరించునా యని రహస్యముగా సమర్థించెను. దీనిని బట్టి పావర్తి మొగ వర్ణము వలెను, మేను లతవలెను, స్తనములు కాంచన కుంభముల వలెను ప్రకాశించెనని తెలియుచున్నది.

ద్వితీయా శ్వాసమున పుండరీకునికి ప్రత్యక్షమైన శ్రీకృష్ణుని కవి పదనైదు పద్యములతో వర్ణించెను. సాధారణముగా ప్రబంధములందు శ్రీ వర్ణనమే విస్తృతముగా నుండును. ఇచ్చటి కృష్ణ వర్ణనము హృద్యమై ఆ దేవుని బాహ్యరూపమును కన్నులకు గట్టుచున్నది. తరువాత పుండరీకుడు గావించిన దళాపతార స్తుతి యున్నది. శ్రీనాథుడు, పెద్దన, తిమ్మన, కృష్ణశ్రీ దేవరాయలు తమ కావ్యములందు దళాపతార స్తుతి కావించిరి. ఇందు కృష్ణాన తార వర్ణనము లేని లోటును 'పొదలు నీ పొక్కిటి పువ్వు కాన్పునగదా పెను మాయ పిల్లఁబెట్టుదెల్ల' (2-55) అను సీస పద్యము పూరించుచున్నది. శివుడు పౌండరీక దేవతల పూజా విధానమును పార్వతికి వర్ణించి చెప్పుచు నేయే ఋతువు నందెల్లెట్లు పూజ కావింపవలయునో వివరించి యుండెను ఇంద్రుడు సీస పద్యములు. ఆఱవది కందము. పౌండరీక తీర్థమును వర్ణించుచు గవి

నిడువారుఁగనుచూపు నిగిడినచోనెల్లఁ జేరెండ రేయెండఁ

బెండ్లియాడఁ

నిశ్వాస పవనంబు నెరికొన్నచో నెల్లఁ బ్రామిన్కు నెత్తావు లాము కనియఁ

చొక్కిటి తమ్మి పుప్పొడి యొల్కుచోనెల్ల బ్రహ్మాంకురంబులు

పాడికొనఁగ

నడుగు లేఁజిగురాకులంటినచోనెల్ల వివిధ తీర్థ శ్రేణి వెల్లివాడువ.

బర్హమణి బంధ మావెల్పు పచ్చలెదురు గ్రచ్చకాయక తిత్తియఁ

గంబు శక్తి.

గలిగి విహరించుఁ పౌండరీకంబునందు నందులేఁ బట్టి; ప్రాతేయ

నగముపట్టి; (2-152)

అను సీసమును వ్రాసెను. ఇందు సూర్యచంద్రులు విష్ణువు రెండు నేత్రము లగుటయు, అతని నిశ్వాసములే వేదరూపము నొందుటయు, అతని పొక్కిటి తమ్మినుండి బ్రహ్మ యుద్భవించుటయు, అతని అడుగుల నుండి గంగ ప్రవహించుటయు రమ్యముగా సూచింపఁబడినది. తృతీయాశ్వాసమున 'గోమేధి కోపలాంకుర మానితములు పువ్వుగచ్చటా పువ్వికములు' (3-48) అను

సీస పద్యమునందు నిగమశర్మ పట్టుకొనిపోయిన సొమ్ములన్ని వర్తింపఁబడినవి. ఇందలి రత్నాలంకారములను చూడ సభాపతి సంపన్నత రాజు సంపద కంటె నేమియు తక్కువ కాదని తోపక మానదు నిగమ శర్మ కాపుకోడలిని లేవ నెత్తుకొనిపోయినాడు. గారి గంగల జాతర జరిగెను. దానిని రామకృష్ణుడు సూక్ష్మ వివరములతో వర్ణించెను. ఒక తెఱవ మేఘము క్రింద నసి యాడు నైరావతి వలె సిడిమాని యందు వ్రేలెను; ఒక నెలఁత దెందమ్మి కొన రంజిల్లు హంసవలె నిప్పులలో దూకెను; ఒక యింతి తొలి సంజ యెండలో వర్తిలు జక్కవ వలె పండిరి గుండమున ప్రవేశించెను; ఒక అరివ జలనీలిపై నిక్కు కలువమొగ్గవలె నరటియాకుపై నర్తించెను; ఒక కాంత మూపునఁ గండ సిచ్చెను; ఒక అమృతవాణి మారుగాలును. ఒక లలన నోరి గాళమును ఇచ్చిరి. ఇవన్నియు పల్లెటూళ్లలో జరుగు జాతర లందు గోచరించు దృశ్యములే. భూదేవి దుర్జనుల బాధను విష్ణువున కెఱింగింప శ్రేత ద్వీపమున కరిగినపుడు వైకుంఠ వర్ణనము కలదు. అందు వైకుంఠమునందలి సతులు విలయ హరిఁ దెచ్చి పెంచు విధ మీ క్రంది సీసమున వర్తింపఁబడినది.

జంధి వీచి వాత్యఁ జవి దాఁతెఁగాయని యక్కున నందంద

యలమి యలమి,

ప్రామజ్జి యాకొత్తి రాయిడి; బొందెఁగా యని నన్న పొత్తుల

నునివియు నివి,

వాపోయి వాపోయి వనివాడి యాకటో బెగఁదెఁగా యని

యగ్గు పెట్టి పెట్టి,

పెనుజీతకులు గ్రమ్మ పెన్ బైదు వనియించి వెఱచెగా యని

పుల్ల విఱివి విఱివి,

'మంచి లక్షణముల పుట్టుమచ్చ వాఁడు, నేత్రములు వివ్వనట్టి

యీ నెత్రుగందు

వజ్రదనేతఁచె నెవ్వారివాఁడొ' యనుచు విలయహరిఁ

దెచ్చిపెనుతు రవ్వీటి నతులు (3-156)

ఇది అరికయోక్తితో కూడిన దయునా సతులకు శిశువులపైఁగల వాత్సల్యమును చక్కగా సూచించుచున్నది. రాధాదేవి చరిత్రమున నామె సర్వాంగములును భాగవతభీరముగను ప్రబంధోచితముగను వర్ణింపఁబడినవి.

కరికరంబులు త్వగ్తోష కల్మషంబు
నవనయింపంగ నతి యూదులై పొడమియు,
బుష్కరంబుల తగులంబుఁ బూనెఁ జరణ
దంభమునఁ; బూర్వవాసన దలఁగుటెట్లు;

(3-183)

త్వగ్తోష కల్మషము తొంగించుకొనుటకై కరికరములు రాధ యూదువులై పొడమియు చరణ రూప పుష్కరముల తోడి సంబంధమును మానలేకుండెను. పూర్వవాసనలను తొంగించుకొనుట సులభము కాదని కవి యర్థాంతరన్యాసముచే సూచించెను.

చతుర్థాశ్వాసారంభమున రాధాదేవి తపోవర్ణనమున్నది. ఇందు కాశిదాసుని కుమాత సంభవమునందలి పాఠ్యతి తపస్సు యొక్క ఛాయలు గోచరించు చున్నవి. కవి యిచ్చట వదృతువులను వర్ణించెను. ఋతువుల వర్ణన పెక్కు ప్రబంధములలో నుండును. అందలి పద్యములు కథా సంబంధములు గాక ఎచ్చటనైన చొప్పించుటకు వీలుగనుండును. రామకృష్ణుడు ఇచ్చటి ఋతువులను వానికిని రాధ రూపమునకును సన్నిహిత సంబంధము కలిగించి యత్యంత మనోహరముగ వర్ణించెను.

తెంజిగురాకు దాలు దులకించిన రాతుపటంబు చాయఁజే
యం, జనరెక్కు పుప్పొడులనందిన తేటలు భూతి భృజ్జటా
పు-జముఁ బోలఁగా, విపిన భూములలో వదుఁడ్డి పొల్చె, నీ
రాజనవర్ణుఁ గోరి తపవట్టొనరించు మృగాక్షి కై వడిన్. (4-14)

తెంజిగురాకుల కాంతి కాషాయ వస్త్రము వలెను, పరాగావృతములైన తుమ్మెదలు భూతిలిప్త జటలవలెను ఉండుటచే వసంత లక్ష్మి తపస్సు చేయుచున్న రాధను బోలుచున్నదని భావము. ఈ విధముగానే రామకృష్ణుడు ఋతువులన్నిటిని రాధా సంబంధము కలుగునట్లుగ వర్ణించి ఒక అపూర్వ వర్ణన విధానమును ప్రకటించెను.

పంచమాశ్వాసమున సిద్ధ మంత్ర స్వరూప ప్రభావములు వర్ణింపఁబడినవి. ఆ మంత్రబంధము చేతనే శివుని సెగకఁటి మంటకెరయైన మన్మథుడు రుక్మిణి కుమారుడుగా జన్మించెను. ఆ మరుని శైశవ భాషణములను కవి యీ పద్య నము సాధిప్రాయముగా వర్ణించియుండెను.

'బలదీదారామ సంభవ లలాంతశ్రేణిః బన్నుము నాకొక్క చిన్నలేరు;
కాళితెంగేరి చిల్క లరాజుఁ గొనితెచ్చి నావెంటఁబడి వాగె నడవఁ బనుపు;
గగన చరద్రాశి గణవర్తి మకరఁబు దిరుదు దెక్కెముగ వేగిరమొసర్చు;
మదన గోపాలుండు మా తండ్రిచే నాకుఁ జెలుకుచే మదిపించు కెఱకుపిల్లు;
వనఁ హితువేడి తమ్మితూపునకు దెమ్ము; దివ్యములఁగాని సాధింపఁ

దీరిదీకు

నంబ! నీ' వంచు రుక్మిణి నట్టునిట్టుఁ దిగుచు శైశవచాపలార్దితుఁడు

మరుఁడు

(5-125)

ఇందు మన్మథునికిఁ గలుగఁజొవు పూంతేరు, శుకవాహనము, మకరకేతనము, చెఱకు విల్లు, తమ్మితూపు చక్కగా సూచింపఁబడినవి. ఇందు చాపర్యము కంటె యర్థమే యెక్కువగా నున్నట్లు కనిపించును. పై సాధనములన్నియు నున్న గాని ఈశుని సాధింపరాదని మన్మథుని భావము. 'లోకేశస్థితి లోకవాసకృతి సాలోక్యంబు...' (5-151) అను పద్యమున ముక్తకేశి పొందఁదలఁచిన చతుర్విధముక్తులును చక్కగా వర్ణింపఁబడినవి. అయుత నియుతుం కథలో నగ స్తుఁడు తన శిష్యుండు తగిన కన్యలను దెచ్చుటకై బ్రహ్మకడ కరిగెను. బ్రహ్మ యతని నీ క్రింది పద్యమున ప్రశంసించెను.

మూలారములు లేవె! యువ పురందర హఠోల్పాటనంబునకుఁ

బాబ్బదవు గాక,

ద్రూథంగములు లేవె! యాభీం వింధ్యగర్భ స్తంభనమునకు రావు గాక
చులుకాకృతులు లేవె! జలరాశి నిశ్శేష చూషణక్రిడకుఁ జొరవు గాక;
జాతరాగ్నులు లేవె! జడిరాపివాలాపి తను దాహమున కెదుర్కొనవుగాక;
నిష్ఠ నీమాడ్కి లోకప్రతిష్ఠ గఱిది దుష్టనిగ్రహశిష్ట సంతుష్టిపాతు
లోపభీషణ రేఖా నిగూఢగాఢ లింగ్రీడించు ప్రోదలు లేదు గాక!

(5-176)

ఇందగస్తుఁడొనరించిన అసన్యసాధ్యములైన మరకార్యములన్నియు వివరింపఁ బడినవి. ఇందుఁడు వృద్ధ మహిమక వేషమున అయుతు నాశ్రమమునకు వచ్చి, గృహస్థాశ్రమ ప్రాశస్త్యమును చెప్పి "కిలారమున నుండి పాలింది కేలేర బహు దాహములు చేంఁబండి యొకఁగ.....నిత్య నైమిత్తికములు

నిర్దిష్టబుద్ధి నాచరించుచు హాథు క్రమాత్మ భార్య భక్తినిక భక్తిగోసుచున్ని ముక్తిగాని నిదురవంటిది రాతివంటిదియుఁ గాదు." (5-216) అని హితోపదేశము కావించెను. ఇంద్రుఁడు తపోభంగము చేయుటకై చెప్పిన మాటలైనను ఇవి యదార్థములైనట్టివే. పంచమాశ్వాసమునందలి 288 వ పద్యమున కామధేను సేవాసక్తుఁడైయున్న అయుతునిః తపోభంగమెట్లు జరిగెనో చక్కగా వర్ణింపఁబడినది. అందే 270 వ పద్యమున (లలిత కుంతల శైవలము ముఖైందవ వింబ మధురావస్థప్రవాళాంకురంబు) లక్ష్మి తండ్రిని జోలినవిధము సర్వాంగ సుందరముగా వర్ణింపఁబడినది. "నిక్కమ్ముగఁ దూడ్చి చాచుగం కన్యలు ధన్యలుగారె" అను వసుచరిత్రోక్తి నిచి తలపించుచున్నది.

పాండురంగ మహాత్యమునం దష్టాదశ వర్ణనములలో కొన్ని మాత్రమే కనిపించును. పైని పేర్కొనఁబడిన వర్ణనములను కాక యాతఁడు కొన్ని వ్యక్తి జంతు వస్తు వర్ణనములను గూడ గావించియుండెను. ఇవన్నియు ఏక ద్వి పద్య మాత్ర పరిమితములు. వీనిలో పెక్కు సీస పద్యములే. వీనియం దాతని ప్రకృతి పరిశీలనమును భావశక్తియు విస్పష్టముగా కనిపించును. ఇందుకు కుమారస్వామి వాహనమైన నెమలి (1- 61), అతని ననుసరించిన ప్రమధులు (1-165), నారదుఁడు (2-172), శైలాసము (2-188), గాలి, గంగల జాతరయందలి పామర ప్రమధులు (3-74), పాండురంగ శ్రేత పొంకుడైన కాంభైరవుడు (4-287) (5-196), గృహస్థాశ్రమము (5-188), బ్రహ్మ (5-174), కామధేనువు (5-264) మున్నగువాని వర్ణనములు నిదర్శనములు. పెద్దన ముచరిత్రలో గృహస్థాశ్రమమును ప్రశంసించెను. అట్లే రామకృష్ణుఁడును శివుఁడు నారదునితో గృహస్థాశ్రమ వర్తులకు ముక్తి కర తలామలకమని చెప్పు సందర్భమున గృహమేధి ధర్మముకంటె మేల్తరమైన ధర్మము వేఱొందు లేదని ఈ శ్రిండి పద్యమున తెలిపియుండెను.

పరిణీతయగు నింతి ప్రతిఘోంగాదేని తనయుండు తన యాజ్ఞ దాటఁదేని నిజ సహోదరులు విసేతులై మురేని, కోడలొరుపు దక్కి గొజంగ దేని, కూఁ తురీయపు నందుఁ గొడవ చూపద యేని, ఋణమును పాతకంబె నయదేని,

తేజోగరిమ సరాధీనతఁ జెడదేని, నిందాధ కారంబు నెరయదేని,

న్యాయమున మొల్లముల పెల్లు దాయునేని,
యతిథి సంతర్పణంబింట నమరునేని,
సముచితాచారమును గొనసాగునేని,

కలదె గృహమేది ధర్మంబు కలదె మేలు!

(5-148)

నిజమున కిట్టి వన్నియు సమకూడినచో గృహస్థా శ్రమ మైహికాముష్మిక సంప్రదమగు ననుటలో సందేహము లేదు.

పుండరీక చరిత్రమున రామకృష్ణుడు దశావతారములను ప్రత్యేకముగ వర్ణించి చివర అన్ని అవతారములను కలిపి ఒక్క సీస పద్యమున వర్ణించెను. ఇందు దేవుడు భవార్థనమును దాటించు పడవగను, దశావతారములు తదంగములుగను భావింపఁబడినవి.

నీటిలోఁ జివుకక నిలిచి క్రుమ్మరుహున్కి, కఠిన కర్పరపుఁ జుక్కాను
బిగువు,

దంష్ట్ర నెత్తిర మహితలపు గాడుపుఁజీర, యురుదారు కలనయం
దుదయమగుట,

పరులకుఁ దనకట్ల బలిమిచూపు విధంబు, పులిమిన నెత్తుగుగ్గిరిపునూనె,
దీప్తిపాంతరమునకుఁ దెగువమైఁ జరుపెంపు, చేముట్టు నాగంటి జీని
తగులు,

సౌగంధాగమ మాలిమి శాస్త్ర సరణి, వల్లు వల్లన చిత్ర ధావనముఁ గల్గు
నిన్నుఁ దరిచేసి, భవవాన్తి నిస్తరించి, దరిఁదఱి యకున్నఁ గలదె

మోదము? మురారి! (2-68)

చందార శ్రీయు దానివలనఁ బడసిన సంతానమును గృహదాహమున మరణించిన పిమ్మట నిగమశర్మ దీనుడై యడవిలోఁ దూలుచు దూగుచు నరిగి చివరికి సృసింహ క్షేత్రము చేరి. సంగమ తీర్థమున స్నానము చేసి, యాదేవుని దర్శించెను. అతనికింక విష్ణు సాయుజ్య ప్రాప్తి లభింపనున్నది. అప్పుడు రామకృష్ణుఁ డతనియందు దశావతారములను స్ఫురించునట్లుగ నొక యద్భుత మైన పద్యము వ్రాసెను.

ఒకయింత తెప్పవేయక చూచుఁ బెటవారిఁ, దల గొట్టుకొనిదుఃఖజలధి
మునుఁగు;

దిలము తెఱపు మంచుఁ బృథివిలోఁ జొరఁ బాటు సమధిక స్తంతోదృ
పము గమించు

దిరియువాడును బోలె దెసకుఁ జెయి దాఁచుఁ దొరగు నప్రాంబుధిఁ
దొప్పదోఁగు;

'హా! పోయితే!' యని యటచు భార్య గుఱించి బహుమదిరాసక్తి
బ్రాఁతిఁ బొందు!

జేరఁగారాని దర్శనస్థితి వహించు బావబ స్ఫూర్తి లోఁగొన్న పగిది
నుండు;

దానవారాతి కాఁబూని తదవతార దశకమును మున్నె తాలెనా ధరణి
సురుఁడు (8-102)

ఈ పద్యమున నిగమశర్మ యప్పటి వికృత చేష్టలను దశావతారకృత్యములతో సమన్వయించి చెప్పుట రామకృష్ణుని యపూర్వ ప్రతిభాశక్తికి తార్కాణము. ఇట్లే దశావతారములను స్ఫురింపఁజేయుచు నతఁడు రచించిన పద్యములు మఱి కొన్నికలవు. చతుర్థాశ్వాసమున పుండరీకుఁడు తనకుఁ బ్రత్యక్షమైన విష్ణువును వర్ణించునప్పుడు రయగ్రాహివృత్తమున సంబోధనాత్మకముగ (ఆగమ సమర్థ రణ రాగరసలంపట!... 4-85) దశావతారములు సూచింపఁబడినవి. ఈ విధముగ రామకృష్ణుఁడీ కావ్యమునఁ గావించిన వివిధ వర్ణనములు భావగంభీరములును, సందర్శించితములును, సరసములునై యొప్పుచున్నవి.

పాండురంగ మహాత్మ్యమున చిన్నవి పెద్దవి యగు కథలెన్నోయున్నవి. అవన్నియు పాండురంగక్షేత్ర మహాత్మ్యము నుగ్గడించు నట్టివే. వానిలో పుండరీకుని కథ యాక్షేత్రమునకు పౌండరీక క్షేత్రమను నామము కల్గుటకు కారణమై నట్టిది. ఇది కావ్యమున ద్వితీయ చతుర్థాశ్వాసములందు రెండుసార్లు చెప్పఁబడినది. అట్లే ముక్తకేశి, త్రిదంష్ట్రుఁడు మున్నగు వారి కథలు కూడ పునరుక్తమై నవి. ద్వితీయాశ్వాసమున పుండరీకుఁడు తల్లిదండ్రుల సేవచేయుచు వాడు మరణించిన పిమ్మట శ్రీకృష్ణుని గూర్చి తపస్సొనరించెను. ఆ దేవుఁడతనికి ప్రత్యక్షమయ్యెను. పుండరీకుఁడతని నాంఠిత రూపముతో నచ్చట వసించి ఆ తీర్థక్షేత్రములు తన పేరుతో ప్రసిద్ధములగు నట్లొనరింపుమని వేడుకొనెను. కృష్ణుఁడావరములిచ్చి యరిగెను. చతుర్థాశ్వాసమున పుండరీకుని తపస్సు విస్తృతముగా వర్ణింపఁబడినది. ఇచ్చట కూడ కృష్ణుఁడతనికి బ్రత్యక్షమయ్యెను అతఁడా దేవుని బహు విధముల సన్నుతించెను. అప్పుడు బ్రహ్మడి దేవత లాతని గుణములను ప్రశం

సిందిరి. ఈ సందర్భమున కృష్ణుడు దేవతలకు భక్తుల మహిమానుభావములను వర్ణించి చెప్పెను. ఇచ్చట కూడ పుండరీకుడు పూర్వమడిగిన వరములనే యడిగెను. రెండవ మాటు చెప్పిన కథయందు కుండలినీ శక్తి మూలాధార చక్రము నుండి సహస్రార చక్రమువఱకు పయనించు యోగ విధానము వర్ణింపఁబడినది. దీనివలన రామకృష్ణునికి యోగ సిద్ధాంతముతోగల పరిచయము వ్యక్తమగుచున్నది. అతని యోగ జ్ఞానము వెల్లడించు పద్యములీ కావ్యమున మఱికొన్ని సందర్భములందు కూడ కానవచ్చుచున్నవి.

చతుర్థాశ్వాసమునందు రాధాదేవి తనస్సు వర్ణింపఁబడినది. శరద్భక్తులను కృష్ణుడామెకు ప్రత్యక్షమయ్యెను. అప్పు డామెకు సర్వజగమును పిష్టుమయమై తోచెను. కృష్ణుడామె ఎదుట నిలిచి "తపోనల జాయమాన హృత్తేదము మాని పించి తన కేంను గేల్తెమరించి నిర్భరాహ్లాదమెఱర్చ నయ్యువతి నర్థశరీరమునట్లు" ప్రోచెను. ఈ కథ ఋణ పాపమోచన తీర్థప్రభావమును తెల్పుచున్నది. ఆ యాదవ కిశోరుడు కృశోదరీ సహాయుడై మాయా శబలితుడగు జీవ పురుషుని విధమున వివిధ భోగ పరాయణుడై ప్రవర్తించెను. భాగవతమున రాధా వృత్తాంతము లేదు. ఇందుకూడ రామకృష్ణుడా వృత్తాంతమును సంగ్రహముగనే వర్ణించెను పుండరీకుని తపము వలన లోకములకుఁ గలుగు సంతాపమును, భూదేవి భారమును తొలఁగించుటకై కృష్ణుడు దేవకీ వసుదేవులకు పుత్రుడై జన్మించెను. బ్రహ్మ అతనికి మహాప్రీతినము గావింపఁదలంచి నిఖిల భువన మోహియగు నొక శక్తిని బంపెను. ఆమె బ్రహ్మదేశమున నందుని మఱఁదియగు శతగోవుడను గోపాలునకు కూరిమి పుత్రియై పుట్టెను. ఆమెయే రాధ. రాధా పుండరీక వృత్తాంతములు రెండును భక్తి మయములైనట్టివి. ఇవి శ్రీ కృష్ణుని భ క్తపరాధీనతను చక్కగా సూచించుచున్నవి.

పాండురంగ మాహాత్యమునందలి పెద్ద కథలలో నిగమ శర్మ కథ దాల ముఖ్యమైనది. ఈ కథను రచించుటలో రామకృష్ణుడు చూపిన ప్రతిభ అనన్య సామాన్యము. నిగమశర్మ "ప్రాసఁగు విత్తువంటి నెఱపాటు కొలంబునఁబుట్టి" వేదశాస్త్ర కళాసిష్టాతుడైన సభాపతి యను అపొతాగ్నియగు బ్రాహ్మణుని భార్యకు "అతుల నిష్ఠ నింగి వేల్పులనేలకు, నేం వేల్పుఁ గొలంబునింగికి తెచ్చుచు గొలువఁగా" పుట్టిన పుత్రుడు రామకృష్ణుడాతని బాల్యమునుగాని ఉపనయన వివాహాదులను గాని వర్ణించి యుండలేదు. అతఁడు మొట్టమొదట

"వనితా మానస సూనసాయకుఁడుగను, సూనాగు మీసాల రేగొనఁబుం
 బ్రాయఁపుఁదేజు కూనగను" సాక్షాత్కరించును. దైవ పశమున అతఁడన్ని
 చదువులు చదివియు, మనస్సును తార్క్కియ పురుషార్థమునకే తాల్చెను. అతఁడు
 క్రమముగ వ్యసన లోలుపుఁదై వైదికాచారములన్నిటిని మాని, తాత మతాత
 లును తండ్రులును అట్లంచిన విత్తమంతయు వమ్ము చేసెను. గురుజనమాతనిని
 శిషిించిరి. ఆ శిష్య యెట్టిదో మనకు తెలియదు. దానికి ఫలితముగా అతఁడు
 "గడుసువడి సడికోర్చి వంక పొరకచాటు" మానివైచెను. అతఁడు శిశ్నోదర
 పరాయణత్వమునకుఁ బాల్పడి యిచ్చ వచ్చినట్లు తిరుగుచుండెను. ఇట్లుండఁగా
 నాతని యక్క తమ్ముని సన్మార్గమునఁ బెట్టుటకై భర్తతోడను బిడ్డం తోడను
 వచ్చి, తల్లి దండ్రుల నోదార్చి, గృహమును యథా పూర్వ మనోహరముగ
 ననుసంపించి, తమ్ముని రాకకై యెదురుచూచుచుండెను. ఒకనాఁడెక్కడనుండియో
 చుక్క తెగి వడిన వడుపున నిగమశర్మ యాహార వాంఛచే నిండికరుదెంచెను.
 ఇందిలో అక్క యున్నటు లాతనికిఁ దెలియదు అతఁడామెకు నమస్కరించి
 దక్షిణిజేర నా యక్క సీమంతపు పెట్టి కొడుకవు గమ్మని యాశీర్వదించి, తన
 కుమారుని నిందమని చంక కిచ్చెను. ఆమె కనుసన్నచే నిగమశర్మ భార్య
 "వ్యాప్యత నిజనిశ్వాసజరాపంబున కొంత కొంత తప్త మగునట్లుగ చల్లని
 నీటితో" భర్త పాదములు కడిగెను అక్క యాతనికి రుచికరమైన భోజనము
 పెట్టెను. ఆమె భోజనానంతరమతని చెంత కూర్చుండి, అతని తల దువ్వి,
 అలకలు ముడివైచి, మఱద లిచ్చిన తాంబూలము నమలుచు, బిడ్డ చనుద్రావు
 చుండగా తమ్మున కిట్లుపదేశము నారంభించెను:

ప్రారంభించిన వేద పాఠమునకున్ బ్రత్యూహమానంచునో
 యేరా తమ్ముఁడ ! నన్నుఁ జూడఁ జనుదే, వెన్నాళ్ళనో యుండి చ
 ఘరాజీవముగంబు వాచె నినుఁగన్గోకున్కి; మీ బావయున్
 నీరాకల్ మడిఁ గోరఁ జంద్రు పొదుపున్ నీరాకరంబున్ బలెన్
 (3-33)

శ్రీలాలిత్యము నిత్యశుద్ధియు గుణోత్సేకంబునున్ గల్గి యు
 ద్వేంస్సూర్తిఁ దలిర్చు తండ్రియను నబ్ధిన్ జంద్రుఁడై తోచినన్
 బోలున్ గాక, భవాదృశం దీతరుఁడై పుణ్యంబులన్ బాసినన్
 సాంగ్రామ భినిన్ జనించునె కదా ! జాత్యంబుపాషాణముల్. (3-34)

అమె వంశ గౌరవమును గూర్చియు, తలిదండ్రుల వార్ధక్యమును గూర్చియు, గృహ పరిస్థితులను గూర్చియు, వారకాంతల కపట నాటకములు గూర్చియు దెల్పి, అవివేకము మానుమని తమ్ముడికెన్నో విధముల బోధించెను. ఆ యువ దేశము విన్న తరువాత నెవ్వరైనను తన వర్తనమును మాన్పుకొనక తప్పదు. అది నయముతోడను ప్రియము తోడను కూడి యుండెను. నిగమశర్మ రాజాలయమునకు రాకపోకలు చేయుటయు, మాసిన చదువులు మరల చదువుటయు, అతిథుల నాదరించుటయు, నాచార్య జనుల సంభాసించుటయు మొదలు పెట్టెను. ఇదంతయు చూడ పాతకుల కాతఁడు సన్మార్గమునకు మాటినాడేమో యనిపించును. కాని రామకృష్ణుడు పద్యము చివర “తేనె పూసిన కత్తిరాత్రి సుకుండు” అని వాడిన మాటలతో నంతకు ముందు కలిగిన సమ్మకమంతయు వమ్మె యెగిరిపోవును. తరువాత నిగమశర్మ యందఱు నిద్ర పోవుచుండఁగా నింటనున్న యాభరణములన్నియుఁ గొని యిట్లు వెదలిపోయెను. ఇంటిలోని వారందఱును దుఃఖించిరి. మంచి మార్గమునకు వచ్చుననుకొన్న నిగమశర్మ యట్లు పాటిపోయెనని కాదు వాడు దుఃఖించుట. తమ తమ యాభరణాదులు పోయెనని. తరువాత నిగమశర్మ నడవిలో దొంగలు దానఁగొట్టి సొమ్ము దోచుకొని పోయిరి. మృతప్రాయుడై పడి యున్న అతనిని జూచి కాపొకఁడ తని నిందికిఁగొనిపోయి చికిత్స చేయించెను. నిగమశర్మ బాగుపడెను. ఆ కాపుర కొక వికారపుఁగోడలు గలదు. ఇచ్చట వికార పదమునకు సౌందర్య రహితురాలని యర్థముకాదు. శీఠరహితురాలని యర్థము. ఆమె నిగమశర్మను వలచెను. ఆమె చేయు చేష్టలచే కామశాస్త్ర కళాకోవిదుడైన యతఁడామె వలపెఱింగెను. “తేరకు తేర బంగారపు కొండ తనకు దక్కె”నని యానందించి యతఁడామెతోఁగొన్నాళ్ళు రహస్యముగాఁగ్రీడించి గారి గంగల జాతర నాడం దఱును నిద్రపోవుచుండ కాపుగోడలిని లేవఁడిసికొని పోయెను. వారొక యడవికేగి బోయలలో కరిసిరి. కొన్ని నాళ్లకా కాపు కోడలు మరణించెను. ఆమె ఎందు కెట్లు మరణించెనో రామకృష్ణుడు చెప్పలేను. తరువాత నిగమశర్మ ఒక చందాల కాంతను గూడి క్రిడించుచు నామె యందు సంతానముఁ బడసెను. ఒకనాఁడాతఁడు వేటకు వెళ్ళిన సందర్భమున వారున్న కుదీరము కాలిపోవుటయుఁ నా చందాల కాంతయు, బిడ్డలును అఁడుఁబడి మరణించుటయు సంభవించెను. నిగమశర్మ యిందికి వచ్చి జరిగిన దంతయుఁజూచి యిట్లు వినిపించెను :

ఎల్లరు నెల్లచో రనములిచ్చి మృగాశులఁగొండుగాని యె
పల్లవపాణి ! యేఁబరమ పావన వంశము నిచ్చి కొండి నీ
నల్లని రూపు నిక్కమని నమ్మి ! ద్రువం బడిగాక నేఁడు వి
ద్యుల్లితికాధికాధినయ దూర్వహమౌట మెఱుంగ నింతయున్. (8-93)

ఈ కదజాతినాఁతి కిహిహి ! మహిదేవుఁడు చిక్కెనంచునన్
రాకకుఁ బోకకున్ జన పరంపర కెంపగు చూడ్కిఁ జూచి యం
బాకృత మాచరించుటకు బుద్ధిఁ దలంకఁ, గలంక ముక్త చం
ద్రాకృతిఁ బొల్పు నీ ముఖము నందమృతస్థితిగాంచి మించుటన్

(8-95)

పుత్రులు లేరె యెవ్వరికి భూమి? మదన్వయవర్ధనుల్ భవత్
పుత్రుఁవంటి వారు మునుపుట్టరు గాక ! తదాస్య కాంతి, త
దాత్ర వివృద్ధి, తదృజయుగ స్ఫురణంబు, తదుక్తి లక్ష్మి, త
న్నేత్ర సరోజ పత్ర రమణీయత చూపఁజొక్కఁజేయవే !

తరువాత నతఁడు అనుద్దిష్ట ప్రయోజనఁడును నిర్దోషనఁడునై యడవిలోఁ
దిరిగి దిరిగి పూర్వ సంస్కార ఫల బలమున పౌండరీక క్షేత్రమునందు నృసిం
హదేవుఁడు నిత్య నివాసమొనరించు సంగమ తీర్థము చేరి, యందు స్నానమాడి,
యాదేవుని దర్శించెను. పిమ్మట నతఁడు మరణించెను. యమదూతలాతనిని
నరకమునకుఁ గొనిపోవుటకై వచ్చిరి. ఆ దూతల బాధలకోర్వలేక నిగమశర్మ
అక్రోశమొనరించెను. విష్ణుచక్రము వచ్చి అతని బంధములను ఖండించి యమ
దూతలను తఱిమివైచెను. అనంతరము విష్ణు దూతలగుదెంచి యతని గరుడ
యానమున వైకుంఠమునకుఁ గొనిపోయిరి. అతఁడు విష్ణుసారూప్యమును పొంది
పుండరీకుఁడను పేర విష్ణు పార్శ్వచరత్వము పొంది పరమభాగవతోత్తముఁ
డయ్యెను. ఈ కథలో రామకృష్ణుఁడు నిగమశర్మ వ్యసన పరాయణత్వమును
దుర్వర్తనమును వర్ణించిన విధము చూడ నంతటి పాపి మఱియొక దుండఁడని
తోచును. కాని వానికి పూర్వసంస్కార తపః ఫలము కూడ చాఁగలదు.
అతఁడు పూర్వ జన్మమున మహాభక్తుడై, యిహలోకమున ప్రారబ్ధము ననుభ
వించి, వైకుంఠము నందీనట్లు కనిపించును. ఎంత సత్కులములో పుట్టినవాఁడై
నను, వ్యసనములకు లోబడినచో నెట్లు చెడిపోవునో రామకృష్ణుఁడు చక్కగా
వర్ణించెను. అట్టివాఁడు కూడ సంగమ తీర్థమున స్నానము చేయుట చేతను,

నృసింహదేవుని దర్శించుటచేత యమభటుల బారినుండి రక్షింపఁబడి పరమ పదమును చేరఁజాలెను. ఇది యక్షేత్ర మాహాత్యము. అక్కవచ్చి నిగమ శర్మకు సదుపదేశము గావించిన విరాన మహులముగా నున్నది. కొన్ని యింద్రలో నాడుబడుచున్నట్టి పెద్దటికిమ ను వహించుట యిప్పుడుకూడ మనము చూచుచునే యుండుము. ఆమె యపదేశ మాదుస్టునియెడ ఫలహారము కాని మాటనిజమే కాని యతని దష్టత్యమెంత యధికముగా వర్ణించిన క్షేత్రమాహాత్యముంత యధికముగా బాసించునను నదృశముతో రామకృష్ణుఁ డట్లాతని పాపకృత్యములను వర్ణించెను. క్షేత్రమాహాత్యమును దెలుపు కథయే అయినను ఇందు సాంఘిక చాసలు పెక్కుగలవు. శ్రీనాథుని గుణనిధియు, సుకుమారుఁడును నిగమ శర్మ నిట్లు తీర్చిదిద్దుటలో రామకృష్ణునికిఁ దోడ్పడియుండిరి.

చతుర్థాశ్వాసము నందలి సుశీలోపాఖ్యానము రచించుటలో గూడ రామకృష్ణుడెంతో ప్రతిభా సంపదను ప్రకటించెను. సుశీల పూర్వజన్మమున ధేనువు. అది కృష్ణుని మురళీ ధ్వనివిని పారవశ్యమున పాలు కురిసెను. అందొక బిందు వెగిరి శిఖిపించ మౌళి శిరస్సుపైఁ బడెను. ఆ పుణ్యము వశమున ఆ ధేనువు బ్రాహ్మణుని యింట సుశీలయై జన్మించెను. కృష్ణుఁడామెను పరీక్షింప నెంచి యా పరీక్షలో నామె ఎంత వజ్రకు నెగ్గునో చూచుటకై యామె భర్తను కఠినాత్మునిగను, రోభిగను, మహా క్రోధనునిగను రూపొందించెను. అతఁడు పొట్టి వడుగై భర్తలేని సమయమున నామె యిందీ కఠిగి చల్లియున్నమైనను బెట్టుమని యడిగెను. వంటచేసి పెట్టువ అకు నాగఁజాలనని యాతఁడు చెప్పుటచే సుశీల చల్లి యన్నమే పెట్టెను. ఆ వడ గునకది చాలేదు. ఆమె భర్త దాచి యుంచిన భక్ష్యములన్నియును దెచ్చి పెట్టెను. భర్త వచ్చిన తరువాత నా భక్ష్యములు లేక పోవుటగాంచి తన్ను దండించునని యామె యెఱుంగును. ఐనను ఆమె చాసెని ఆ వడుగునకు పెట్టకుండ నుండ లేకపోయెను. ఆవియు నాతనికి చాలెదు. అప్పుడామె అగ్నిహోత్రుని ప్రార్థించెను. పలు విధములైన వంటకములు అగ్ని అనుగ్రహమున సిద్ధములయ్యెను. వటువు కృష్ణుఁడై, యామెకు దాను పరీక్షించుటకై వచ్చిన సంగతియు, నామె యొక్కయు తద్భర్త యొక్కయు పూర్వజన్మ వృత్తాంతమును దెచ్చి, తొంటి కంటె సత్య శమార్ల వాది గుణ సంపదకు స్థానమవై శ్రీనివాసుల సంభాషింపుమని యుపదేశించి వెడలిపోయెను.

సుచరిత్ర నేడు నీ చే

త చలిది భజియింపఁజాల దృష్టి యొదవెడిన్

బవరణ గా దీగతి మును

రుచియింపదు శబరి విందు, ద్రోవది విందున్.

(4-189)

అని కృష్ణుడు ఆమెను ప్రశంసించెను. ఆమె తర్త పూర్వజన్మమన అకృత సత్కీర్తియుఁడను సార్థకనామధేయుడైన విప్రుడు. అతఁడు దుర్మార్గుఁడయ్యును వెంయారితోఁగూడ పౌండరీక తీర్థమున కరుదెంచి యొక యుత్సవ సమయమున పాండురంగనికి పెట్టిన నైవేద్యమును కన్నులార చూడఁజాలెను. ఆ పుణ్యముచే అతఁడు తమ బ్రాహ్మణ వంశమున జన్మించి సతీరత్నమైన సుశీలను పెండ్లి యాడఁజాలెను.

తరుణి మదృక్త దర్శనోత్సవ సుకృతము

పాపవహ్నితి సలింఁచై తద్రమోసగె,

గాక లేకున్న నితఁడు ప్రాగ్జని నొనర్చు

కంఠముంకు నిష్క్రమి గందె యెందు.

(4-190)

అని కృష్ణుడు సుశీల తర్త పాపరహితుఁడగుటకు కారణమును దెల్పెను. పాం బిందువు యాదృచ్ఛికముగా దేవుని తలపైఁబడి క్షిరాభిషేక మొనరించిన పుణ్యము కలిగించెను. నైవేద్య దర్శనము అకృత సత్కీర్తిని పాపములన్నియు పటాపంచలు కావించెను. నిజమునకా రెండును, అల్పిష్టములైన సేవలే. కాని యవి యొరంగిన ఫలము మాత్రము ఆత్మత్కృష్టము. తరువాత సుశీల కైదు గురు పుత్రులు పుట్టిరి. ఆమె చిరకాలము జీవించి కుమారులకు సదుపదేశము గావించి కృష్ణుని దయచే మోక్షము నొందెను.

పంచమాశ్వాసమున అగస్త్యశిష్యులైన అయుత నియుతుల కథయున్నది. ఈ కథ పౌండరీక క్షేత్రమహాత్మ్యమునే కాక గృహస్థాశ్రమ వైశిష్ట్యమునుకూడ తెలుపును. అయుతుఁడు అగస్త్యుఁడు బ్రహ్మ నడిగి తెచ్చిన కన్యను వివాహ మాద నిరాకరించి గురువుచే నాశ్రమము నుండి వెదంఁగొట్టఁబడెను. నియుతుఁ డిద్దరు కన్యలను పెండ్లియాడి వారితో సుఖముగా కాలము గడపెను. అయుతుఁడు తపమాచరించుటకై హిమవత్పర్వత ప్రాంతమున కేగెను. అతని హృదయమున గురుత్వ కేకపోలేదు. కాని సంసారమనిన నాతనికి వైమఱ్యము.

ఉక్తిధరము లెక్కి యులుకనే! కుచకుఁడ యగమొల్లఁగాక తానులుకు
మనిన

వాడితైదువులపై వ్రాంనే! నిడుచూపు దాలోల్లఁగాక తావ్రాణమనిన;
మున్నీట సుడివడి మునఁగనే! వతనానిఁగన నొల్లఁగాక తామునుగుఁ
మనిన,

బెడఁగాడు కాలాహిఁ దొడుకనే! నూగారు తొడుసొల్లఁగాక తాదొడుకు
మనిన

జెప్పి గురుఁడేమి పనిచినఁ జేయలేనె ! కావె తన సొమ్ము మామకకాయ
గతులు!

గదిసి మొఱ్ఱోయనంగ లింగంబుగట్టు జంగమననంగనఁ గూర్చఁ
జనదుగాక! (5-184)

అను పద్య మతని గురుత్వ విశేషమును, పనితాసంగమ వైముఖ్యమును సమ
ముగా నూచించుచున్నది. అతని తపస్సు ముల్లోకములకు రాపము కలిగించెను.
ఇంద్రుఁడాతని తపస్సునకు భంగము కలిగించుటకై వృద్ధమహిషురవేషము
దార్చి శిష్యులును కామధేనువును వెంటరాఁగా నతని యాశ్రమమున కరుదెంచెను.
రామకృష్ణుఁడన్నట్లు "తపము గావించు వారి గనిన నాఖండమునకు తం
యేర్చును." అతఁడయుతుని వలన నతని వృత్తాంత మంతయు నెఱింగి, ప్రయోజ
నాంతరముచేనైనను గృహస్థాశ్రమము యొక్క వైశిష్ట్యము నెఱింగించి,
గురువును ధిక్కరించినందు కాతని నించుక నిందించెను. అయుతుఁడు గృహస్థ
ధర్మము బూడిద బొట్టు వఁటిదనియు యౌవన మశాశ్వతమనియు తన యధి
ప్రాయమును తెల్పి-

కందర్పాస్త్రములంచు, సంపిత తడిత్కాండంబులంచున్, సుధా
మందస్పందములంచు, గాంచరలతా మత్తల్లులంచున్, సుధీ
బృందంబుల్ ధ్వనిసిందఁన్ దెగడు నీ దింబోస్తు లందెల్ల నా
నందాభాసమే కాక, బాసిత చిదానందంబు పెంపొందునే! (5-225)

అని అతని యుపదేశమును బెడచెవిని బెట్టెను. ఇచ్చట నయుతుఁడు చెప్పిన
వాక్యములలో నతనికి తపో బ్రహ్మ చర్యములందుఁగల నిష్ఠ తెలియవచ్చు
చున్నది. తరువాత నింద్రుఁడు కార్యసాధనకై కామధేనువు నచ్చట విడిచి
వెడలిపోయెను. కామధేనువు బడుగై పడియుండుట చూచి అయుతుఁడు దానికి

సేవచేయ మొదలిడెను. అందువలన నతని తపోవిధానమున కాటంక మేర్పడెను. కొన్ని న్నాళ్లైన తరువాత నయుతుడు కపట గోచరితము నెఱింగి దాని మెడకొక తుండుకట్టి ఆశ్రమము వెడలునట్లుగ తఱిమి వైచెను. అది పరువెత్తుచు వాధూంమునిని త్రొక్కెను. అంత నాతఁడా యావును దానిని తఱుముకొని వెంటవచ్చు నయుతుని గాంచి కపితుడై యయుతుని కప్పవు గమ్మని శపించెను. అంత నయుతుఁడాతని శాపమును బాపుమని ప్రార్థించి తన వృత్తాంత మంతయు నతని కెఱింగించెను. వాధూంముని యతని నపాపునిగా నెఱింగి, పశ్చాత్తప్తడై గృహమేధి ధర్మము నేవగించుటచే నట్టి కొదవ యొదవెనని తెల్పి, పౌండరీక క్షేత్రమునందలి నృసింహ దేవుని సేవింపుమని హితబోధ కావించెను. అతఁ డతనికి దద్దురాంగన వలన సంతాన సిద్ధియగు ననియు, దద్దారా పితృణ విముక్తితోపాటు శాప విముక్తియు గలుగుననియు నెఱింగించెను. అయుతుడు పాండురంగని సేవించి నృసింహుని దర్శించెను. వెంటనే యతని మనమున మునీశ్వర శాప వికారము నశ్వర దుశ్చేష్టికాభినయ మొనరించెను.

నీర ప్రాంగణ కర్కటి బింమునన్ నిద్రింప, మృత్స్నామయా
హారం బం గణింపఁ, బెల్లలువ, నిట్టట్టున్ బురంబుల్ కొనన్,
దూరాయాన్యదహిం ద భీతి హతి గొండుల్ దూఱఁగోరున్ మదిన్
సారాపేత మనోబలంబగు భవిష్య ద్దేకముచోకమై. 5-275

అను పద్యమున నావికార మద్భుతముగా వివరింపఁబడినది. అయుతుడు దైర్యముతో నృసింహదేవుని నుతించెను. అతనియందు పూర్వ వాసన బలీయమై యుండెను. చిత్రవర్ణవపుకజ్జ్యంమైన ప్లవముగా మాతీర పిమ్మట కూడ నాతఁడు భగవత్పేక్ష మానలేదు. తరువాత కన్యాకబ్జరాజు కూతురు చెలికత్తెతో వచ్చి, కప్పను బట్టుకొనుటయు, దానినొక విప్రునిపై వైచి తద్రాపవశమున చెలులతోఁ గూడ భేకత్వమందుటయు రామకృష్ణుడు సంగ్రహముగనైన నత్యంత రమణీయముగ వర్ణించెను. రాజకన్యయు చెలులును మధువిహ్వలై చేసిన చేష్టలు వారిని శాపపాత్రలఁ గావించెను. వారు హరిదాస ప్లవమునకు భార్యలైరి. విషమశరుని తూపులకన్న వాధూంముని శాపవాక్కు లెక్కువ వాండ్లగుటచే నతని మనస్సు వారియందు తగుల్కొనెను. ఇచ్చట నింకొక కవితైన నా కన్యం విహారమును విచ్ఛించిడిగా వర్ణించి లభించిన యవకాశమును సంపూర్ణ

ముగా వినియోగించుకొని యుండును. రామకృష్ణునికి పాపరహిత్యమైన అయుతునికి కాపవిముక్తి తొందరగా కలిగింపవలెనను కోరిక యుండుటచే గాఢోలు వివరములు విడువకుండనే కథను చెరచెర నడపించెను. ఈ సంగ్రహ కరణ మతని కథాకథన కౌశలమునకు నిదర్శనము. అయుతునకు రాజకన్య యందు కుమారుడుదయించెను. అతని హృదయాకాశమున జ్ఞానచంద్రుడుదయించుటచే కాపపు విడులు విరిసిపోయెను. రామకృష్ణుడి కథయందు గృహమేది ధర్మమర్మమును చక్కగా విశదీకరించెను.

పాండురంగ మాహాత్మ్యమున చిన్నకథ లనేకము లున్నవి. ముక్తకేశీ మధురభక్తితో కూడినది. ఇది రెండుసార్లు చెప్పబడినది. మొదటిది ముక్త కేశీ శ్రేష్ఠమేర్పడుటకును, రెండవది ముక్తకేశీ తీర్థమేర్పడుటకును కారణములు. చతుర్థాశ్వాసమున కాక, హంస, శుక, సర్ప, మధుకరముల కథలున్నవి. ఇవియే తరువాత సుశీలకు పుత్రులుగా జనించినవి. కాకి యొకటి విట్టల గృహంగణ భూమియందలి ఒరిపితముపైగల మెదుకులు మేయుటకై శీఘ్రగతి నెగురుచుండ దాని తెక్కలగాలిచే నచ్చటి దుమ్ము పోయెను. అందుచే దానికి దేవాలయ సమ్మూర్తన సుకృత విశేషము కలిగెను. ఒక హంస విఠ్ఠలాలయ సమీపమునందలి సరస్సు నందలి నీటిలో నీటి ఎండకు భయపడి గుడిలోనికి వచ్చి తన తెక్కలు విడిచివెను. ఆ తెక్కల గాలులచే అందుండి జాతిన నీటి బిండువుండచే నచటి దుమ్ము తొలగిపోయెను. అందువలన దానికి పాండు రంగాలయ గగ్గరేహాపరేపన సుకృత పరిపాకము కలిగెను. పాండురంగని గుడిలో పెరుగుచున్న యొక చిలుక నచ్చటి పరిచారిక ప్రీతితో బెంచు చుండెను. ఒకనాడది యామె స్నానమునకేగిన సమయమున నామె మఠ్యాల హారము అచికొని పోయెను. స్నానమాడి వచ్చి యా పరిచారిక చిలుకను పట్టుకొనుటకై తఱుముకొనిపోయెను. ఆ చిలుక పాండురంగని యాలయము నందలి దండముపై వ్రాలి ముక్కుతో నొక్కొక్క మఠ్యమును దీకి క్రింద పడుకొట్టు చేసెను. ఆ మఠ్యములన్నియు కలసి దేవాలయమున మణిరంగ వల్లిని కల్పించెను. అందుచే దానికి పాండురంగని అనుగ్రహము లభించెను.

గిరికానుషక్త బుద్ధికు

పరిచదునిం బోలు నొక్క పర్వగ మొకనాఁ

దురవడి నెచ్చట నుండియొ

మరమర్మను దివ్య భవనమునకే తెంచెన్.

పాండురంగని గుడియందలి చిట్టెలుక యందలి యాసక్తితో నొక పాము గిరిక
యఁదాసక్తుడైన ఉపరిచరుని వలె నెచ్చటి సుండియొవచ్చి యాయము
పవేకించెను. అప్పుడు,

యమదండ చండమగు భుజ

గమునకు వెఱచఱచి యాఖ కన్యక కమలా

రమణాంఘ్రిజేరె గరుభీ

త మలికి నాముక్త మాల్యదకు నెన యగుచున్

(4-244)

ఆ యెలుకపిల్ల పామునకు వెఱచి తండ్రి తన్నెవరికైన నిచ్చి పెండ్లి చేయునేమో
యని భయపడిన యాముక్తమాల్యదవలె కమలా రమణ పదమును జేరెను.
పానుచటికివచ్చి పాండురంగని పాదమలపై నున్న మొగలి పువ్వులోని పరాగము
నాఘాణించి, యా యానందము వలన పడగ విప్పెను. అప్పుడందున్న మణి
ప్రకాశించి దేవునికి దీపారాధన మయ్యెను. ఆ పుణ్యమున నది మరుసటి
జన్మమున సుశీంకు పుత్రుడై పుట్టెను. కవి సర్పమును పరిచరుని తోడను,
ఎలుక నాముక్తమాల్యద తోడను పోల్చెను. ఈ పద్యములను బట్టి రామ
కృష్ణుడు వసు చరిత్రను ఆముక్త మాల్యదను జూచి యుండునని విమర్శ
కులు తలంచు చున్నారు. దేవాలయ సమీపాద్వాయము నందలి మధుకర
సమూహము నందలి యొక తుమ్మెద భగవంతుని కర్పింపఁబడిన అర్ఘ్య
జలముతోఁ గూడిన యొక పుష్పములోని మకరందము నానెను. అందు
వలన దానికి భగవత్పాన తీర్థము గ్రోలిన ఫలమబ్బెను. ఈ యైదు కథల
వలన పాండురంగనితో నెట్టి స్వల్ప సంబంధము కలవారికైనను సుగతి
ఁబొందును. విషయము వ్యక్తమగుచున్నది. బోయచే కొట్టఁబడిన జింక
సంగమ తీర్థమున మునిగి విద్యాధర రాజత్వము పొందెను. బోయ కూడ
నందు స్నానము చేసి, తజ్జంఘ్రు ల్రాగి పాపరహితుడై దివ్యత్వమును
పొందెను. సుశర్మ కథ పై కథలన్నిటికంటె కౌంచెము వింతగ నుండును. అతఁ
డొకనాడు వేటకేగి దప్పిగొని పద్మతీర్థమున స్నానము చేసి అందలి నీరు
త్రాగెను. ఆ పుణ్యముచే నతఁడొనరించిన పాపము లన్నియు చిత్రగుప్తుడు
వ్రాసియుంచిన పట్టికలోని వ్రాత యంతయు చెఱిపి ఁష్టపు ఆతని పాపము
లన్నియు నశించినవని యొక్క వాక్యము మాత్రము వ్రాసెను. చిత్రగుప్తుఁ
డాశ్చర్యపడి ఆ విషయము యమునికి తెలిపెను. అదిగూచి యముఁడతని గౌర

వించెను. అతఁడు స్వర్గమున కేగి, భోగము లనుభవించి, మరల భూలోకమున జనించి, పాండురంగని దేవాలయము ను దర్శించెను. ఆ పుణ్య విశేషముచే నతఁడు చంద్రలోకమున కరిగి, యనేక సౌఖ్యముల ననుభవించి, పిమ్మట సుకీర్తియను రాజుగా పుట్టి, భక్తుడై, వార్ధక్యము రాకముందే సన్యసించి దివర మోక్షము పొందెను. బ్రహ్మచారిన పుత్రుడైన సనందనుని యుపదేశము ననుసరించి ధర్మరాజు పాండరీక క్షేత్రమున కరిగి సంగ్రామమున బంధుమిత్రాదుల వధించిన పాపము పోగొట్టుకొనెను. ఈ విధముగ పై కథలన్నియు క్షేత్రతీర్థ వైవతమాహాత్యములను దెలుపునట్టివి. ఇవిగాక గంధర్వుని కథయు, పాండురంగఁడు త్రిదశ్శ్రుతిని సంహరించిన కథయు చతుర్థ పంచామాశ్వాసములందు కంపు. గంధర్వుఁడు విమానమునెక్కి విట్టలాలయముపైఁ బోవుచుండ క్షేత్ర పాలఁడైన కాలభైరవుఁడు కోపమున పై కెగిరి యాతని క్రింది కిడిచి చంపఁ జోయెను. పాండురంగఁ డద్దుపడి యతనిని వారించి గంధర్వునిఁ గాపాడెను. ఇది పాండురంగని యపారకరుణా విశేషమును తెలుపును.

రామకృష్ణునికి కథాకథనమునఁగల కౌశల మనన్యాదృశమైనట్టిది. అతఁడేకథలో నైనను అత్యావశ్యకములైన విషయములనే విరివించును. కొన్ని విషయముల నాతఁడు పఠితల యాహుతు విడిచి వేయును. నిగమశర్మ యక్కఱు తమ్ముని దుర్వర్తన మెట్లు తెలిసెనో యాతఁడు చెప్పియుండలేదు. అట్లే కాపు కోడలు మరణించుటకు హేతువేమో యాతఁడు తెలిపియుండలేదు. ఊరక యొక నాఁదామె మరణించెనని చెప్పెను. నిగమశర్మ చందాలకాంత మరణము నకై యేదైనను కాని, యామె మరణించి నప్పుడొక్క కన్నీటిబొద్దైన విడిచి యుండలేదు. ఆమె వికారపుఁ జేష్టులు అంతకంటె వికారుడైన యతనికిఁ గూడ నేపగింపు కలిగించెను! నిగమ శర్మ కథలో నతని దౌర్భాగ్యమును సౌభాగ్యమును కూడ రామకృష్ణుడెంతో రమణీయముగ వర్ణించి యుండెను. కథలో నంత ప్రధాన పాత్ర వహించిన యాయక్క పేరాతఁడు చెప్పనేలేదు. ఆమె చేసిన బోధన నిగమ శర్మ మనసున కెక్కక పోవుట యామెరాక యందలి ప్రాధాన్యము లగ్గించుచున్నది. సుశీలను కృష్ణుఁడు పరీక్షించిన విధమును, వడుగై యాతఁడు చేసిన చిలిపి చేష్టలను రామకృష్ణుడద్భుతముగా వర్ణించెను. సుశీల భర్త యందలి క్రౌర్యము సహజసిద్ధమైనది కాదు. అది కృష్ణుఁడు కావలెనని కల్పించినట్టిది. అతని దౌష్ట్యమంత యధికముగ నున్నఁ

గాని ప్రతియోగముచే సుఖం సౌఖ్యము వన్నె తెక్కదు. సుఖం పురులకు చేసిన యుపదేశము వారితే కాక పతితల కందఱికిని శిరోధార్యమైనట్టిది. రాధాదేవి చరిత్రము నాతఁడు చివర మిక్కిలి సంగ్రహించెను. లేనిచో నా సందర్భమున మధురమో విధురమో అయిన శృంగారమును వర్ణింపవలసి వచ్చియుండెడిది. అయిత నియుతుల కథ అద్భుతముగా నున్నది. సావిత్రి గాయత్రుల పెద్ద యాడి సుఖముగా కాలము పుచ్చుచుండిన నియుతుని ప్రసక్తి కవిమరల తెచ్చి యుండలేదు. గృహస్థాశ్రమ ప్రాశస్త్యమునాతఁ డిందు పెక్కు విధముల వర్ణించెను. ఇంద్రుఁడు దాసిని స్వార్థ మునకై వినియోగించుకొనుట రమ్యముగా నున్నది. జ్ఞాన వంతుఁడగుటచే నియుతుఁడు గోసేవచే తన తపస్సునకు భంగమగుచున్నదని సులభముగా గ్రహించెను. వాఘారముని తపస్సు చేయుచుండఁగా నాతనిపై పుట్టలు పెరిగెను. కావధేను వాతని త్రొక్కఁగనే.

మట్టిన, బిట్ట మట్టి పడి మౌని సమర్థితుఁడయ్యె, మేనిపైఁ

బెట్టిన పుట్ట నెట్టవిసి బీటలువాఱ, శ్రవశ్శకుంతముల్

చట్ట ప రెత్తి ముందరికి సాఁగఁదలంప, జటాచ్ఛటాచ్ఛ విన్

దుద్దైఱగట్టి నిద్రలు మరుద్బుగధీశ కులంబు మేల్కొనన్ (5-249)

ఈ వర్ణనమునుబట్టి యాతఁ డెన్నినాళ్ల నుండి తపస్సొనరించుచుండెనో పాతకులూహించుకొనవలయును. కప్పయైన విమ్మటఁగూడ నయుతుఁడు భగవద్ధ్యానమునువిడువ కుండుట యతని పూర్వవాసనా విశేషమును తెలుపుచున్నది.

పాండురంగ మహాత్మ్యము భక్తి బోధకమైన గ్రంథము. అందుచే నిందలి ప్రధాన రసము శాంతము. పుండరీకుఁడు రాధాదేవి కావించిన తపముల వర్ణనలందు శాంతమే గోచరించును. తీర్థ క్షేత్ర దైవతముల సేవించిన జంతువుల కథలు కూడ శాంత పర్యవసాయముగానే యున్నవి. ఇంక నవాంతర కథలలో వివిధ రసములు గోచరించును. ఉమా మహేశ్వరుల ఉద్యాన వనవిహారము జగత్పితృ సంబంధి యగుటచే దివ్యమైన శృంగారమున కునికిపట్టు. నిగమశర్మ శృంగార మంతయు పరకాంతంతో సంబంధించినది. అతడు లాలితాళారయైన యిల్లాలివంక నక్కగారు వచ్చినప్పుడొక్కమాటు చూచెనేమో! కాపు గోదరితోడను చందాల కాంతతోడను అతఁడు వర్తించిన విధము ధర్మేతరమగుటచే నాభాసము వలెనే కనిపించును. రాధాదేవి చరిత్ర

మున నిర్మల శృంగారమును వర్ణించుట కవకాశమున్నది కాని రామకృష్ణుడట్లు చేసియుండలేదు. అమె వర్ణనమునందు మాత్రము శృంగార ఛాయలు గోచరించును. అయితఁడు భేకమైన పిమ్మట భేకత్వమునందిన రాజకన్యా తత్సఖతో గావించిన కాపురము కూడ తిర్కగ్గతమగుటచే అరాసముగనే పరిగణింపఁదగియున్నది. సగవశర్మ యక్క తమ్మునికి చేసిన యుపదేశములో కరుణ రసచ్ఛాయలున్నవి. అతఁడు చంఠాలకాంతయు, పుత్రులును మరణించినప్పుడు పొందిన వేదనయు దరువాత ననుభవించిన దైన్యమును కక్షణరస నిర్భరములు. సుశీల భర్త యామె యెడ వర్తించిన విధము కూడ కరుణరసాకరమే కాని యది కృష్ణుఁడు కావలయునని కల్పించిన దగుటచే కరుణరసారాసముగనే కనిపించును. అయితని కథ చివర రామకృష్ణుడది అద్భుతరసమయమని వర్ణించెను. అగ్ని వంటకములు సిద్ధము చేయుట సుశీల యెదుట వటువు కృష్ణుఁడుగా మాటుట అద్భుతరసమును సూచించుచున్నవి. క్షేత్ర పాలకుడైన కాలభైరవుఁడు విమానగామియైన గంధర్వుని క్రింది కిడ్చి చంపఁటోవు సందర్భమున రౌద్రరసమును, అగస్త్యు డయితని యాశ్రమము నుండి వెడలఁగొట్టు సందర్భమునను, వాఘాఁడతనిని శపించు సందర్భము నను క్రోధరసమును గోచరించుచున్నవి. కన్యాకుబ్జ రాజకన్యయు నామె చెలి కత్తెయు దివ్యక్షేత్రములను మలినీకరించుటలో బీభత్సము తొంగి చూచుచున్నది.

రామకృష్ణుఁడు హాస్యమునకు పెట్టిపది పేరు. అతనికి సంబంధించిన కథలలో హాస్యరసము నిండారి యుండును. కావ్యమునందు కూడ పెక్కు చోట్ల నా హాస్యము 'నేనున్నా'ననియే యనిపించుచుండును. 'స్వభావోదురత్తిక్రమ్య యని కదా పెద్దండును. పుండరీకుఁడు దశావతరములను వర్ణించు సందర్భమున 'ప్రతిదిన కేశయంధర పుగాయిది నెట్టక ఁట్టకట్టి' (2-83) అని బుద్ధావతార వర్ణనము హాస్యపూరితమై యున్నది. భగవదవతారమును కూడ పరిహరించుట కతఁడు వెనుకీసి యుండునని సుశీల కథలో వటువెంట తినియుండు చావకుట సుశీల యొక సామీపూరికం పాతకుండు గూక హాస్యరసాన్వితముగనే కనిపించును. నిగమశర్మ యిందీగోని వస్తువున్నయు మూటకట్టుకొని బోఁగా నతని భార్య తప్ప మిగిలిన వారందఱును విచారించిరి 'శోకించు వృద్ధ భూసురుడార్క పితృదత్తి దర్ప ముద్రికను చిత్తఱు కలిగి.....క్రొత్త'

చేయించుకొన్న ముక్కరక్షనై యడలు దుర్వారయై యాడువిడ్డ...' (2-50) అను పద్యమున నెవరెవరెందును విచారించిరో చెప్పబడినది. పనిగట్టుకొని తమ్ముని బాగుచేయుటకై వచ్చిన యక్క ముక్కరకై విచారించెను గాని తమ్ముడు త్రవ్వుదై పోయెను గదా యని విచారింపలేదు ఇచ్చట రామ కృష్ణుని హాస్య స్వభావము గోచరించుచున్నది. అక్క నిగమశర్మ పాదములు కడుగు మని మఱిదలికి కనుసన్నచేసెను. అప్పుడాపైదలి 'ప్రాణేశ్వరు శ్రీపాద ద్వయముగడిగె శీతల వారిన్, (3-25). ఇచ్చట రామకృష్ణుడు శ్రీపాదములని ప్రయోగించుట యధిక్షేపము కొఱకేకాని యవి శ్రీ శోభితములనికాదు. ఇట్టి ప్రయోగములాతని గ్రంథము నిండ కనిపించును. కుమారస్వామి తండ్రి నడిగి సందేహము తీర్చుకొనుటకై ప్రమథాదులతో బయలుదేఱెను. ఆ ప్రమథుల యలంకారములందఱెఱిగినవే. అందులో విభూతి యొకటి. వారొడలఁబూసి కొన్నయా విభూతి బూజుపట్టినట్లున్నదట. కొన్నినాళ్ళు తానును దానిని ధరించినవాడే యగుటచే తత్సందర్భ మాతఁడు బాగుగా నెఱుంగును. పుండరీ కునికి కృష్ణుడు ప్రత్యక్షమయ్యెను. అప్పుడాతఁడు చలిది చిక్కమును, పచ్చవెదురును మఱచిపోకుండ వెంటఁ దెచ్చుకొనెను. ఆ చిక్కమెట్లున్నది? "మును మీనగుటం బట్టమునులువైచిన బత్తివం" వలెనున్నది. నారదునితలపై నున్నయెఱ్ఱుని జడలు సుమమ్మనాడి యీనిన పిల్లల వడుపున నున్నదట! అప్రమత్తముగనే యతని నోట నిట్టి హాస్యచ్ఛాయ గల వాక్కులు వెలువడు చుండును. ఇతరు లెంత యర్పించినను అట్లు చెప్పఁజాలరు.

రామకృష్ణుడు పాత్ర చిత్రణమునం దప్రతిమానుఁడు. అతని పాత్రలు పఠితలకు కొన్ని రోజుల పఱకు కన్నుల యెదుట మెదలుచునే యుండును. పుండరీకుఁడు భక్త శిఖామణి; పితృ సేవాతత్పరుఁడు. "ఆపాద మస్తంబు నంటు నూనియఁగాచి" (2-19) అనుపద్యముతని పితృశుక్రూషా తత్పరతను దెలుపును. చతుర్థాశ్వాసమున నతఁడు యోగి పుంగవుఁడుగా కనిపించును. అతనిలో కుండలినీ శక్తి లలాట మధ్య సంజనిత సుధామయాఖ సుధఁ గ్రోలఁ జాలినది. కుమారస్వామి స్కాంద పురాణమును రచించిన వాడైనను అగస్త్యుఁ డడిగిన ప్రశ్నకు తనకు సమాధానము తోచుటలేదని గర్వరాహిత్యము ప్రక డించినాఁడు. ప్రకటించిన పితృధర్మము వినయమును కుమారులందఱికిని శిరో ధార్యము. పార్వతి ప్రౌఢ. "విదుల మయాఖ రేఖయు నవీన తరోత్సల పత్ర

మున్ బ్రవాళ మణియు నొక్కతీవె యలలా ! ప్రణలాదృతిఁ దార్చె"నని శివుఁడు వ్యంగ్య గర్వముగ ప్రసంగింప నామె విభ్రమ శిథిలాంగి యయ్యుఁ గుచభార నితంబకపోలగోపన క్రమకరనా కులాత్మయయి యతనిఁ గన్నులతో నదలించెను. రాధ సౌందర్య మూర్తి యయ్యు థక్తి ప్రపణమానస. ఆమె తపస్సుచే కృష్ణుని మెచ్చించి యాతని వార్తభ్యమును బొందఁ జాలెను. పాండు రంగఁడు దయా శమద్రుఁడు. అతఁడు కాపాడనిచో ప్రచండమూర్తియైన కాం భైరవునిచేత విద్యాధరఁడు మడిసెడివాఁడే. రామ కృష్ణఁడు కృష్ణునిందు చర్చి చిక్కముతోడను, గచ్చకాయల జాలెతోడను, ఆరిసు దోలు పచ్చవెదురు తోడను గూడిన జాంమూర్తిగా వర్ణించెను. అతఁడు వడుగై సుశీలను పరీక్షించిన విధము తీవ్రమయ్యును హాస్యగర్భితమై యున్నది. సుశీల మహాపతివ్రత. క్షమా రాత్రి. ఆమె థక్తి పాతివత్యములకు మెచ్చియే కృష్ణుఁడనన్యలభ్యమైన తన దివ్య దర్శనమామె కొసంగెను. పుత్రులకుఁ జేసిన యుపదేశమామె హృదయ నైర్మల్యమునకుఁ దార్కాణ. ఆమెభర్త క్రౌర్య కాభ్యములామెను పరీక్షించుటకై కృష్ణఁడు కల్పించినట్టివి. తరువాత నాతఁడా దేవుని యనుగ్రహముచే మార్పు చెందెను. అయుతుని పట్టుదలయు, బ్రహ్మచర్య నిష్ఠయునసాధారణములు. వివాహ మాదుమని గురువు చెప్పినప్పుడాతని మాట నిరాకరించినను అతఁడు సర్వోషి. అగస్త్యుడాతని నడిగి కన్నెను తీసికొనిరా లేదు. అందుచే నతఁడాతని నాశ్రమము నుండి వెడలఁగొట్టుట మృదు హృదయులకు బాధ కలిగించును. కామధేను సేవా తత్పరుఁడై యతఁడు కొంతకాలము తపోదూరుఁడయ్యును వివేకియగుటచే వెంటనే తన లోపము తెలిసికొనెను. వాధూలుఁడు కోపశీలుఁడై ముందాతని శపించినను దరువాత నతఁడు నిష్పాపుఁడని యెఱింగి పశ్చాత్తప్తఁడై శాప మోక్షము నెఱిగించెను. అగస్త్యుఁడు బ్రహ్మచే గూడ స్తుతింపఁ బడుటకుఁ దగిన మహిమ కలవాఁడు. కాని యతనికిఁ దన పంతుము నెగ్గించుకొనవలెనను పట్టుదల యున్నది. ఇంద్రుఁ డాత్మపద భంగ భీరవు. కన్యాకుబ్జరాజ తనయయు నామె చెలికత్తెయను యౌవన గర్వముచే క్రిందు మీఁదెఱుంగక వర్తించి తత్పరితము ననుభవించిరి. రామకృష్ణఁడు నిగమ శర్మ పాత్రను అతని అక్క పాత్రను అమృతముగ చిత్రించెను. నిగమశర్మ చేయని పాపము లేదు. యమదూతలు "లలనాధరోష్ణ లాలాజలా విలముగఁ గ్రోతె మద్యము పేరి కొంచునెల్ల" (2-105) అని అతఁడొనరించిన కొన్ని పాపములు పేర్కొని

మిగిలిన వానిని చెప్పలేక 'యితర పాతకములు చేసెనెన్నియేని' అని యా పాపముల పట్టిక నితర శబ్దముతో పూర్తి చేసి యుండెను. అతఁడు తార్తీక పురుషార్థమునకుఁ జిక్కి తన వంశమును గాని, తల్లిదండ్రులనుగాని, యిల్లాలినిగాని, చదువు సంద్యులనుగాని లెక్కచేయక యెన్నో దుష్కృత్యముల నొనరించెను. అక్కమాటలు వినినట్లే విని యాతఁడామె గొమ్ములు గూడ తీసికొని యిల్లు వెదలెను. ఈ విధముగ నాతఁడు మొదటి నుండియు హృదయ హినుఁడుగా కనిపించును. అంతవఱకును మఱుగునపడియున్న యాతని మానవత్వము చందాల కాంతయు బిడ్డలును అగ్ని లోఁబడి మరణించినప్పుడు అగ్నిపర్వతము వలె ప్రేలి కరుణ రసమును ప్రసరింపఁజేసెను. అతఁడెంత దుష్టుఁడైనను పూర్వవాసనా బలముచే పరమ పదమున విష్ణు పార్శ్వచరత్వము పొందఁ జాలెను. ఇంక నాతని యక్క తమ్ముని మందలించిన విధమపూర్వము. ఆమె భర్తతో బిడ్డలతో వచ్చి రూపు చెడియున్న యిల్లంతయు చక్కగ సవరించి తమ్ముని లాలించి ఎన్నో విధముల హితోపదేశము కావించెను. "తమ్ముడా! నీవు యజ్ఞము చేయుచుండఁగ నేను పూజ్యురాలనై వేడి నలంకరింతు" నని పలువురితో చెప్పుచుందునని యామె తెల్పునప్పుడు పాతకుల హృదయము కరఁగి తీరును. ఆమె వేశ్యల కపట నాటకము వర్ణించి చెప్పెను. హరి కౌస్తుభమైన తెచ్చియిచ్చెదనను వాగ్దానము చేసెను. "విప్రకన్యామణులన్ సహస్ర మైన వరియించి రమించరాదె" అని ఆమె అనఁగూడని మాటగూడనని చూచెను. ఈ విధముగా నామె నయము ప్రియము వ్యక్తమగునట్లుగ తమ్ముని బోధించి ఉపలాలించెను. అతఁడు మాటినట్లు నటించి పూర్వపు మార్గమునే అనుసరించెను. రామకృష్ణుఁడు తెచ్చలేదుకాని యది యామె హృదయ నిర్భేదము కావించియుండును. ఈ విధముగ రామకృష్ణుడు పాత్రలను చిత్రించిన విధము అనన్య సాధారణమును, అద్భుతమునై యున్నది.

రామకృష్ణుని వికట కవితాప్రథ అతని పాండిత్యమును కప్పిపుచ్చినది. సంస్కృతమును దెనుఁగుగను తెనుఁగును సంస్కృతముగను జేయఁగల చతురమతి యాతఁడు. శైవ్యవైష్ణవ పుణాదావళి నానార్థము లాతనికి కిరతలామలకములు. పెద్దన, భట్టమూర్తి, భూర్జదేవులకు విద్యత్కవులను గూడ నదరఁ గొట్టెనన నాతఁ డెంతటి పండితుఁడై యుండవలయును? కేవల పండితుఁడే

కాదు; అతఁడు యోగశాస్త్ర విజ్ఞాన సంపన్నుఁడు కూడను. కుండలినీ శక్తి షట్పుక్రభేదన మొనరించి నహస్రాఠ చక్రమును జేరుట యాతఁ డెరుంగును. అతఁడు మొదట శైవుఁడు. వైష్ణవ మతమునవలంబించిన పిమ్మట కూడ నాతని నావాసన వదలలేదు. అతని కావ్యమందలి అగస్త్యుఁడు పరమ శైవోత్తంసుఁడు. వైష్ణవశేఖరుఁడైన పుండరీకుఁడు భస్మోద్ధూళన పాండురాంగుఁడు. చివరికి తపస్సుచేయు రాధకుఁ గూడ నాతఁడింత విభూతి నలపి యుండెను. పాండరిక శ్రేత్రపాంతుఁడు కాలభైరవుఁడు. నిజమున కాతఁడు శైవవైష్ణవ భేదమునంతగా పాటించినట్లు కనఁబడదు. శివుఁడు మూర్తిత్రయైక నియమమును దనుజ రపు ప్రసాదమునిత ప్రతిభానిధి; వైష్ణవోత్తముఁడు. పాండురంగ శ్రేత్ర మాహాత్మ్యము చెప్పిన వాఁడతఁడే. రామకృష్ణుఁడు కావ్యారంభమున వినాయకుని విడిచినను శివపార్వతులను స్తుతించుట మానలేదు. వేసవిని వర్షింపు సందర్భమున నతఁడు “వ్యావహారిక సత్యత్యంబు ప్రకటించు ప్రపంచంబు చేత వంచితులగు నెఱుక లేని కఱటుల కరణి హరిణంబులు మరీచికా వీచికాపాన వివశంబులై దిశంబరిత్రమించె” నన్నాడనియు, నది అద్వైతులే కాని విశిష్టాద్వైతులాడ వలసిన మాటలు కాదనియు శ్రీమాన్ అనంతకృష్ణశర్మగారు తెల్పియున్నారు. అతఁడు కవిస్తుతిలో వార్షిక వ్యాసులను ప్రత్యేకముగ పేర్కొని తెలుఁగు కవులనందఱి “నన్నయభట్టాది కవుఁ” నను సమాసమున నిఱికించివై చెను. ప్రత్యేకముగ వారిని స్తుతించుట అవసరమని యాతనికి తోచియుండదు.

రామకృష్ణుఁడు తన కావ్యమున సమకాలిక పరిస్థితుల నందఁడు సూచించియుండెను. నిగమశర్మ కథ యందలి గాలి గంగల జాతర యందు కొక నిదర్శనము. వ్యసన పరాయణులైనచో త్రవ్వతైన అగ్రవర్ణములవారు కూడ నెట్టి దుష్కృత్యము లాదరింతురో అతఁడా కథలో వివరించినాఁడు. “త్రవ్వస్య కాశాగతిః” అను అనుభవజ్ఞుఁడు మాటకు నిగమశర్మ పరమ నిదర్శనము. కవి సామాన్య బ్రాహ్మణ గృహస్థ జీవితమును “తలఁగఁడు గంగ మర్దనము, ధౌతపటావరణంబు” (౪-౪) పద్యమున చక్కగా వర్ణించినాఁడు. నిగమశర్మ దిన వెచ్చమునకుఁ దన మేనఁగల సొమ్ము బచ్చింటఁ గుదువ పెట్టెను. మింద వడ్డికి నోర్చి మృత్యురూపములైన సాహులచే ఋణ గ్రాహి యయ్యెను. స్త్రీలు పసుపు లేకుండ నప్పుడు స్నానము చేసెడి వారు కాదు. స్నానమునకు పసుపాడుట యనియే పేరు. పసుపాలోగ్య

దాయకమే కాక రోమహరము. పుండరీకుడు తండ్రి యుపాసనగ్ని వెలిగించి అతనికి విష్ణు సహస్రనామ పారాయణమునఁ దోడ్పడుచుండెను. అప్పటి వైష్ణవ బ్రాహ్మణులు సంధ్యా వందనమైన పిమ్మట విష్ణు సహస్రనామ పారాయణము తప్పక చేయుచుండెడివారు. రామకృష్ణుడు ఋతుపులను వర్జించు సందర్భమున నప్పటి యాచారములు పెక్కు సూచించెను. నిగమశర్మ కథలో -

"అతఁడు కళింగోదృవుడగు

కతముననో, వ్రేలఁ జూపకసుగందక, యో

గ్యతమ స్వీకారమునకు

నితరుండై యుండె మునికులేశ్వర విందే"

8-17

అని యొక్క పద్యము వ్రాసెను దీని వలన అప్పటి రాజకీయ పరిస్థితులవలన విజయనగర సామ్రాజ్య వాసులకు కళింగోదృవు యెడ నెంతటి 'గౌరవ' ముండెడిదో తెలియుచున్నది. రామకృష్ణుడు బహుశా స్థానములందు మోఁగిన వాడగుటచే నందలి యాచారమున్నియు నెఱుంగును. కుమారస్వామి కైలాసమున కరిగినప్పుడు వాహనము దిగి తత్పుర రసవిధవన విహారాన క్త మైన సైక్ళము 'నోహో! నోహో' మని నిల్చెను. అతఁడు తండ్రియే కదాయని శివుని కడకు వెంటనే పరుగెత్తక కంచుకుండే తన రాక నెఱింగించి, యతని యచువతి వడసెను. తరువాత నీడియం బెడలించి, నీరు పుక్కిలించి యుమిసి, బంగరు వ్రాత హొంబట్టువలె వాటు సడలించి కటిస్థలిని జుట్టి, సేవకునిచేత నున్న కానుక తానే గ్రహించి, అంగుళ సంజ్ఞచే సంయముల ముందు లోనికి పంపి, తరువాత తానరిగి తండ్రికి మ్రొక్కెను. పిమ్మట నతఁడు తండ్రికి దివ్య ముక్తామణిని కానుకగా నిచ్చెను. ఆ ముత్యము చరిత్ర చాల విస్తృత మైనది (1-202). దానిని శివుఁడు శివమునను చెవిపైని ధరించెను. రాజాదుల దర్శనమునకు వట్టి చేతులతో పోరాదను సంప్రదాయమున్నది కదా! అది యిప్పటికిని ఇంకొక విధముగా సాగుచునేయున్నది.

పాండురంగమహాత్మ్యమునందు నిగమశర్మాదుల కథలన్నియు క్షేత్ర మాహాత్మ్యమును తెలుపునట్టివే. క్షేత్ర మాహాత్మ్య గ్రంథములు ఆయా క్షేత్రముల యొక్కయు, తీర్థముల యొక్కయు మహిమను, స్వరూప స్వభావములను వర్ణించున వగుటచే కొంత నీరసములుగా నుండుట కవకాశమున్నది. కాని ప్రతిభావంతులైన మహా కవులు వట్టి క్షేత్ర మాహాత్మ్యములను కూడ రసవన్మహా కావ్యములుగ తీర్చిదిద్దఁ గలరు. అందుకు వారి భావనా మహిమయు, రచనాచతుర్మూలమును కారణములు తెలుగున మొదట క్షేత్రమాత్మ్యమును

వ్రాసిన వాడు ఎఱ్ఱా పెగ్గడ. శ్రీనాథుడు ధూర్జటి, రామకృష్ణుడు తరువాతి వారు. వీరు ప్రబంధోచితములైన సరస వర్ణనములచే వట్టి శుష్క గ్రంథములలో గూడ కావ్యతా సౌరభము గుఱాళింపజేసినారు. వారి గ్రంథముల చదువుచుండ నేడో మహత్తర విషయము చదువుచున్నట్లే యుండును గాని వట్టి మహిమలను చదువుచున్నట్లుండదు. రామకృష్ణుని రచన యందు శ్రీనాథుని ప్రభావము చాల గోచరించును. అతని యందే కాదు, తిరువాతి ప్రబంధ కవులు పలువురారని పదభిదారమునందీ సుందరములైన పదములను పదబంధములను ఎరవు తెచుకొన్నట్టివారే. 'సూత్రవతీదేవి సొబగు పాలిండ్లపై, మలుపచ్చి గంధపు పలపుతోడ'; 'ధరణీభరముఁ దాల్చు దిన చేపయఁతయు, భుజపరిఘాబుల బొక పఱిని' (1-9), 'గోర్వెచ్చ చమురందికొసరి చుస్తకములు, జలకమాదిరి నిశామిళిత వారి', 'దినవెచ్చమునకునై తన మేనగల సొమ్మ కొడుకక బచ్చింట కుదవ వైచు' (8-16) మున్నగు పద్యములలో శ్రీనాథుడు తొంగి చూచుచున్నాడు. సిగ్గు వాసిన కది, పొగలేని ముమ్మరములు, వాలారు చూపులు, కొంగు బంగారము, నీలుపేద నడుము మున్నగునవి ఆంధ్ర వాఙ్మయమునకు శ్రీనాథుడు ప్రసాదించిన పదబంధా లంకారములే. శ్రీనాథుని వలెనే పెద్దనను, తిమ్మనను, భట్టుమూర్తిని, రాయలవాసినీ తలపించు పద్యములు పాండురంగ మాహాత్యములో పెక్కు గానవచ్చును కుమారస్వామి కానుకగా నిచ్చిన ముత్యము శివుడు శిరమందును చెవియందును, పార్వతి 'కదాళిగర్జమునఁగేలను' వహింప నది బాదు డెందములనేటి యభిషింపిరో ఆ డూపమును ధరించెనని రామకృష్ణుడు గర్జించెను. ఇది పారిజాతాపహరణము నందలి 'అళిసిలాంక! నీవు నీపతి' అను పద్యమును స్మృతికిఁ దెచ్చుచున్నది. రాయలవాసినీ రామకృష్ణుడు పెక్కు సంస్కృత వాక్యములను తెలుగు పద్యములలో చొప్పించుచుండును. ఒక పద్యము కొంచెమించుమించుగ సంస్కృత మయమై ట్టిదే గలదు (4-508). "ప్రహ్లాదవారద పరాశర పూడరీక" అను భక్తుల పట్టికను దెచ్చి శ్లోకమునతఁడు "సురకర్మంది, హిరణ్య దైత్యసుతు" (4-104) అను పద్యమునందనుసరించెను. "మాద్రీకి మీరు నంచ వెలిమాపు పయిన్ మరులైన జోదుచే, భద్రమయ మ్మచే (1-9)" అను పద్యమునందు పల్లె ప్రతి విశేషము తరువాతను విభక్తి ప్రత్యయములు చేర్చుట రామకృష్ణుడు శ్రీనాథుని నుండి నేర్చుకొన్నదే. "పద్మ మొట్టో యనంగ లింగమను కట్ట కుడుగ" నను అముక్త మార్కండేయచరి పద్యమును చూచియే కాబోలు రామకృష్ణుడు "కదసి మొట్టో యనంగ లింగమను గట్టు జంగమన నంగనంగ గూర్చు జనదగాక" అను పద్యమును వ్రాసియుండెను. భావనా పటిమ

యందును, పద ప్రయోగమునందును సమాసముల కూర్పునందును రాయలవారి కిని ఇతనికిని చాల సామ్యములు కన్పించును. ఇతరులనుండి తెచ్చికొన్న యిట్టి పదములు కాక రామకృష్ణుడు తాను స్వయముగ వాడిన సుందర పద వింధములును కొన్ని కలవు. పిల్లి శీఘ్రము ప్రాసఁగు విత్తువంటి నెఱపాటు గొలము, మీను మీసమువంటి యొంటి జందెము తనకుఁ బోదు నాకుఁబోదని కాలీచవడఁ జరింపుదు, కంపలఁబద్ధ కాకి, పడు పడుకకు తెప్పక, చుక్క తెగిపడిన చందము మున్నగునవి యందుకు తార్కాణములు. "పదము దివిదిన కిస్తూరి, ప్రాణియెరు, పాయఁబాడిన కూడు, నీర్వట్టు మడుగు, గళిత మణియగు సొమ్మ, నైకానఁబడియె, దుర్విదగ్గుండు గౌరవదూరుఁడగుచు (3-22)" అను పద్యము నందలి పదములన్నియు రామకృష్ణుని స్వయం సృష్టలే.

రామకృష్ణుని వ్యక్తిత్వమంతయు నతని భావస్వారసత్వమనందును కల్పనా కౌశలమునందును గనవచ్చును. అతఁడు పెక్కు చోట్ల ఈ భావము నాడె యై యుండవలెనని యనుకొని వ్రాసినట్లు వ్రాయును. "మారతాహతిరాలు నాడకేక ఫలాశిఁగిసి జల్లించు పుండ్రేక్షుఁడను" మున్నగు పద్యములలోని కల్పనల స్వరసత్వమలై అతినహాములగ నుండును "ఇట్టివి సృష్టించుటలో నొక్క రాయలు తప్ప రామకృష్ణునితో పోటీకి నిల్చువారెవ్వరునలే" యని శ్రీనారాయణాచార్యుఁడవారు చెప్పిన మాటలో నెఱతో సత్యమున్నది వెండి కొండ అతని దృష్టికొక గోరాఁడు; చంద్రశేఖరుఁడు దాని మాపురము. దాని చెంతఁబాటు అచ్చత చఱఁబాల్చి మరందదారయైన గంగ యాగోవునకు గంగ దోలు. రామకృష్ణునిపై సంస్కృత మహాకవుల ప్రభావము పెక్కు చోట్ల కాని పించును. 'పద్మినీ పద్మాత పత్రంబు శిథిల పత్రాగమై రాయంచ యాశ్రయించె' (1-183) అను పద్యము సంస్కృత నాటకములలో నంకాంతములందు కాల సూచనకై రచింపఁబడు శ్లోకములను తలపించుచున్నది. 'చదువు పుట్టి నిండ్లు శమ సంపద యిక్కలు పుణ్య లక్ష్మికిన్ మొదలి దివాణముల్' (1-109) అను పద్యము సంస్కృత కవి యెవరో వ్రాసినట్లున్నది. "పాపట తెలుపున... ప్రథమోద లిండుపటలము నిగిడెన్" (4-27) "ప్రకృతి మధురంబులకు వేషరచనలేం" (5-150) "నిమ్నాభిముఖమైన నీదినెవ్వఁడోపు..." (5-229) మున్నగునవి కాశిదాసున కను కరణములు.

రామకృష్ణుడు సందర్భాను గుణముగ రచనను మార్చుచుండును. ఒక్కొక్క చోట అందములైన తెలుగు పలుకులను కుప్పవోయును. 'గంగ కాటుక కొండ గప్పు నొప్పిదము దల్కొత్త నావుంపాంనోలార్చి' (2-109) మున్నగు పద్యము లిందుకు నిదర్శనములు. నిగమశర్మ విష్ణుపార్థ్య చరిత్య

మును పొందినప్పుడు రామకృష్ణుడు వ్రాసిన ఉత్తరఫణి భుగ్గురత్నం వృంతాని లాచాంత మర్కాంబువయ్యే మేను'. (8-10) అను పద్యమును, 'కతిన కంఠీర వాక్షత నఖక్షత జరత్ కరిశిరశ్శుక్తి శార్కరింతరము' (8-88) అను పద్యమును అతని సంస్కృత భూయిష్ఠమైన రచనకు నిదర్శనములు. అతని పదముల కూర్చే ఒక వైలక్షణ్యముతో కూడియుండును. 'దామోదరుడు యశోదా స్తన్య మానెడునని మ్రొక్కు విరిగుత్తిలి భ్రమింప' (5-288) అను పద్యమున మధుమద విహారలైన కన్యల స్రలాపములు చక్కగ పర్చింపఁబడినవి. 'అరిమి గుడి మ్రొంగు వానికి తలాపు లప్పదములు కాకుండునె' (5-229). 'బీదబలిసి బంది కాడగు, విధంబున' (5-289) 'ఈరు దివియ పేరరాకున్నె.. బంది మీదఁదోవుచున్నాడు' (4-126, 127) 'మణుగు సగము మైయు సగమే' (5-220) అనునవి రామకృష్ణుడు విరివిగా వాడిన లోకోక్తులలో గొన్ని మాత్రమే. 'కాళరాత్రీశుడగు నీకుఁగడిది తమము పుండరీకాక్షుడగు నీకు భూరితమము సత్కృపాంభోధియగు నీకు సత్వభృతియు ననుగుణంబులు మూర్తితయై కనియ (2-197) అను పద్య మతని సాధిప్రాయ పదప్రయోగము నకు మచ్చుము.

రామకృష్ణు డచ్చటచ్చట వాడు శబ్దార్థాంశారములు సుందరములై యతని లోకపరిశీలనమును, పాండితీ ప్రకర్షను బాటచుండును. "పలుకుం దొయ్యలి మోవి కాంతికెనయో బాగాలు, నయ్యింతి చెక్కుల బోలుం దెం నాకులు" (1-29) "మను మీనగుటఁ బట్ట మునులు వైచిన బత్తివలఁ బోలెఁ జిక్కమోడలఁ దలిర" (2-14) "మధుర మదిరా రసామోఘ మైతి నలరు పొలఁతి నెమ్మొము పంపాను భోగివలె" (4-248) మున్నగునవి యతని యుపమాన ప్రయోగ సౌందర్యమునకు నిదర్శనములు. మూడవ దానియందలి భోగి శబ్ద ప్రయోగ మద్భుతము. ఇచట నుపమేయము భుజంగభర్త. భోగి భుజంగశబ్దములు రెండును కొంచె మించుమించుగా రెండర్థములందును సమాన ములే. సిగవశర్మ యక్క చేటికాసీత పీఠికాసీత యగుచుఁ బద్మకర్ణికఁ గొలుపున్న పద్మవలె నుండెనట. ఇచ్చటి యుపమ యామె తీవిని పవిత్రత్వ మును ప్రదర్శించుచున్నది. రామకృష్ణు డర్థాంతర న్యాసములెన్నో వాడు చుండును. అవి యతని లోకానుభవమునకు నిదర్శనములు "సంపదలపై మఱియున్ జనియించు సంపదల్" (2-7) "భాగ్య మొదవెవేని ప్రాపించుఁ దనుదాన పుణ్యలక్ష్మి నిధియఁ బోలెఁ బురుష" (4-258) అనునవి వానిలో రెండు మాత్రము. ఇందు రెండవది యుపహాసంకార సంబద్ధమై యత్యంత రమణీయముగా నున్నది.

అంతరాయాంధకారంబు లరిమికొనిన
నడచు నిజ దైర్య సూర్యోదయంబు చేత
దాన వారిన గుఱివేసి తనకుఁ బోదు
నాకుఁ బోదని నమ్మి సుశ్లోకుఁడతఁడు 2-29

కలి హిమవేళ శోభనపుఁ గుమ్మవిరుల్ సకలబుడల్ని భూ
వలయవనంబుఁ గప్పికొని వర్తిలి జాడ్యపుటిఁద పర్యఁగా 2-65

భార్య పాలిండ్లు రిక్తకుంభములు, రోయి
వెండి చనబోయి నిండు కుండలు,
తరుణి పాంబు చవితి చందురుఁడు, వేశ్య
నుదురు వానికిఁ బ్రతిపదించుండునయ్యె 3-11

అనునవి అతని రూపకములకు దృష్టాంతములా.

పూవుఁ దేనియఁ దడిసిన మావించిగురు
మీఁదనంటి చలించు తుమ్మెద తలిర్చు
సమయమగుటయు నసినెయ్యి సమరిమరుఁడు
త్రుప్పువోఁదోము నీలంపుఁ దునుకయనఁగ 1-182

మావి చిగురు పూతేనెచే తడిసినది. తుమ్మెద యా తేనెను గ్రహించుటకుఁ గాని
దానిని విడిచి వెళ్ళుటకుఁ గాని సమర్థము కాక యచ్చటనే యుండెను. ఆ చిగురు
మన్నధునికి బాణము. అతఁడు విరహాలపై దాడి వెడలుటకు సమయమగుటచే
తన ఆయుధమునకు చమురు రాసి దానికి పదునుపెట్టుటకు తోము నల్లరాతి
ముక్కయేమో యన్నట్లా తుమ్మెద యుండెనని యుత్పేక్ష. ఇందలి కల్పన
యపూర్వమై యొప్పురుచున్నది. ఇట్టివే రామకృష్ణుఁడెన్నో యుత్పేక్షలను
వాడియుండెను. అతఁడు శ్లేషను వాడిన సన్నివేశము లనేకము లున్నవి. ఆ
శ్లేషలు సుకుమారములై పతితల తెట్టి క్లేశమును కలిగింపక పరమ రమణీయ
ములై యుండును. అవి తఱచుగా నుపమలతోఁ గూడి యానందము కలిగించు
చుండును. నిగమశర్మ అక్క తండ్రి నబ్ధితోడను తమ్ముని చంద్రునితోడను
పోల్చెను. శ్రీలాలిత్యము, నిత్యశుద్ధి, గుణోత్సేకము, ఉద్వేలస్ఫూర్తి అనునవి
ఆ యిరువురికిని అన్వయించును.

సర్వ తీర్థ ప్రవేశ ప్రశస్త మతికిఁ
గాంచి దవులుట దన కర్హమంచు నొక్కొ
తవులు పడి యుండె వరుణ దంతావళంబు
పడఁతి యురిఁ జేసి మెడఁ జుట్టు పసిడిఁ రచన 5-810

ఇందు కాంచి యనఁగా కంచిక్షేత్రమని యొక యర్థము. రశనయని యొక
యర్థము.

హరిభక్తియు గురుభక్తియు

నురు రక్తియుఁ బుష్పము గాఁగా యోగింద్ర శిఖా

భరణము ముక్తామయలా

స్ఫురణము భువన ప్రళస్తయగ జిగిషితెన్

2-13

ఇవట పుండరీకుఁడు - యోగింద్ర శ్రేష్ఠుఁడు. యోగింద్రుఁడు శిరము నందలి
అభరణము - అను రెండర్థములు నున్నవి. తదనుగుణముగా ముక్తామయత్వమును
పదము ముత్యములతో నిండియుండుట, విడువఁబడిన రోగము కలవాని
తనము అను రెండర్థముల నొసంగుచున్నది.

ఒకఁడు నిరూఢ కృష్ణరుచి, యొక్కఁడు నిర్మల మానస ప్రియుఁ

దొక్కఁడు ప్రయత్నయోగ్య ఫలఁ, దొక్కఁ డనాద్యత బంధకండుఁడు

దొక్కఁడు రసానుకూలమతియుక్తుఁడునై విలసిల్లి రింతి పు

త్రకు, రిలనెట్టి వారలకుఁ దప్పునై తొల్లిది జన్మ వాసనల్ 4-214

కడి సుశీల యైదుగురు పుత్రుల వర్ణనము. పూర్వ జన్మమున వారు పరుసగా
కాకి, హంస, చిలుక, సర్పము, మధుకరమునై యుండిరి. ఆ పూర్వ వాసన
యిందలి వివేషణములతో ధ్వనించుచున్నది. ధ్వని కావ్యమున కాత్మ కదా!
"ఐమాళ ధ్వని పరీతఁబగు సత్కవిత్వంబు వోలె" యని రామకృష్ణుడే
యొక్కవో (3-76) సత్కవిత్వ లక్షణము చెప్పియున్నాఁడు, ఇట్టి ధ్వని
మంతములైన వాక్యము లాతని కవిత్వమునందు పలు పట్టుల కానవచ్చును.
"కలుగుకుండిన నేమి కడిమి పువ్వుల కావి ననిచిన మరుప మెంతటికి నోపదు"
(4-42) అను శరద్వర్ణన మందలి పద్య మత్యంత హృద్యము.

రామకృష్ణుని కిర్థాలంకారము లందువలెనే శబ్దాలంకారము లందును
కించి దానక్తి కలదు. అతఁడను ప్రాసములను, యమకములను, అంఠ్యాను
ప్రాసములను అందందు వాడుచుండును. వచనములలో నవి మఱింత యధికముగా
గోచరించును. చిన యాలిని దనయాలిని (3-123) కల్లారి నీల్లారితాకార
నొల్లవై తి; బాలఁబఱచవై సంతోష పఱపవైతి (3-38) అనునవి యమము
నకు నిదర్శనములు. "నీలంబు, భక్తానుకూలంబు, హరిదంత చేలంబు, నవనీర
లోంబు" (4-137) అను పద్యము నందంత్కాను ప్రాసము కలదు. ఇంక
నను ప్రాసములు కుప్ప తెప్పలుగాఁ గలవు ఈ యలంకారము లన్నియు
నప్రయత్న సిద్ధములగుటచే రామకృష్ణుని చామధర్మ లెచ్చటను అటంకములు
కాలేదు.

పాండురంగ మాహాత్మ్యము నేడినిమిది పెద్ద వచనము లున్నవి. అవి
ప్రాయికముగా వర్ణనాత్మకములును, శ్లేష శబ్దాలంకార చూపువములననై,

కొన్ని చోట్ల సంస్కృత సమాసములతోడను, కొన్ని చోట్ల తెలుగు పలుకుల లాభితము తోడను గూడి యుండు నింపుచున్నవి. ప్రథమాశ్వాసముందలి (147) వచనము కుమారస్వామి నిగమ్ముడు పూజించిన విధము తెల్పుచు శ్రీనాథుని వచనముల వైరిని పుడికి పుచ్చుకొనుచున్నది. తృతీయాశ్వాసముగ నొక వచనము నిగమశర్మ ఆక్క పుట్టింటికి వచ్చి దానిని సరిదిద్దిన విధమును వర్ణించుచున్నది (24). అందే పాలకదలి వర్ణనము శ్లిష్టోపములతో, గూడి బాబుని వచనమును తలపించుచున్నది. దాదాదేని వర్ణన మతి దీర్ఘమయ్యు నామె సర్వాంగ సౌష్ఠవమును ప్రకటించుచు నచ్యుతముగా నున్నది (3-179). ప్రబంధ యుగమున శ్రీ వర్ణనమును వచనమున కావించుట యదుడు. చతుర్థాశ్వాసమున వేరవి వర్ణనమున్నది. ఇందు రామకృష్ణుడు మల్లీయల పెల్లు కన్నడ కవితావితానంబును బోలె వట్టుడవృత్తవిలాస భాసురంబై యుడెనని తెల్పెను. కన్నడమున పలువురు కవులు వట్టుడీ వృత్తము నభిమానించిరి. రామకృష్ణుడా వల్పుదులను గూడ చదివి యుండును. వల్పుడ మనఁగా తుమ్మెద యను అర్థము కూడ నున్నది. అందేకల బాలకృష్ణుని వర్ణనము (4-118) సంస్కృత సమాస భూయిష్ఠమై అత్యంత ప్రౌఢముగా నున్నది. శుక వర్ణనము (4-233) వ్యత్యసు ప్రాస భూయిష్ఠమై దాని యుడ్డినమును కన్నులకు కట్టచున్నది. "సజ్జన వితరణ బురగతి మహిత భజన నిహితంబులు ననురక్త వదూహృదయంబుల పగిది నది స్నేహపిచ్చిలంబులు" (4-179) అనునది రామకృష్ణుని వచన రచనకు చిన్న యుదాహరణము.

రామకృష్ణుడు ఛందోవైవిధ్యము నంతగా ప్రదిర్శించి యుండలేదు. కాని చతుర్థాశ్వాసమున పుండరీకుడు కృష్ణుని నుతించు సందర్భమున మాలిని, భుజంగ ప్రయారము. స్రగ్విడి, లయగ్రాహి, తరల మున్నగు వృత్తములను వాడియుండెను. ఇచ్చటనే యొక దండకము కూడ నున్నది (4-77). ఇది నగజద్రవ్యముతో నారంభించు భాగములతో కూడియున్నది. పృథ్వీ, స్రగ్వరాది వృత్తములు క్వాచితక్రముగా కనిపించును. పెక్కుచోట్ల నొకే వృత్తమునో, పద్యమునో రామకృష్ణుడు పుంభాషపుంభముగా వ్రాయుచుండును. సీసము లందఱనికి ప్రీతి హెచ్చు. శ్రీనాథునివలె నతఁడు సీస గమనమున నెంతో వైవిధ్యము ప్రకటించెను. విశ్వకర్మ కవి సమాఖ్య రామకృష్ణుడు సురారామీశుజమని తెల్పుట యీ సీసములను జూచియే. చిత్ర కవిత్వము జోలి కతఁడు పోయి యుండలేదు.

రామకృష్ణుని పద ప్రయోగము విచిత్రముగా నుండును. ఆతఁడందఱును సామాన్యముగా వాడు పదములను వాడఁడు. అందును ఆతఁడు స్వీయ ముద్ర వ్యక్తికరించెను. కద్రూజాంగదుఁడు (శివుఁడు), బ్రహ్మ గర్భుఁడు, గాంగేయుఁడు కాసుధరుఁడు (కుమారస్వామి), కొమ్ముతేజు (ఎద్దు), వాకగాల్పుఁడు (శివుఁడు), ఉత్పిబము (దాతకము), ఉగ్ర శత్రువు (మన్మథుఁడు), ఆదికపి (ఆదిదేవుఁడు), వీణాముని (నారదుఁడు), బ్రాణిగట్టు (విప్రుఁడు), వార్మణి, నీటికెంపు (కౌస్తుభము), ముల్లకాసిక్యము (జాలె సంచి), పరాయతనము (స్వర్గము), గోచికట్టు (బ్రహ్మచారి), రాతికొడుకు, పరుణ దంఠావళము (కప్ప), ముయ్యాడు (పరిపూర్ణత), అనునవి వానిలో కొన్ని. శ్రీనాథుని వలె నతఁడు పాణింధము శబ్దమును ప్రీతితో వాడుచుండును. పసిగాపు వయసాకె (గోపతరుణి) గొనఱుం బ్రాయపుఁ దేజు కూని (యువకుఁడు) తొలుకారు కలఁకపులుఁగు మావురావుత్తు = (బ్రహ్మ) చతు శ్రోత కన్యలు (నాగకన్యలు) మందప్రోయాండ్ర కూరిమి మ్రానిపండు (క్రిష్ణుఁడు) అనునవి ఆతని వింత ప్రయోగములు. వ్యాకరణమును బట్టి స్వతంత్రము లనిపించు, కొల్నిలో; కుచరజ; అచ్చభాగ; కొన్నినిసి; నుయిదాఁదే వానికిన్; సురామ తల్లులు; చతుర్ముఖ వందిత ధూర్తకిర్తి; దినవెచ్చము; వ్రాయస ప్రవృత్తి; కందాళయప్ప; కూడాఁడుజుమి; కంచంత; వసుమతి నుండే తెంచెన్; కావుకావనుట; వెండిన్ [(వెండియున్) బచ్చింట వండి ప్రయోగము లతని కావ్యమునఁ గంపు, వీనిలోఁగొన్ని పూర్వ కవి ప్రయుక్తములై ప్రౌఢ వ్యాకర్త యంగీకరించినవే.

ఈ విధముగా రామకృష్ణుఁడు పాండురంగ మహాత్మ్యమున తన కవితా కౌశలము నంతను లెస్సగా ప్రకటించి యిహ పరములు రెండును సాధింప జాలెను. ఆతని భావనాశక్తి అపూర్వము; పద ప్రయోగ నైపుణ్య మప్రతి మానము; దారాశుద్ధి అమోఘము; పాండిత్య మఖండము, రచనలో నతనికున్నంత ఆత్మ విశ్వాసము పూర్వ కవులందఱే యెందఱిలోనో కనిపింపదు. అందుచేతనే ఆతఁడు వేదాద్రిచే,

ఉవయంబస్త నగంబుసేతువు హిమవ్యాహంబునుం జుట్టిరా
విదితంబైన మహిన్ మహాండ్ర కవితా విద్యా బలప్రాధిని
తెదురేరీ, సరసార్థ బోధ మటనా హేలా పరిష్కార కా
రద, సీరూపము రామకృష్ణ కవి చంద్రా! సాండ్ర కిర్తిశ్వరా.

అని యనిపించి తృప్తిపొందెను.



యువభారతి భారతమిత్ర పథకం



పుతి సంవత్సరం రూ.10/- చందా చెల్లించి సాహిత్యమిత్రులుగా పరిగణించబడేకంటే, ఒకేసారి "నూటపదహార్లు" అందించి శాశ్వతసభ్యులుగా చేరి యువజ్ఞీవితం యువభారతినుండి సదుపాయాల నందుకోగలగనే ఉద్దేశంతో రూపొందించబడినదే "భారతమిత్ర" సభ్యత్వ పథకం.

భారతభూషణ పథకం



వదాన్యులయిన సాహిత్యబంధువులు తమ సహాయసహకారాలను పెద్దమొత్తంలో అందించి యువభారతి కార్యక్రమాలకు "డిపిరిసి, ఉత్సాహాన్ని అందించి ప్రోత్సహించేందుకు యువభారతి "భారతభూషణ" పథకాన్ని ప్రారంభించింది. భారతభూషణులుగా చేరి యువజ్ఞీవితం యువభారతి అన్ని ప్రచురణలను ఉచితంగా పొందండి.

యువభారతి భారతమిత్రులుగా తేక భారతభూషణులుగా చేరండి!

మీ స్నేహహస్తాన్ని అందించండి.

యువభారతి
సాహిత్య సాంస్కృతిక సంస్థ
5 కింగ్స్ వే, సికిందరాబాదు-3